




5ይ ሕታም ነሐሴ 2008

ኤብን-ዔዘር

ብ ኤብን-ዔዘር ናይ መሰረት ፈውሲ ቤተክርስቲያን እትዳሎ መጽኑ

ንፈውስ!

- ፈውሲ ምድሪ
- ፈውሲ ግጭት ኣብ ኣዳር
- ሃገራዊ ጸሎት፣ ሃገራዊ ኣድነት፣ ሃገራዊ ናወሲ
- ኣምላኽ ዝዓለሞ ሰራዊት



የኢትዮጵያ ምዕራብ ኤብን-ዔዘር
 ናይ መሰረት ፈውሲ
 ቤተክርስቲያን
 6ይ ዓመት

ርእሰ -ዓንቀጽ

ንፈውሲ መሰረት ህዝብና ንተንሰእ

ካብ ዓመት ናብ ዓመት መዓልታት እናወሰኸ ኣብ ቤቱ ክነገልግል ስርሑ ክንሰርሕ ጸግኡን ሓይሉን ዘብዝሓልና ዘሎ ኣምላኽ ሰማይን ምድርን ይባረኽ። ኤቤን-ዔዘር ናይ መሰረት ፈውሲ ቤተክርስቲያን ካብ ትምህርት ድሮ ሹዱሽተ ዓመት ጌራ። ሕጂውን ንሻድሻይ ዓመትና ክነበዕል ነዚ ዕድል ኣምላኽ ስለዝገበና ስሙ ይባረኽ። ካብ ዓመት ናብ ዓመት ኣብ ማእከልና ጎይታ ዝገብሮ ዘሎ ዓቢ ስራሕ ድማ ደገምና ነመስግን ። ከምቲ ኣብ ኹሉ ናይ ስደት ሃገራትን ቦታታትን ኣምላኽ ንህዝብና ዝገብሮ ዘሎ፡ ነቶም ኣብ ናይሮቢ ኬንያ ዘሎኹምን በዚ ጌሮም ናብ ካልኣት ዓድታት ይሓልፉ ንዘለዉን ህዝብና ኣምላኽ ብምሕራቱ ጽላል ስለ ዝኾነልና ንባርኹ።

ኣብ ስደት ምንባርና ዝበለጸ ናብ ኣምላኽ ከቕርበናን ነቲ ኣምላኽ ኣብ ህይወትና ዘለዎ ዕላምኡ ክንርዳእን እምበር ዝጥዕም ህይወት ንምድላይ ጥራይ ከምዘይኮነ ክንርዳእ ይግብእና። ኣብ ስደት ይኹን ኣብ ዓፄ ኣምላኽ ገጹ ክንደልይን ክንእዘዞን ይደልየና ።

ኣብዚ ዘመን ኣብ ኹሉ ቦታታት ኣምላኽ ምስኡ ሕብረት ክንገብር ይጸምእ ። ከምቲ ብውልቂ ገጹ ክንደልይ ዝብህግ፡ ብሓባር ድማ ስሙ ክንጽውእ ድሌት ኣምላኽ እዩ። ብሓባር ስሙ ክንጽውዕ ከለና እቲ ናይ ሕብረት መንፈስ ንወንጌል ክንትሰእ ይገበረና። ስለዚ እቲ ምሕባርና ብሓባር ንወንጌል ኢድ ኢድ ተተሓሓዝና ክንጻዕ እዩ።

እዚ ሕጂ ንሓልፎ ዘለና ኩነታት ገጽ ኣምላኽ ካብ ምድላይ፡ ካብ ምሕባርን ንወንጌል ካብ ምስራሕን ከትርፈና ኣይግባእን። ብምስኣን ይኹን ብምርካብ፡ ኣብ ስደት ይኹን ኣብ ውሽጢ ሃገርና፡ ኣብ ዝኾነ ዓይነት ኩነታት ንኣምላኽ ካብ ምድላይ፡ ወንጌሉ ካብ ምስባኹ፡ ምስ ህዝቢ ኣምላኽ ብልብን ብግብርን ካብ ምሕባር፡ ነቲ ኣምላኽ ዝመደበልና ህይወት ካብ ምንባር ክሕዘና ክንፈቕድ ኣይግባእን።

ብኹነታት፡ ብሰባት፡ ብናይ ክፉኣት መናፍስቲ ... ንፍተኛ ዘለና ፈተናታት ካብቲ ኣምላኽ ዝመደበልና ህይወት ከትርፈና የብሉን። ናይ ዕላማ ሰባት ኮይንና ክንትሰእ ይግብእና። ኣምላኽ ኣብ ቅድሚና ንዝመደበልና ህይወት ክንሕዝ ክንጎይይ ይግብእና። እቲ ንፍተኛ ዘለና ፈተና ክንፍወስን ኣገልገልቲ ፈውሲ ክንከውንን እዩ እምበር ክንጠፍእ ኣይኮነን ።

ምስኡ ሕብረት ንገብር እንተ ኮይንና ፡ ኣብ ሕብረትና ሓሳቡ እንተተረዲኡና፡ ኣምላኽ ንህዝብናን ንምድርናን ዘለዎ ድሌትን መደብን ፈውሲ ክንከውን እዩ። ብከንቲ ክንጎይይ የብልናን፡ ተለዊጥና ንካልኣት ድማ ምክንያት ለውጢ ክንከውን እዩ ዝግብእና።

መሰረት ህዝብና ቦቲ ኣምላኽ ዝመደበልና በረኽት ክጥዕይን ክልወጥን እንተኮይኑ፡ መጀመርታ ብባህርይና፡ ብተሓሳብና፡ ብግብርናን ኣዘራርባናን ብወንጌል ክርስቶስ ዝተለወጥና ክንከውን ይግባእ። በዚ ኹሉ ተለዊጥና ኣብ ስጋ ክርስቶስ ከም ዝግባእ ክንጻዕይ ኣለና ።

ህዝቢ ኣምላኽ ንሕብረተሰቡ ኣገልጋሊ ፈውሲ ክከውን ኣለዎ። ቤት ኣምላኽ ኣብ ማእከል ዓለም ንመሰረት ህዝብታት ፈውሲ ክትከውን ኣለዎ። ኣቦታት ንደቆም ፍርሃትን ስርኣትን ኣምላኽ ክምህሩ ይግብእም። ኣደታት ንደቀን ንኣምላኽ ምፍቃርን ምስዓብን ክምህሩ ይግብእን። መናእሰያት ብሓይሎም ነቲ ዝተበላሸወን ዝፈረሰን ሞራላዊ፡ ቁጠባዊን ፖለቲካዊ ኣካይዳ ክሕድሱን ክሃንጹን ይግብእም። ህጻናት ብፍርሃት ሕጊ ኣምላኽ ክዓብዩ ይግባእ። ክርስቲያናዊ ስድራ ክምስረት ባህጊ ኣምላኽ እዩ። ምሁራት ንፍልጠቶም፡ ሃብታማት ንሃብቶም፡ መራሕቲ ንስልጣናም ... ኹሉ ንኹብሪ ኣምላኽ ከውዕሎ ንትስኣሉ ግዜ ሕጂ እዩ ። እዚ ድማ ንህዝብናን ንምድርናን መገዲ ፈውሲን በረኽትን እዩ ።

ከም ኣገልገልቲ ናይ መሰረት ፈውሲ፡ ኣብ ቅድሚና ዝተፈወሰ ህዝብን ምድርን ክንርኢ ሎሚ ነፍስ ወከፍ ነዚ ዕላማ ኣምላኽ ክትንሰእ ጸውዒት ነቕርብ። ነቲ ዝመጽእ ወለዶ ክነድሕን ጥዑይ መሰረት ንሰርት።

በዚ ኢጋጣሚ ንኹልኹም ስድራቤት ኣገልገልቲ ኤብን-ዔዘር ናይ መሰረት ፈውሲ ቤተክርስቲያን እንቋዕ ንሻድሻይ ዓመት ኣብጽሓና ክንበል ንፈቱ ።

ኣምላኽ ይባርኽኩም!!
ፓስተር ምሕረት ኣብ ሃይለማሪያም



ብኤብን-ዔዘር
ናይ መሰረት ፈውሲ ቤተክርስቲያን
እትሕተም መንፈሳዊት መጽሕፍት

ቁጽሪ 5

አዳላዊ :

- ተኸለ ተወልዶ

አዳለውቲ ዓምዲ :

- ሃኒባል ዳኒኤል
- ሰናይ ነጋሽ
- አማኑአል ኤልያስ
- ዮናስ ተወልዶ

ግራፊክ ኤዲተር :

- ኤርምያስ ዘራጽዮን

ጸሓፊ :

- ሚሮን በለጸም
- ሚሮን የማን
- መርሃዊት ደበሳይ

አድራሻ :

Eben-Ezer Foundational Healing Church
P.O.Box 16147-00100
Nairobi Kenya
 Cell Phone : 254 (0)722 598 589
 E-mail : ebenezerfhch@yahoo.com
www.healeritrea.com

ሰሙናዊ መደብና

ሰንበት - ናይ አምልኽ መደብ

ካብ 9:30 ቅ.ቐ.-1:30 ድ.ቐ.
 ቦታ ሃርሊንግሃም ፕላዛ (ዚግዛግ ናይት ክለብ ነበር)

ሓመብ - ናይ ትምህርቲ መደብ

ካብ 3:00 ድ.ቐ.- 5:00 ድ.ቐ.
 ቦታ ሃርሊንግሃም ፕላዛ (ዚግዛግ ናይት ክለብ ነበር)

ትሕዝቶ

- 4 መልእኽቲ ምድሓን ተመለሰ
- 5 ቤተክርስቲያን ፈውሲ ምድሪ
- 7 ማሕበራዊ ህይወት ፈውሲ ግጭት ኣብ ሓዳር
- 13 ኣብ ኣሰሩ ጊደዎን : እቲ ኅጎ ሰገም
- 15 መንፈሳዊ መኣዲ ካሌብ እምነት ነባሪት እያ
- 22 ምስክርነት ንኸምዚኣቶም ፍለጥዎም

ተወሳኺ

- 12 • ናብ ዝኸበርኪ ሩት
- 14 • ዘገርም ረድኤት አምላኽ
- 30 • ሃገራዊ ጸሎት፣ ሃገራዊ ሓድነት፣ ሓገራዊ ፈውሲ
- 17 • ራኢ ኤብን-ዔዘር
- 18 አልበም ኤብን-ዔዘር
- 32 መእዲ ፍልጠት አምላኽ ዝግለጥ ሰራዊት
- 34 ንህጻናት



መልእክት ምድሐን

አምላክ በቲ ሓደ ወዱ ዝአመነ ኹሉ ናይ ዘልአለም ሀይወት ምእንቲ ክረክብ እምበር ፡ ከይጠፍእሲ ፡ ንወዱ በጃ ኸሳዕ ዝህብ ክሳዕ ክንድዚ ንዓለም አፍቀራ። ዮሃ 3:16

ተመለሰ

አገልጋሊ ተኸለ ተወልደ

እቲ ፈውሲ ብምምላስ እዩ

አምላክ ንወዲ ሰብ ክፈጥር እንከሎ ንዕላማ እዩ ፈጠርዎ። እቲ ዕላማ መጀመርያ ንእግዚአብሔር ባዕሉ እዩ ነይሩ። እዚ ድማ ወዲ ሰብ ነቲ ፈጣሪኡ ከምልክ ንዕኡ በይኑ ድማ ክግዛእ እዩ። እቲ ካልኣይ ዕላማ እግዚአብሔር ድማ ከምቲ ኣብ ዘፍ1፣28 ዝገልጸ ንምድሪ ክመልእን ክጻይን ከምኡ ድማ ኣብ ልዕሊ ኩሉ ፍጥረት ናይ ምድሪ ክገዝእ እዩ ።

እግዚአብሔር በይኑ ኣብ ሰማይን ምድርን ኣብኡ ዘሎ ኩሉን ዝገበረን ዝገዝእን አምላክ እዩ። ነቲ ብመልክዑ ዝፈጠሮ ሰብ ድማ፣ ተኸፋሊ ባህርይ ንምግባር ፍቓዱ ከምቲ ኣብ ሰማይ ከምኡ ድማ ኣብ ምድሪ ምእንቲ ክፍጽምን ነጸብራቕ ክብሪ አምላክ ምእንቲ ክኸውንን ኣብ ምድሪ ግዝአት ሃዖ። ይኹን እምበር ወዲ ሰብ ነቲ ዝተፈጠረሉ ዕላማ ክነብር ክንዲ ዝፈቐድ ንናይ ገዛእ ርእሱ ፍቓድ ክነብር ስለ ዝወሰነ ክብሪ አምላክ ስኢኑ። ኣብ ሮሜ3፣23 መጽሓፍ ቅዱስ ኩሉ ሰብ ከምዝሓጥእ ክብሪ አምላክ ድማ ከም ዝሰኣነ ይምህረና። ስለዚ ሰብ እንተነበረ እኳ ብዘይፈጣሪኡ ክብርን ሂወትን የብሉን።

የሱስ ክርስቶስ ኣብቲ ናይ ምድሪ አገልግሎት ብምሳሌ ክምህር ከሎ፣ ብዛዕባ ዕላማ ናብዚ ምድሪ ምምጽኡ፣ ከምኡ'ውን ብዛዕባ ዕላማ እግዚአብሔርን ንደቂ ሰባት ዘለዎ ፍቕሩን ምሕረቱን ይምህረና። ሓንቲ ካብቲ ናይ ምሳሌ ትምህርቱ ንምጥቃስ ብዛዕባ እቲ ጥፋእ ወዲ ኣብ መጽሓፍ ሉቃ15፣11-24 ዘሎ ንርእ።

እቲ ታሪኽ ብዛዕባ ሓደ ክልተ ደቂ ዝነበርዎ ሰብኣይን፣ እቲ ንእኸቶ ወዲ ካብ ኣቦኡ ምቕሊቱ ሊዙ ከም ዝጠፍአን፣ ብድሕሪኡ ድማ እንታይ ሳዕቤን ከም ዘጋጠሞን እንታይ ከም ዝገበረን ይምህረና።

የሱስ ነዚ ብምሳሌ ክምህር ከሎ ብዛዕባ እቲ ወዲ ሰብ ካብ አምላክ ምርሓቕን ዘጋጠሞ ናይ ሂወት ደረጃን ክገልጽ ዝደለዩ ይመስል። እዚ ሰብኣይ ሃብታም፣ ብዙሕ ጥሪትን ግዙኣትን ዝነበርዎ ከም ዝኾነ ካብቲ ቃሉ ክንመሃር ንክእል። ይኹን እምበር ንሃብትን ክብርን ኣቦኡ ከስተማቕር ዘይከለል ውሉዱ ምቕሊቱ ሊዙ ካብ ኣቦኡ ክፍለ እዩ መሪኡ። ምፍላዩ እንትርፎ ክሳራን ውርደትን ዘምጽአሉ ለውጢ ወይ ድማ ክብሪ የለን። ናብርኡ ከም እንሰሳ ተቐጺሩን ክብሪ እንሰሳ'ውን ዘይረኸበሉ ሂወት ከሕልፍ እንተዘይኮይኑ ካልእ ወላሓንቲ ኣይገበረን።

ወዲ ሰብ ንአምላክ ውሉድ ክኸውን እዩ ተፈጢሩ፣ እቲ ሃብታም አምላክ ድማ ነቲ ዝገበር ሃብቱ ኹሉ ነቲ ውሉዱ ክኸውን ዝፈጠሮ ሰብ ሃዖ። ነዚ እዩ ድማ ቃል አምላክ፣ ምድርን ምልአት ምድርን ናይ አምላክ ከም ዝኾነ ንሰብ ድማ ብኡኡ ክሕጎስ ከም ዝሃዕ ዝምህረና - መዝ8፣1-9።

ግናኸ ወዲ ሰብ ነቲ አምላክ ዝሓሰበሉ ሰናይ ኣብ ክንዲ ምቕባል ካብ አምላክ ክርሕቕ ወሰነ። ነቲ አምላክ ዘዳለውሉ በረኽት ድማ ንጸላኢ ኣሕገሩ ሃዖ። ስለዚ ከኣ ኣብቲ የሱስ ንኣርብዓ መዓልቲ ኪፈተና ንበረኽ ዝወጸሉ፣ ድያብሎስ ስልጣንን ክብርን እዛ ዓለም ብምርኣይ፣ እዚ ንዓይ ተዋሂቡኒ እዩ እሞ

ፍግም ኢልካ እንተሰገድካለይ ንዓኻ ክህበካ እዩ ክብሎ ንርእ። ሉቃ4፣6-7።

እዚ ጥፋእ ወዲ ድማ በረኽት ምቕሊት ኣቦኡ ሊዙ ካብ ኣቦኡ ኣርሒቑ ተፈለዩ። ዝነበር ኩሉ ድማ ንርኽሰትን ዕብዳንን፣ ንኸንቱ በተኖ። እንጌራ ጻዕሪ ድማ ክበልዕ ጀመረ፣ ክብረት ኣርሒቑ ሃደመት፣ ውርደት ማዕጻእ ኣርሒባ ተቐበለቶ፣ ከም ሰብ እኳ ድንጋጽ ሰኣነ።

ወዲ ሰብ ኣብዛ ንጥፍኣት እትሕሎ ዘላ ምድሪ ብስቓይ፣ ብኮለል፣ ብመክራ ንሞት ክነበር ዝገበር ናይ ወዲ ሰብ ምርጫ እዩ። እግዚአብሔር ንወዲ ሰብ በዚ ኹሉ መዓት ክኣልፍ መዲብዎን ሓሲብዎን ኣይፈልጥን፣ እኳ ድኣ መደቡን ዕላምኡን ንወዲ ሰብ ሰናይ ምኻኑ ኤር29፣11, መዝ139፣14-17 ይምህረና። ነዚ ዝገበር ድማ ምሕረቱን ፍቕሩን ንወዲ ሰብ እምብዛ ስለ ዝጻዘዘ እዩ። ዘጸ34፣6-7 ዮሃ3፣16።

ወዲ ሰብ ካብቲ ዘለዎ ኩነታት ንኺወጽእ ዘይከፍሎ ዋጋን ጻዕርን የለን። ብፍላይ ድማ ድሕር'ቲ፣ ካብዚ ዓለም ብስጋዊ ሞት ምስ ተፈለየ ዘሎ ናይ ዘልአለም ስቓይ ክኣሰብ እንከሎ ብዙሕ ይፈርሕ። በዚ ድማ ገለ ካብ አምላክ ምሕረትን ድንጋጽን እንተረኸበ ብመንገዱ ንአምላክ ክደሊ ይጸዕር።

ንአምላክ ምርካብ ግን ብዙሕ ጻዕሪ ዘድልዮ ኣይኮነን፣ እቲ መገዲ ሓደ እዩ፣ ንሱ ድማ ነቲ ዝለኣኾ ሓደ ወዲ ጎይታ የሱስ ክርስቶስ ከም መድሓኒኻ ምቕባል እዩ። የሱስ ባዕሉ ከምዚ ኢሉና ኣሎ - ማቴ11፣27 "ኣቲም ኩሉኹም እትጸዕሩን ጸር ዝኸበደኩምን፣ እነ ከዕርፈኩም ናባይ ንዑ" ንሱ በይኑ መገዲን ሓቕን ሂወትን እዩ። ብዘይ ብእኡ ድማ ናብ ኣዕ ዝመጽእ ዋላ ሓደ የልቦን።

እቲ ጥፋእ ወዲ በቲ ዝወረደ መክራን ስቓይን ምስ ተማህረ፣ ናብ ልዑ ተመልሰ እሞ ሓደ ነገር ክገብር ወሰነ። ነቲ ዝገበር በደላት ብምዝካር ናብ ቤት ኣቦኡ ብምምላስ ነቦኡ ይቕሬታ ክኣቶ እሞ ናብ ቤቱ ክምለስ። እቲ ዝወሰደ ውሳኔ ግን ከምቲ ንሱ ዝሓሰበ ከም ሓደ ከም ግዙእ ነቦኡ ባርያ ክኸውን - ዘይኮነስ ናብ ዝልዓለ ክብሪ ከም ዝምለስ እዩ ጌርዎ። በዚ ድማ ፍጹም ፈውሲ ኮነሉ።

ክብር ኣንባቢ ንዓኻኸ ሎሚ እዚ ውሳኔ ከይትወሰድ እንታይ ይግጥካ? ናብ አምላክ ተመለስ፣ ብምምላስ እዩ እቲ ፈውሲ ዝርከብ። አምላክ ጠበቓ ወይ ድማ መንገዥ ኣይደልን

(ናብ 18* 6 ይቕጸል >>)



ቤተክርስቲያን

“እዚ ዓምዲ እዚ ብዛዕባ ኣካይዳን ኩነታትን ቤተክርስቲያን ዝገልጹ ጽሑፋት የቐርብ።”

ፈውሲ ምድሪ

ቃል-አብ

ጥዕና ንኹሉ ፍጡር ከምዘድልዮ ሓደኳ ዚጠራጠር የልቦን። ካብ ዝሓመመ ኣካል ወይስ ሰብ ውጽኢታዊ ዝኾነ ህይወትን ጥዕይ ፍረን ክትረክብ ኣዝዩ ዜሸግር ምጻኑ ድማ ርዱእ ሓቂ እዩ። ጥዕና ግና ንኹሉ ፍጡር እዩ ዜድልዮ። ስለዚ ሽኦ እዩ ፍጡር ዘበለ ኹሉ ንጥዕናኡ ዚጸረር ነገር ኪገጥሞ ሽሎ። ንምክልኻል ወይስ ካብኡ ንኹድሕን ዓቕሙ ዜፍቅዶ ኹሉ ጸዕሪ ዚገብር። ኣካላትና ሓደ ካብዚ ኮይኑ ናይ ርእሱ ናይ ምክልኻል ስርዓት ብምምዕባል ካብ መጥቃዕቲ ጸረ ጥዕና ዝኾኑ ኣካላት ይክላኸል። ጥዕና እንተተሳእነ ግና እቲ ዘይተርፍ ሞት ቀልጢፉ ኪመጽእ ባህርያዊ ነገር እዩ።



ሕጂ ክንዛረቡሉ ዝደለና ጉዳይ ናይ ሓደ ሰብኣዊ ኣካል ጥዕና ጥራይ ኣይኮነን። ሓደ ሓባራዊ

(ኮርፖራይት) ኣካል ኣልዒልና ኢና ብዛዕባ ጥዕና ሕብረተሰብ ክንዛረብ። ሓንቲ ዓዲ ብሰብኣዊ ኣካላት ማለት ፍጡራት ደቂ ኣዳም ዝቐመት እያ እሞ እቲ ኣብ ውልቀሰብ ዘሎ ኣድላይነት ጥዕና ኣብኡ ድማ ብሓባራዊ መልክዑ ኪህሉ ኣዝዩ ኣገዳሲ እዩ። ከምቲ ንውልቀሰብ ካብ ውሽጡን ካብ ደገኡን ዚመጹ ጸረ ጥዕና ዝኾኑ ኣካላት ከም እኒ ቫይረስ፣ ባክተርያ፣ መንሽሮኣዊ ሞህዮ ወዘተ ዜጥቅዕዎ፣ ንሓደ ሕብረተሰብ ድማ ካብ ውሽጡን ደገኡን ዚለዓል ንጥዕናኡ ዚጎድእ ነገራት ኣሎ።

ደቂ ሰብ ብሓደ ሓቢሮም ኪነብሩ ካብ ዚጅምሩ፣ ብኸመይ ኪነብሩ ከምዘለዎም ዝተፈላለዩ ኣመለኻኽታታት ስለዝነበሮም ብዙሕ ተኻትዮም፣ ተባሕሶም፣ ተቐቲሎም፣ ደሓር ድማ ኣብዚ ዘለናዮ ደረጃ ሓቢርካ ብተጻዋርነት ናይ ምንባር ደረጃ ኪበጽሑ ክኢሎም። ነዚ ዓይነት ኣነባብራ ኣመልኪቱ ቶማስ ሆብስ “ማሕበራዊ ውዕል” (ሶሻል ኮንትራክት) ኢሉ ጸውዖ። ሰባት ብሓባር ንኹነብሩ ዜድሊ ዘበለ ኹሉ

ናይ ህይወት ደረጃታት ማለት ስነቁጠባዊ፣ ማሕበራዊ፣ ፖለቲካዊ፣ ጥዕናውን ትምህርታውን ነገራቶም ኪጥዕዮሎም ስለዘለዎ ዚገብሩዎ እዩ። እንተዘይኮነ ናይ ሓባር ናብርኣም ነውጽን ባእስን ዝመልኦ ናብ ሞት ዜብጽሕ ሕሙም ዝምድና ይኸውን። በዚ ኸምዚ ድማ ህይወት መራር ትኾኖም። ንሓድሕዶም ብምጥፋፋእ፣ ሽግርም ኪፈትሑ ድማ ናይ መጨረሻ ኣማራጺ ይወስዱ። ተርእዮ ሃገራት ኣፍሪቃ ናይዚ ኣብነት እዩ።

እዚ ክንጠቐሶ ዝጸናሕና ናይ ሓባር ምንባር ውዕል፣ ካብቲ መሰረታዊ ናይ ሰብ ባህርይ ንሱ ድማ ሰብኣዊ ርእሰ-ፍትወት ዚብገስ እዩ። ሰብ ብመጀመርያ ካብ ርእሱ ሓሊፉ ንኻልእ ዜፍቅር ሓይሊ ወይስ ዓቕሚ የብሉን እሞ፣ ብሓደ ክትነብር ከለኻ፣ ዝያዳ ንኻልኣት ከተፍቅር ኢልካ ምጽባይ ከንቱ እዩ ዚኸውን። ካብዚ እተላዕለ እዩ ክርስቶስውን “ንብጻይካ ከም ነፍስኻ ፍቶ” ኢሉ ዚእዝዝ። እዚ ሽኦ ምንጩ ንኻልእ ሰብ ምፍቃር ንርእስኻ ድማ ቅኑዕ ዝኾነ ፍቕሪ

ኪህልወካ ከም ዜድሊ የርእየና። ኣብ ሕብረተሰብ እምበኣር፣ ጥዕና ዘለዎ ዝምድናታት ኪህሉ እንተኾይኑ ንሰብ ከም ሰብ ዚርኢ ኣመለኻኽታ ኪህሉ የድሊ። ንውልቀሰባት ከም ፍቓድን ስምዒትን ዘለዎም ኣካላት ዘይርኢ እንተኾነ ሓደ ሕብረተሰብ ብጥዕና ኪነብር ኣይከኣሎን እዩ። ከመይሲ፣ ንሰብ መጀመርያ ከም ርእሱ ዜፍቅር ሰብ ጌርካ ዘይምርኣይ ናይ ሕብረተሰብ መንሽሮ እዩ። ካብኡ ድማ እዩ እቲ ካንሰራዊ ዝኾነ ክስተታት ዚላባዕ።

እዚ ክንብሎ ዝጸናሕና ናብ ሓደ ኣገዳሲ ዝኾነ ኣርእስቲ የእትወና። ጥዕና ሓንቲ ምድሪ ሕሎው ኮይኑ ዚነብር፣ እቲ መሰረታዊ ሓቂ ብዛዕባ ሰብን ዝምድናታቱን ኣብ ግምት ምስዚኣትው እዩ። ብገለ መዳዩ ተሃብዮ እንተተረኸበ፣ እቲ ኪትኮረሉ ዘለዎ ነገር እቲ “መሰረት” ናይ ህይወት እታ ምድሪ እዩ። ከመይሲ ሓደ ማእሰር (ፋብሪካ) ናይ ሕብረተሰብ ተወቐዑ ኣሎ። ኣብ መጽሓፍ መዝሙር “መሰረታት እንድሕሪ ፈሪሱ እቲ ጻድቕ እንታይ ኪገብር ይከኣሎ።” ዚብል ጽሑፍ ኣሎ። (መዝሙር 11:3) እዚ ማለት ዝፈረሰ መሰረት ሓደ ከቢድ ሽግር ኣብ ሓደ ሕብረተሰብ ምጻኑ ዜርኢ እዩ። መሰረት፣ ከም ዓንዲ ሕቕ ናይ ሓደ ሰብ ክንወስዶ ይከኣል። እዚ እንተተነቓኒቐ ወይስ እንተዘይቀንጐ፣ እቲ ሰብ ብጥዕና ኪመላለስ ኣይከኣልን እዩ።

ሓንቲ ዓዲ ሽኦ መሰረታ ኪፈርስ ፈጹም ዜዋጽኦ ኣይኮነን። እቲ ዓንዲ ሕቕ ናይ ህይወታ “ኣብ መንጎ

(ናብ ገጽ 8 ይቐጽል >>)



እንዳ ዓራያይ

ብልሽው ንብረተይ ሓያለ-ጊዜ ወሲዱ
በቺቸ ሓዘዮ ጨኪነ ከይሰንዱ
የዐርዮ ከይጥቀም ትሕዝቶይ ውሒዱ
እኔኹ እሳቸ ሕጃኹን ከምወትሩ።

ነገራ ሸፊነ ብኸብሪ ሰቺለ
እናሻዕ ክራዩ ብልቢ 'ተኮረ
መልክዕ ጽባቹኡ ኣይጸግቦን ንኢደ
ከም ጣኦት ከምልኾ ኣብ ልቦይ ሓደረ።

ብግዳም ዝመጸ ጋሻ እንክራራ
ይምሰጥ ይድኅቺ ብዓይኑ ይበልፃ
እቲ ኣብ ቤቱ ዘሎ ይግደድ ኪጸግኦ
ትምኒቲ ይዓቢ ቅንኣትውን ይመልኦ።

ምስጢር ናይ ኣቸሓይ ባዕለይ እየ ዝፈልጦ
ውሽጡን ውሻጥኡን ኣበይ ከይሰሕቶ
ብናይ ከንቱ ናእዳ ደጋግ ትሕዝቶ
ልቦይ ኣይዓግብን ይመልኦውን ሕቶ።

እንተረኣኸም ኩሉ ተግባራተይ
ጥዕና ዘይብሉ ኣሰር ሰጉምትታተይ
ከንቱነት ውዳሰ እንታይ ኪዓብሰለይ
ከዕሪ ንብረተይ ግቡእ ኪሰርሓይ
ኢሉ ተገዲሎ...

ውሽጡ ሕሩር ናይ ደገ ጽባቸ
እንታይ ፋይዳ ኣለዎ ግዳም 'ተንጸባረቸ
ኪወስዶ ኪዕሪ ዋጋ ኪኸፍለሉ
ነዓንተይ ዘይኮነ ብልክዕ ኪሰርሓሉ።

እወ እንዳዓራያይ ኪወስዶ
ፈናጢሉ እንደገና ኪሰርሖ
ክቡር ዋጋ ሂብ ጥዑይ ንብረት
ይሕሸኒ ክብረት
ካብ ውርደት ካብ ሕፍረት።

ሕሰብ እንተሎ ሕሙም ኣብ ህይወትካ
ናብ ካልእ ከይልሕም ጊዜ ከይወሰደልካ
ኪድ እንዳዓራያይ ሕጃ ተሎ ኢልካ
ኣብኡ ኣሎ ፍቱን ናይ ሓቂ ፈውሲ
ንምክፋል ንዋጋ ግን ፈጸምካ ኣይተናሕሲ
እቲ ቦታ ጸሎት እየ መበገሲ!!

ዳኒኤል ሃብተ



(ተመለሰ... ካብ ገጽ 4 ዝቀጸለ)

እዩ፤ እቲ ጥፋእ ወዲ ብቐጥታ ናብ ኣቦኡ እዩ መጺኡ፤ በቶም ግዙኣት ወይ ድግ
ገለ ንኣቦኡ ብዘፈልጡ ሰባት ኣይመጸን።

ቃሉ ከምዘምህረና ግና ክርስቶስ ጠበቓ ኮይኑ ኣሎ። (1ዮሃ2፤1-2
1ጢሞ2፤5) ንሱ ምእንቲ ሓጢአትና ዘሞተ፤ ከምኡ ድግ ምእንቲ ጸድቅና
ብሓይሊ ኣምላኽ ካብ ምውታን ዝተንሰኤ፤ ኣብዛ ንጥፍኣት እትሕሎ ዘላ ዓለም
ድግ ተሰፋ ከም ዘይብሉ ኪንካ ብምስቕርቋርን ሓዘንን ከይትነብር መጺኡ
ንኸወሰደካ ተሰፋ ዝሓተወልካ እቲ መድሓን ነፍሰኻ ዝኾነ ክርስቶስ ጥራይ እዩ።

ነዚ ምስ ኣንቡብካ ምናልባት ገዛእ ርእሰኻ ትጥምት ትኸውን፤ ኣነ ድኣ
ሓጥደተኛ እንድየ፤ ከምዚ እንድየ ዝገብር፤ እዚ እንድየ ባህርያተይ፤ ትብል
ትኸውን። ጸቡቲ እንኳህ ከምኡ ኮንካ። ከምኡ እንተዘይትኸውን ክርስቶስ ምምጻእ
ኣይመድለዮን፤ ንሱ፤ ንሓጥኣን ክደልን ክመልስን እዩ ዘመጸ።

እሞ ድኣ እንታይ ክገብር እየ ሕጃ፤ ንመንከ ክሓትት እየ ፤ ትብል
ትኸውን፤ እዚ ካልኣዊ እዩ፤ እዚ ቻል ንዓኻ
ኣንብቦ። “ብትብልቲ ግዜ ሰማዕቲኻ፤ ብመዓልቲ
ምድሓን ክኣ ረዳእኩኻ፤ ይብል እዩ እሞ እንሆ
እታ ትብልቲ ጊዜ ሕጃ እዩ፤ እንሆ እታ
መዓልቲ ምድሓን ሕጃ እዩ” 2ቆሮ6፤2

ኣበይ ኮይነ ድኣ እየ እሞ ክቐበል፤
ጎይታኽ ኣበይ ክሰምዓኒ፤ ዘብል ምጥርጣር
ኣይሃሉኻ ነዚ ቃል ብምንባብ እመን “እንሆ
ኣብ ደገ ቤት ደው ኢሉ ኳሕኳሕ የብል ኣለኹ
ሓደ እኳ ድምጺይ ሰግዑስ ማዕጾ
እንተኸፈተላይ ናብኡ ክኣቱ፤ ምስኡ ክኣ
ክድረር እየ ንሱ'ውን ምሳይ” ይብልካ ኣሎ -
ራእ3፤20።

ክቡር ኣንባቢ፤ ሕጃ'ውን እንታይ እየ
ክብልዶ ትብል ኣሎኻ? ድሓን፤ በዚ'ውን ብዙሕ ኣይትጨነቅ፤ ናይ ኣእምሮ ጉዳይ
ወይ'ውን ናይ ፍልጠት ሓይሊ ኣይኮነን ኣብ ቃሉ ጥራይ ተመለሰ “... እቲ ቃል ኣብ
ኣፍካን ልብካን ጥቓኻ እዩ እዚ ማለት እቲ ንሕና ንሰብኮ ቃል እምነት እዩ። እቲ
ጸሑፍ ብእኡ ዝእምን ዘበለ ኣይሓፍርን ይብል እዩ እሞ ሰብ ብልቡ ኣጣኑ
ይጸድቅ ብኣፋ ተኣጣኑ'ውን ይድሕን እዩ፤ ሰለዚ ብኣፍካ የሱስ ጎይታ እንተ ነገርካ
ብልብኻ'ውን ኣምላኽ ካብ ምውታን ከም ዘተንሰኦ እንተ ኣመንካ ክትድሕን ኢኻ”
እዩ ዘብል ሮጫ10፤8-11

ሰለዚ ነዚ ቃል ብምስማዕካ ኣብ ዘለኻዮ ብምምላሰካ ፈውሰኻ ተቐበል
እቲ እንኮ ናይዚ ኩሉ ስቓይን መክራን ፍርህን ፈውሲ እግዚኣብሄር ኣቦ ዘሰመሮ
እቲ ወዲ የሱስ ክርስቶስ ጥራይ እዩ።

ተመለሰ ... ተመለሰ.... ተመለሰ....

ፈውሰኻ ተቐበል
ጎይታ ይባርኽኩም



“Christianity is not a theory or speculation
but a life; not philosophy of life , but a living
presence”
Samuel Taylor Coleridge

“ገሌና ተለቂሕና ኣሎና፡ ገሌና ኸኣ ይቀመጠለይ ኢሉ ሂቡና ኣሎ፡ ገሌና ድግ በጃኻ
ኢልና ለሚንና ዝተቐበልናዮ እዩ፡ ኩሉ ግና ናይ ኣምላኽ እዩ።”

ፓስተር ምሕረትኣብ ሃብተማርያም



ማሕበራዊ ህይወት

“እዚ ዓምዲ እዚ ምስ ማሕበራዊ ህይወት እተተሓተዘ ጽሑፋት የቐርብ”

አብዛ ምድሪ ሕጉስ ሰብ ይብል ሓደ ጸሓፊ፡ እቲ ካብ ፈተናን ብድሆታትን ነጻ ዝወጸ ሰብ ዘይኮነስ እቲ አብ ቅድሚኡ ፈተናን ብድሆታትን ዝተገተፎ ሰብ እዩ ከመይሲ እዚ ሰብ እዚ ዓወት እንታይ ምዃኑ ስለ ዝፈልጥ።

አምላኽ አብዛ ምድሪ ካብ ዝፈጠሮ ብሉጽ ዝበሃል ሓደ ሓዳር ወይ ከአ ቤተሰብ እዩ። አምላኽ አብ ሓዳር ዘለዎ አረአጺያ ኩሉ ብሉጽ ኮይኑ አዝዩ እዩ ኸአ ብኸብርን ብጥንቓቕን ዝርእዮ። መጽሓፍ ቅዱስና አብ ዘፍጥረት ብመርዓ ጀሚሩ አብ ራ እ ይ ብ መ ር ር ዓ መድሓኒናን ጎይታናን የሱስ ክርስቶስ ምስ ማሕበሩ እዩ ዝድምደም።

አብ ልቢ አምላኽ ድማ አብ መጽሓፍ ቅዱስ ብዝተዋሀበ ክብሪ ዕዙዝን ክቡርን እዩ። እዚ ከምዚ ዓይነት አምላኽ ዝገበሮ ቤተሰብ ከአ ኩሉ ሳዕ ክዓብን ክድንፍዕን እዩ ዝደልዮ። ከምቲ ዝገለጸክዎ ኸአ አብቲ ዕቤት ዘለዎ ክትጋፈጠም ዘለዉኻ ብድሆታት አለዉ። መብዛሕትኡ ግዜ ነቶም አብ ሓዳርና ዝመጹ ነገራት ኩሎም ናብ ዕቤት ዝወስዱ ጎደናታት ምዃኖም ክንፈልጥ አሎና።

ሎሚ ብአሽሓት ወጸኢታትን ዳንኬራን ዝተመርዓዉ አብ ሓጺር ግዜ አብ ቤት ፍርዲ ናይ ፍትሕ ፋይል ይኸፍቱ ምህላዎም እዩ። ሓደ ጊዜ ሓንቲ አብ ጋዜጣ ዝወጸት ዝተዓዘብክዋ ካርቱን አላ ንሳኻእ እታ አደ ነቲ አቦ እታ ንመርዓ ትዳሎ ዘላ ዝበለቶ እያ። አንቱም እዛ ጓልናስ እንደዕ እባ ከይተማህረት አይተመርዓወት በለቶም። ወየ ሰብአይ ስለምንታይ ኢሎም ሓተትዎ። እዋእ ዓሻ እባ ኢኹም ክፋእ አሎ ጽቡቕ አሎ። ጥርዓን እባ ጸሓፊ ናብ ቤት ፍርዲ ከተቐርብ በላኦም። አብዚ እቲ ዘሕዝን ከይተመርዓኻ አቕዲምካ ንምብትታን ምድላው እዩ።



ብሃኒባል ዳኒኤል

ፈውሲ ግጭት አብ ሓዳር

ሰብ ኩሉ ግዜ ናብ ዕቤት ገጹ ክኸይድ ከሎ አብ ጉዕዞ-ዘጋጥም ማእለያ ዘይብሉ ሕልኸላኻት አለዉ። ንዕኡም ንምብዓህ እንተኸኢሉ ኸአ ናብራ ህይወቱ ብዝግባእ መሪሖ ክኸይድ ዝኸእል። ካብዚ ብድሆ ህይወት ክሃድም ዝደለ ሰብ ግና ዘመን ህይወቱ ኩሉ ብድኻምን ተስፋ ምቕራጽ ተሸፊኑ ንድሕሪት እምበር ንቐድሚት ገጹ አይግስግስን እዩ። እቲ

ክንኸውን እዩ አምላኽ ጸዊዑና። ነዚ ሎሚ ብውድቀትን ሕሰምን ምፍልላይን ዝሰቀ ዘሎ ሓዳር ከአ ንምትንሳእ ክንኸውን ንጽዋዕ አሎና። አብ ውሽጢ ሓዳርና ንዘለዉ ጸገማት ፈውሲ ይኹኑ እዮም ዝበልናዮም ሓደ ሓደ ነጥብታት ክንርኢ።

1 አብ ጊዚኡ ምሕረት ወይ ይቐረ ምብህሃል

ስለምንታይ ባእሲ መጽዮ ኢልካ ጠንቁ ምፍላጥ እኳ አገዳሲ እንተ ኾነ ዝበለጸ ግና ብኸመይ ይፍታሕ ኢልካ ምሕሳብ ጥበብ እዩ።

መቐም ኩሉ ግዜ ብሓንሳብ ክሳብ ዘሎኻ፡ አብ መንጎ ክልቲኻ ማለት አብ መንጎ ሰብአይን ሰበይትን ዘይምስምማዕ ክፍጠር ናይ ግድን እዩ። እዚ ኸአ ንቡርን ባህርያውይን እዩ። ሰብ ክሳብ ዝኾንካ፡ ናትካ ድሌትን ስምዒትን ክህልወካ ናይ ግድን እዩ። ምግርጫውን ዘይምስምማዕን ዝመጽእ ኸአ ካብዚ ድሌትካ ዘይምምላእ ክኸውን ይኸእል እዩ። ሕጂ እቲ ሕቶ ስለምንታይ ተገራጨኻ ወይ ተባኢሲካ አይኮነን፡ እንታይ ደእ እቲ ግርጭትን ባእሲን ክሳብ አበይ እዩ ዝኸይድ ዝብል እዩ። እቲ

(ናብ ገጽ 15 ይቐጽል >>)



(ፊውሲ ምድራ...ካብ ገጽ 5 ዝቀጸለ)

ሓድሕድ" ዚህሉ ምትእምማን፡ ፍቕሪ ሕብረተሰብን እዩ። ካብ ምሩጻት ፃንቀጻት ኣቶ ወልደኣብ እንተርኤና እታ ብዛዕባ "ፍቕሪ ሃገር" ዝጸሓፉዎ ኣዝያ ቅንዕቲ ጽሕፍቲ እያ። ፍቕሪ ሓንቲ ምድሪ ፍቕሪ ሰባት እዩ። እዚ ድማ ካብ ፍቕሪ ገዛእ ርእሰኻ ዚብገስ ምጻኑ ኣተንቢህና ኣሎና። ብዛዕባ እተሳእነ ወይ ዘጋጠመ ማሕበረ ቁጠባዊ ወይስ ፖለቲካዊ ህይወት ናይ ሓንቲ ምድሪ ካብ ኣልዓልና እቲ ኪመጽእ ዘለዎ ነገር "ፊውሲ መሰረት" እዩ። እዚ ማለት ከኣ ላዕላይ ላዕላይ ናይ ህይወት ሓንቲ ምድሪ ጥራይ ርኢና ኣይኮንናን። እዚ ኪኸውን ይግባእ። እዚ ድማ ኪግበር ኣለዎ ኢልና መፍትሒ ናይ ኩሉ ዘጋጠመ ጸገማት ክንዛረብ ዚግበእና። ናብቲ መሰረት መጻና ደኣ ኢና ናብቲ ሱር ናይ፡ ዝኾነ እተራእዩ ሽግራት ሓደ ሕብረተሰብ፡ ክንጽንዕን ብዛዕብኡ ድማ

መሰረታዊ ዝኾነ ፊውሲ ከነምጽእን ዚግበእና።

ብዙሓት ሰባት ምንጪ ማሕበራዊ ሽግራቶም ኣብ ርእሶም ክንዲ



ዚደልዩዎ ኣብ ካልኣት ከምዘሎ ይኣምኑ እዋ ንኻልኣት ይጥምቱ። ካብዚ እተላዕለ ነቲ "ሰይጣን" ኣብ ካልኣት የናድዩዎ።

ካብዚ ድማ እዩም ዝተፈላለዩ ፍታሓት ዚፍትኑ። ግናኽ ኣብ መሰረት እንተዘይቀናዕካ ኣብ ካልእ እተምጽኦ ፍታሓት ክትቀንዕ ኣሸጋር እዩ። ስለዚ ሰባት ከምኡውን ሕብረተሰባት ብሓፊሻ ካብ ባዕሎም ዜምጽኡዎ እተጠውዩ ፍታሕ እተላዕለ፡ ምስ ሽግራቶም ነዊሕ ኪጎዛዙ የገድዶም። ንኻልኣት ጠቐስካ ብዛዕባ ሽግራትካ ምጥርምራም ናብ ነፍሱ-ምትሓት እዩ ዚመርሓካ። ነፍሱ-ምትሓት ድማ ሱር ውድቀት እዩ።

ግናኽ ፊውሲ ናይ ሓንቲ ምድሪ ኣመልኪትና ክንዛረብ ከለና ናብቲ ኣብ ገዛእ ርእሰኻ ዘሎ ሽግር ከተማዕዱ እዩ ምንጪ ፈላሚ ፊውሲ ናይ መሰረት። ኣብ ደቡብ ኣፍሪቃ ኣብዚ ቐረባ ቅንያት ሓደ "ጽልኣት ወጻእተኛታት" (ዜናፎብያ) ተላዕሎስ ገለ ወጻእተኛታት ብጸለምቲ ደቀባት

(ናብ ገጽ 9 ይቅጽል >>)

(ኣምላኽ ዝግለጥ...ካብ ገጽ 32 ዝቀጸለ)

ደገን ናይ ውሽጥን ተጸብኦታት ዜድሕኖ ሓይሊ የድልዮ። እቲ ንኹሉ ህያው ዘበለ ዝፈጠረ እግዚአብሄር ከኣ ነዚ ነጥቢ እዚ ሸለል ኢሉ ኣይሓለፎን። ህይወታውያን ንዘበሉ ኩላቶም (ካብቲ ዝደቐቐ ክሳብቲ ዝግበዩ) ህይወቶም ዜውሕሰሎም ውሽጣዊ ናይ ምክልኻል ስርዓት ከምዘቐመሎም ናይ ዘመንና ስነ-ፍልጠት ዝበጽሖ ሓቂ የብርህ።

ኣብዚ ክዛረቡ ደልዩ ዘለኹ - ብፍላይ ብዛዕባቲ ኣብ ሰብ ዘሎ 'ኣምላኽ ዝግለጥ ሰራዊት ምክልኻል' እዩ። መላእ ኣካል ሰብ ጥዕንኡ ተሓልዮ ንክነብር ካብ ናይ ደገን ናይ ውሽጥን ተጸባእቲ ባእታታት ዜድሕኖ ስርዓተ ምክልኻል ሕማም፡ ኣምላኽ ኣቐምሎ ኣሎ።

ኣብ ኣካላት ሰብ ኣትዮም ሕማምን ሞትን ኪስዕቡ ዝኸለሉ እተፈላለዩ መሕመምቲ ድቀ-ህይወታውያንን ቀመማትን ኣለዉ። ካብዞም ድቀ-ህይወታውያን ከም ባዓል ባክተርያን ቫይረስን ኪጥቀሱ ይኸእሉ። ካብዚኣቶምን ካልኣትንዩ እምበኣር ኣካላት ወድሰብ መድሕን ዜድልዮ።

እቲ ኣምላኽ ኣብ ኣካላት ሰብ ዘቐም ስርዓት ምክልኻል ብኣዝዩ እተራቐቐ ኣገባብ እዩ ዚካየድ። ኣካላትና ብግዙፉ ንእተፈላለዩ ተጸብኦታት ወይ ሕማማት ዚምክት ኮይኑ እተደኮነ እዩ። ብደጊኡ እንተርኢናዮ፡ ቆርበት ሰብ እተፈላለዩ ድቀ-ህይወታውያን (ከም ባክተርያን ፋንገስን) ንውሽጢ ከይኣትዉ እዋ ሕማም ከየስዕቡ ዚከላኸል ጽኑዕ ድፋዕ እዩ።

ብዘይካ ብቐርበት፡ ሰውነትና ብኻልእ መካኒካዊ ኣገባባትውን ንተጸባእቲ ይቃወም እዩ። ካብዚ፡ ምስዓል፡

ህንጥሾ፡ ንብዓት፡ ... ኪጥቀስ ይከኣል። ንኣብነት፡ ሰብ ኪስዕል ከሎ፡ እቲ ናይ ምክልኻል ሕማም ስርዓቱ እዩ ንመሕመምቲ ዝኾኑ ባእታታት ካብ ሻምብቆ ምስትንፋሰ ኪኣል ዝጽዕር ዘሎ፡ ኣብ ህንጥሾውን ተመሳሳሊ።

ካልእ ኣብ ኣካላት ሰብ፡ ከም ኣብ ሻምብቆታት ከስዕን መዓንጣን፡ ሻምብቆታት ሽንትን መፍረን ኣብ ትሕቲ ንቡር ኩነታት ዘይጓድኡ (ደቀ-ባት) ድቀ-ህይወታውያን ኣለዉ። እዚኣቶም ኣብቲ ዘለውዎ ከባቢ ጽልዋ ብምግባር ኣሕመመቲ ባክተርያ ንኸይሓልፉ ይከላኸሉ። ስለዚ ኣዚኣቶምውን ኣምላኽ ዝግለጥም ጠቐምትና ዝኾኑ ክፍለ-ሰራዊት እዮም።

እቶም ዝገበሩ ጌርም (ተረባሪቦም) ንውሽጢ ኣካላት ሰብ ኪኣትዉ ዕድል ዝረኸቡ ኣሕመምቲ ድቀ-ህይወታውያን ተዛንዮም ናይ መጥቃዕቲ ስርሖም ኬካይዱ እቲ ኣምላኽ ዘቐም ስርዓተ ምክልኻል ሕማም ኣየፍቅደሎምን እዩ። ኣብ ውሽጢ፡ እቲ ዝበርትዐ ብድሆ እዩ ዜጋጥሞም። ስርዓተ-ምክልኻል ሕማም ነቶም ባዕዳውያን ኣሕመምቲ ባእታታት ከምዘለውዎን ብዝመጽዎን ብዚዋግእዎን ዋህዮታት ይገጥሞም። ብሓፊሻ እቲ ኣብ ሰብ ዘሎ ስርዓተ-ምክልኻል ሕማም ብዋህዮታትን፡ ጥምራ-ዋህዮታትን፡ ፕሮቲናትን ካልእ ኣካላትን ዝቐመ እዩ። ከም ኣካል ልዑል ናይ ምክልኻል ግደ ዘለዎም፡ እዞም ዚስዕቡ እዮም፡ ላሊሽ(ንባዕዳውያን ባእታታት ይነፊ)፡ ታይመስ (ሓበርቲ ዋህዮታት የማዕብል)፡ ጽክታት (ባዕዳውያን ድቀ-ባእታት ዚዕገትሉን ብተዋጋእቲ ዋህዮታት ዝቕተሉሉን ማእከላት)፡ ኣንጉዕ ባጽሚ (ሓበርትን በላዕትን ዋህዮታት ዚፈርዩሉ ማእከል)።

(ናብ ገጽ 25 ይቅጽል...)



(ፊውሲ ምድሪ ...ካብ ገጽ 8 ዝቀጸለ)

ተቐትሉ። እዚ ዋላ ደኣ ብቐትለታት ኣይሰነ እምበር ኣብ ብዙሓት ካልኦት ሃገራት ኣፍሪቃ ድማ ንርእዮ ሓቂ እዩ። ካበይ መጻ እንተተባህለ ግና ሕጂውን ካብ ሕማም ሕብረተሰብ እዩ። ምንጩ ሽግራትካ “ካልኦት” እዮም ዚብል ኣመለኻኽታ ስለዘሎ እዩ። ብሓቂ ግና ከምኡ ድዩ?

ስነ-አእምሮአዊ ሕማም እዩዚ ቅድሚ ዝኾነ ካልእ ምጻኑ። ንማሕበረ-ቁጠባዊ ጸገማትካ ክትብድህ ስለዘይከኣልካ “ተረካቢ” (ሰኬፕት) ተናዲ። እዚ ምስገበርካ ግና ሽግርካኽ ይፍታሕዶ? ከመይ ኢሉ! እቲ መሰረት እንድዩ ፈሪሱ! ዜኖፎብያ መፍትሒ ኣይኮነን፡ ሕሉፍ ሃገራውነት መፍትሒ ኣይኮነን፡ ሰውራ ወይስ ሪቮልዩሽን መፍትሒ ኣይኮነን። ነፍሰኻ ምፍታሽ እዩ እቲ ዝያዳ ፍታሕ ኬምጽእ ዚኽእል። ቀጻልና እምበኣር ነቲ መሰረታዊ ሽግርን ፊውሲ ምድርን ኣመልኪትና ክንርእ ንፈትን።

እዚ ጽሑፍ እዚ ሓደ “እምንቶ” ማለት “ፕረሚስ” የቐርብ። ንሱ ድማ “ሕብረተሰብ ብማሕበራዊ ውዕል ዝቐመ እዩ። ንሱ ድማ ኣብ ፍቕሪ ማለት ‘ፍቕሪ ርእሰኻን ፍቕሪ ብጻይካን’ እተመሰረተ እዩ። ክርስቶስ ንብጻይካ ከም ነፍሰኻ ኣፍቕር” ከምዝበለ፡ ሕብረተሰብ ብሓፈሻ ኩለንትናዊ ፊውሲ ዚረክብ ንደቂ ሰብ ከም ክቡራት ፍጥረት ከርእዮም ምስዚጅምር እዩ።” ነዚ እምንቶ እዚ ብገለ ሓሳባት ከፋፊልና ክንርእዮ ኢና።

ኣብ ቅድስና ናይ ህይወት እትኣምን ሃገር ኣዝያ እተባረኸት እያ

ህይወት ልዕሊ ኹሉ ምጻኑ ኩሉ ሰብ ብቃላት ከናፍሩ ዚብሎ ነገር እዩ። ኣብ ምድርና እንርእዮ ሓቂ ግና ህይወት ወዲ ሰብ ከም ብገንዘብ እትዕቀን፡ ኣብ ገሊኡውን ከም መርገም ኪቐጸር ኢና እንርእዮ። በዚ ድማ ብሓቂ ሰባት ኣብ ህይወት ዘለዎም ኣመለኻኽታ ኣዝዩ ትሑት ምጻኑ ንርዳእ። ሓደ ሕብረተሰብ ኣብ ከምዚ ደረጃ ናይ ኣመለኻኽታ እንተወዲቐ፡ ንህይወት ዘለዎ ክብሪ ትሑት እንተኾይኑ፡ እታ ምድሪ ብጥፍኣት ሰባት ዝመልኦት፡ ብኻልእ ከም እነ ቐትለታት፡ ምውራድ ጥንሲ ካልእ እኩይ ነገራትን ዝመልኦት ኮይና ንረኽባ።

እዚ ሓጢአትን ኣብ ቅድሚ ኣምላኽ ጽዮናን ዝኾነ ነገራት ፈጸሙ ነታ ምድሪ ኾነ ነቲ ሕብረተሰብ ሕማምን መንቅን የምጽኡ። ካብኡ እተላዕለ ድማ እታ ምድሪ ብዝተፈላለየ እኩይ ነገራት እተወቐዕት ኮይና ንረኽባ። ኣብ ነገራት ኣፍሪቃን እስያን እዚ ናይ ህይወት ክብሪ ነዳሉ እንረኽብሉ እዩ። ከመይሲ ህልቂት ሰባት ብእሸሓት እንርእዮሉ ከነታት ኣዝዩ ብዙሕ እዩ። ሰባት ንሽግራቶም ብምርዳእ ዘይኮነስ ብሓይሊ ብረት ኪፈትሑ እዮም ዚደልዩ። ብኸንቱ ከኣ ህይወት ትሓልፍ። ከመይ ኢልና ኢና ነታ ከምዚ ዝኣመሰለ ኣመለኻኽታ ሰባት ዘለዎ ዓዲ እተባረኸት ክንብላ ንኽእል!

ብኣንጻርዚ ግና እታ ንህይወት ክብሪ እትህብ ዓዲ፡


ምድራን ህዝባን እተባረኸ ይኾነላ። እዚ ባዕሉ ዚፍጸም ትንቢትውን እዩ። ማለት፡ ሰባት ንህይወት ዜኸብሩ እንተኾይኖም፡ ኩሉ’ቲ ምስ ህይወት እተተሓሓዘ ሓጢአታትን ካልእ ክፋእን ካብታ ምድሪ ይርሕቕ። እቲ ህዝቢ ንህይወት ካልኦት ኣኸቢሩ ይሕዝ። ሞት ሰባት ድማ ክቡር ነገር ይኸውን፡ ከመይሲ ህይወት እያ እትሓልፍ ዘላ። ስለዚ እዚ ሓንቲ ምድሪ ፊውሲ ረኺባ ክትበሃል ዜኽእላ ነገር እዩ።

ሓንቲ ምድሪ ክብራ ኣብ ስነ-ሓሳብ ዘይኮነስ ኣብ ህዝባ እንተገበረት ንምብልጻግ ቀረባ እያ

ንሓንቲ ምድሪ ዜቐመ-ዋ እቶም ህዝባ ወይስ ሕብረተሰባ እዮም። ንሶም ድማ ሓባራዊ (ኮርፖራይት) ህልውና ጥራይ ኣይኮነን ዘለዎም። ንሶም ብብውልቁም ነናቶም ህይወት ዘለዎም ኣካላት ሕብረተሰብ እዮም። ንሶም ብብቲ ድሌታቶምን ኣከባቢኦምን ንጥፈታቶም እናነበሩ ኸለዉ ድማ እዮም ንሕብረተሰብ ዜቐሙ። ሕብረተሰብ ኪበሃል ኣለዎ

እዩ። ናይ “ዝተፈላለየ” ህይወት፡ ኣመለኻኽታ፡ ኣህርያት፡ ክእለታት፡ ድሌታት፡ ኣቃውማ፡ እምነት ዘለዎም ሰባት ውህደት እዩ። ሕብረተሰብ ኪበሃል ከሎ “ሓደ-ነት” (ሆሞጂኒቲ) ኣየመልክተናን እዩ። እምበኣርክ ሓደ ሓሳብ ኪኾነ ኣይክእሉን። እዚ ካብ ኮነ ድማ “ብስነ ሓሳብ” ጥራይ ኪጥመሩ ኣይክእሉን። ግናኽ ብፍታው ኮነ ብግዲ ፍልላዮቶም ከም ሃብቲ ኪውሰድ የድሊ። እዚ እዩ ኸኣ ምንጩ እተፈወሰ ሕብረተሰብ።

መጽሓፍ ቅዱስ ነዚ ኣመልኪቱ ከሃረብ ከሎ “ኣምላኽ፡ ካብ ሓደ ሰብኣይ ኩሉ ዓሌት ሰብ (ህዝቢ) ፈጠረ።” ይብል (ግብረ ሃዋርያት 17:26)። ኣብ ካልእ ድማ “እቲ ልዑል ንሕዝብታት ምስ ኣረሰተዮም፡ ንደቂ ኣዳም ምስ ፈላለዮም፡ ከም ቁጽሪ መላእኽቲ ደባት ሕዝብታት መደበ።” (ዘዳግም 32:8) የሃንስ ዌስሊይ ድማ ብዛዕባ እዚ ጽሑፋት ከሃረብ ከሎ እግዚአብሄር “ናይታ መንበሪት ሰባት ዝኾነት ዓለም ብሓፈሻ ድማ ናይ ኩለን ሃገራትን ህዝብታትን እዛ ምድሪ ደባት ኣቐመ።” እዚ ነቲ ንሕና ደቂ ሰብ ብምሉእና ጥራይ ዘይኮነስ ነንውልቅናውን ፍልልያት ከምዘሎና ዜመልክት እዩ። እዚ ፍልልይ ከነብዕሎ ደኣ እዩ ዚግበእና እምበር ምንጩ ምጉጅጃልና ኪኸውን ኣይግባእን። ባእስን ምፍልላይን ዚመጽእ ግና ካብ ዝሓመመ ኣእምሮ እዩ። ስለዚ ፊውሲ ምድሪ ዚርከብ ሕብረተሰብ ካብ ጸቢብ ፖለቲካዊ ኮነ ማሕበረ-ቁጠባዊ ስነ-ሓሳብ ፈጸሙ ዝረሓቑ፡ ግናኽ ኣብ ክብሪ ደቂ ሰብን ፍልልያቶምን ዜድህብ ኣመለኻኽታ ኬማዕብል ከሎ እዩ።



(ናብ ገጽ 10 ይቐጸል >>)



(ፊውሲ ምድሪ ...ካብ ገጽ 9 ዝቀጸለ)

ናይ ሓደ ጥዑይ ሕብረተሰብ ማእሰር

ሕብረተሰብ ብዝምድናታት ዝቐመ ምዃኑ ርኪና ኣሎና። እዚ ዝምድናታት ከምቲ ንሓደ ህንጻ ከም መላግቦ ኮይኑ ዜገልግል ሓጻን ስሚንቶን ጥሪ ነገር ናይ ሕብረተሰባዊ ህይወት እዩ። ወይውን ከም ንሓደ እተጠልፈ ክጻን ዜተሓሕዝ ፈትሲ ወይ ጅማት (ፋብሪካ) ኮይኑ ንሕብረተሰብ ንሓድሕዱ የዋሰ። ካብቲ ቀንዲ መሰረታዊ ማእሰር ናይ ሕብረተሰብ ቀጻልና ንርእ።

ክብሪ ናይ ስድራቤት

ስድራቤት እታ ዝነኣሰት ካብ ዝምድናታት ደቂ ሰብ እያ። ሕብረተሰብ ድማ ብስድራቤታት እተሃንጸ እዩ። ነቲ ሕብረተሰብ ክትሃንጽ እንተደለኻ እምበኣር ነታ ስድራቤት ከተደልድላ ይግባእካ። ኣብ መንጎ ኣባላታ ጽኑዕ ዝኾነ ምትእምማን፣ ፍቕሪ፣ ስድራቤታዊ ዕላማ ምእንቲ ኹህሉ ዚከኣል ዘበለ ኹሉ ምግባር የድሊ። እዚ መጀመርያ ካብ እንታይነት መርዓ ይጅምር። መርዓ ኣብ መንጎ ሓደ ሰብኣይን ሓንቲ ሰበይትን ምዃኑ እዚ መሰረታዊ ክብሪ ስድራቤት እዩ። ቀጻሉ ኣቦን ኣደን ናይ ሓንቲ ስድራቤት ኣብ ውሉዳታ ካብ ኣምላኽ ቀጻሉ ዝለዓለ ስልጣን ከምዘለዎም እዚ ምግንዛብ የድሊ። ኣብዚ ነገርዚ ጣልቃ ምእታው መሰረታዊ ጠንቂ ዘይምጥዓይ ስድራቤት ብኡ ኣቢሉ ድማ ሕብረተሰብ እዩ። ስለዚ ሓንቲ ምድሪ ፊውሲ ክትረክብ እንተኾይና ናይ ስድራቤታት ክብሪ ኪምለሳ ብግዳ እዩ ዜድሊ።

ስነምግባር ሕብረተሰብ


ካልእ ማእሰር ሕብረተሰብ ስነምግባር (ኤቲክስ) እዩ። ሓደ ህዝቢ ክቡር ዝኾነ ኤቲካዊ ኣመለካኽታ ንኹማዕብል ዚረድኦ ሚዛናዊ መትከላት እንተዘይሃልዩዎ ስዲ ኪኸይድ ንቡር እዩ። መጽሓፍ ቅዱስ “ራእይ ዜልቦ እንተኾነ ፡ ህዝቢ ስዲ ይኸይድ” ይብላና። (ምሳሌ 29:18) እዚ ዘለናዮ ዘመን “ኤቲካዊ” ህይወት እተወቐዓሉ ዘመን እዩ። ሰባት ኣብ ዓብዪ ሞራላዊ ውድቀት ዚርከቡሉ እዮን እዩ። ኣብ 2ይጤሞቴዎስ 3:1-4 እዚ ተጻሒፉ ንረክብ፡- “ኣብተን ዳሕሮት መዓልታታት ግና ክፉእ ዘመን ከም ዚመጽእ፡ እዚ ፍለጥ። ሸዑ ሰባት ፈተውቲ ርእሶም ኪኾኑ እዮም እዮ። ፈተውቲ ገንዘብ፣ ተጀሃርቲ፣ ዕቡዮት፣ ተጻረቲ፣ ንወለዶም ዘይእዘዙ፣ ዘየማሰዉ፣ ርኽሳት፣ ፍቕሪ ንስድራ ቤቶም እኳ ዜብሎም፣ ተቐየምቲ፣ ሓመይቲ ቀለልቲ፣ ጨካኛት፣ ሰናይ ዘይፈትዉ፣ ኣሕሊፎም ዚህቡ፣ ህወኻት፣ ተፈኸነንቲ፣ ካብ ንኣምላኽ ምፍቃርሲ ኣዕዚዞም ተድላ ዚፈትዉ፡ ...።”

ሕጂ እምበኣር እተፈወሰን ዝጠዓዩን ሕብረተሰብ ኪህሉ እንተኾይኑ ንስነምግባራዊ ህይወት ግዳ ክንገብረሉ የድልየና።

ንኣምላኽ ዚወሃብ ክብሪ (ሪስፐክት & ኣነር)

“እዚ ብስመይ እተሰምየ ህዝበይ ከኣ ትሕት እንተበለ፡ እንተለመኑ፡ ገጸይውን እንተደለዩ፡ ካብ ክፉእ መገዱ ድማ እንተተመልሱ፡ ሸዑ ኣነ ኻብ ሰማይ ክሰምዕ እዩ፡ ሓጢኣቶም ከኣ ይቕረ ክብለሎም፡ ምድሮምውን ክፍውሰሎም እዩ።” (2ይዜና መዋእል 7:14)

እዚ ቃል እዚ፡ ኣብ ምድሪ ሕጂውን ዚገዝእ ዘሎ ቃል እዩ። ሰባት ወይስ ሕብረተሰባት ኣብ ምድራዊ ዝምድናታቶም ንኣምላኽ ረሲዖም ኪመላለሱ ካብ ዚጅምሩ ነዊሕ ኮይኑ ኣሎ። እንተኾነ ካብዚ እተላዕለ ክሳዕ ጥርዚ ዘበጽሕ ክፉእ ነገር ኪጋጥም ይነብር ኣሎ። ኣብ ሓንቲ ዓዲ ብመጠን ካብ ኣምላኽ ዝረሓቐ ህይወትን ፍጻሜታትን ዝበዝሓላ፡ ብመጠን እቲ ምፍሳስ ደምን ካልእ ሓጢኣትን ዝበዝሓሉ እታ ምድሪ ሰናይን ሰላምን ክትረክብ ዘይሕሰብ እዩ። እዚ ድማ ካብቲ ካብ ኣምላኽ ምርሓቕ ዚመጽእ ምዃኑ መጽሓፍ ቅዱስ ይነግረና።



እምበኣርከ ኣብ ከምዚ ዝእመሰለ ሕስም ዝበዝሓ ምድሪ ናይ ኣምላኽ ምሕረትን ፊውስን ኪመጽእ ልዕሊ ኹሉ ዜገድስ እዩ። እግዚኣብሄር ኣምላኽ ድማ ካብ ምምላሽ ናይ ህዝቢ፡ ካብ ገጽ ምድላይ፡ ካብ ናይቲ ህዝቢ ሰናይ ምርጫን ንክፉእ ምሕዳግን ተበጊሱ “ምድሮም ክፍውሰሎም እዩ” ኢሉ ተሰፋ ሂቡ።

ንፍልልይ ዚህሉ ተጸዋርነት

ኣብታ ምድሪ ርእይቶ ናይ ሰባት ብኸመይ ይረክ? ሰባት ፍልይ ዝበለ ኣመለካኽታ ሓዞም ኪነብሩ ይፍቀደሎምዶ? ከመይሲ ንሕና ደቂ ሰብ ከም ብዝሕና ዚኸውን ፍልልይ ናይ ሓሳባት ኣሎና። እዚ እንተኾይኑ እምበኣር ሰባት ብምኽንያት ርእይትኣም ግዳያት ኪኾኑ ፍትሓዊ ዘይምዃኑ ቅዱስ ሓቂ እዩ። ፊውሲ ናይ ሓንቲ ምድሪ እምበኣር ብመሰረት እቲ ሰባት ንኣድሕዶም ኪጸዋውሩ ምኽኣሎም እዩ ዚመጽእ።

መሰረታዊ ሓርነታት

ኣምላኽ ንደቂ ሰብ ብማዕረ ዝኾነ ህይወት እዩ ፈጠሩና። እንተኾነ፡ ካብቲ ኣብ ደቂ ሰብ ዘሎ ስስዕ እተላዕለ፡ ሰባት ኣብ ልዕሊ ሓድሕዶም ኪጉይተቲ ይደልዩ። ካብኡ ተበጊሶም ድማ ሓርነት ካልኣት ንኺወስዱ ኢሎም ደቂ ሰብ ነዚ ዕዮና ኢሎም ይሕዝዎ። እዛ ምድሪ ንኹሎም

(ናብ ገጽ 11 ይቐጸል >>)



(ፊውሲ ምድሪ ... ካብ ገጽ 10 ዝቀጸለ)

ከም ዘይትኣኸሎም ገይሮም ድማ ይወስዱዎ። ዝያዳ ካብ ካልኣት ስለዚ ይልዩ። ንሰባት ይዕምጹ። እዚ ድማ ነታ ምድሪ መርገም ይኸኖ።

ኣርነታት ናይ ወዲ ሰብ ብመሰረት እቲ ኣምላኽ ዝሃቦ ቅዱስ ህይወት ብኸምዚ ዘርዘርና ክንርእዮ ንኸእል፡-

- ◆ ኣርነት ብህይወት ንምንባር
- ◆ ኣርነት ብዘይ ፍርሃት ናይ ባዕልኻ መገድኻ ንምምራጽ
- ◆ ኣርነት ንምዝራብን ምግላጽን
- ◆ ኣርነት ንኣምልኾ

ወዲ ሰብ ብዘይ እዚ ኣርነታት ህይወቱ ከመርሕ ኣሸጋር እዩ። ዝያዳ እቲ ኣርነቱ ዚውሰደሉ መገዲ ድማ፡ ብናይ ካልኣት ስስዕ እዩ። እዚ ስስዕ ኸኣ ዝተፈላለዩ ስነ-ሓሳባዊ ቃላት ይወሃቦ። ኣብነታት ንምጥቃስ፡ ዲሞክራሲ፡ ኮምዩኒዝም፡

**ውልቀሰብ
ክይበልካ ሕብረተሰብ ክትብል
ኣይከኣልን እዩ**

ናሽናሊዝም፡ ካፒታሊዝም ወዘተ። እዚ ኹሉ ደንሰብ የንብር

ይኸውን? ኣይፋሉን፡

ንደቂ ሰብ “ቅኑዕ ፍትሒ” (ንኹሉ ከም ድኻሙን ከም ግቡኡን ከም ጸዕሩን ምሃቡ) ከምዜንብር ኣይካ ዚቃወሞ ዘሎ ኣይመስለናን። እንተኾነ ነዚውን ሰባት ካብ ቃል ኣለፎም ከትግብሩም ዓቕሚ ወይስ ድላይ የብሎምን። ስለዚ ድማ ኢና ኣቀኛ ናይ ፍቕሪ ርእሰኻን ፍቕሪ ካልኣትን “ኣመለኻኸታት” ክንረክብ ኣሸጋር ዝኾነ። እምበኣርሲ ፊውሲ ናይ ኣንቲ ምድሪ ካብ ምትእምማን ዝመልኦ ርእሰኻ ምግታእ ዘለዎ ህይወት ዚብገስ እዩ። ነዚ ኸገብር ዚኸእል ግና ብዘይካ እቲ ንኣምላኽ ዚፈርህ ከርከብ ይኸእልዩ?

እምበኣርከ ፊውሲ ዝረኸበ ሕብረተሰብ ከህነጽ እንተኾይኑ፡ ከምኡውን ኣርነቱን ምሉእ ኣላፍነቱን ዘረጋገጸ ህዝቢ ከህሉ ዚኸእል፡ እቲ ድምጺ ኣምላኽ ተባሂሉ ዚፍለጥ “ሕልና” ዝመልኦ ውልቀሰብ ከህልዎ ኣለዎ ንኣንቲ ዓዲ። ካብዚ ተባሂሰና ኸኣ ኢና ክብርታትን ኤቲካዊ ስነምግባርን ኣንቲ ዓዲ ኸሕሎ እንተኾይኑ ውልቀሰብ ቅድሚ ኹሉ ኪጥዱ ኣለዎ ንብል ዘሎና። ውልቀሰብ ከይበልካ ሕብረተሰብ ክትብል ኣይከኣልን እዩ። መጽሓፍ ቅዱስውን ካብዚ ተላኳሉ እዩ ንምድሓን ወዲ ሰብ ብዝለዓለ ደረጃ ብምድሃብ ኩሉ ዓሌት ሰብ ኪጥዱ ዕላማ ዚገብር። ከመይሲ

ከምቲ ኣቐዲምና ዝበልናዮ ኣምላኽ “ካብ ኣደ ሰብ” እዩ ዓሌታት ኩላ ምድሪ ናብ ምድሓን ኪመጽእ መዲቡ። (ግብረ ሃዋርያት 17:26)

ኣደ ሕብረተሰብ ብናይ ኣላፍነት ሕልና ምህናጽ

እዚ ክንጠቕሶ ዝጸናሕና ነገር ኣብ መጽሓፍ ነህምያ ኅሊሑ ንረኸቦ። ህዝቢ እስራኤል ኣብ ውሽጢ ምርኮ ኣብ ዝነበረሉ እዋን፡ ነገስታት ሃገይነት ባቢሎንን ኣሶርን ንመንነት እቲ ህዝብን ንክብሩን ፈጸሞም ካብቲ ዝነበሮ ፍርሃት ኣምላኽ ኪኣልዩዎ እዩ ነይሩ ዕላምኡም። እዚ ኣብ ውሽጢ ሰብዓ ዓመታት ምሉእ ዓርጋ ብምሉእ ተፈጸመ። ነህምያ ኸኣ ነዚ ኪመልስን ነቲ ህዝቢ ንጥዑይ ዘበለ ኩሉ ምህር ኪነቅሕን ኣብ ዓለም ድማ ባይኑ ጥራይ ከምዘየሎ ኬርእን እዩ ተሓድሶ ሓዙ መጺኡ። ካብ ምድሪ ፋርስ ሓዙዎ ዝመጸ ኣይሁዳዊ ነገራት ጥራይ ኣይነበረን። ኩሉ ፋርሳዊ ባህሊ ኮነ ኣመለኻኸታ ድማ ኣይኮነን ሓዙ ተመሊሱ። ሚዛኑ ዝሓለወ ተሓድሶ ሓዙ ደኣ ተመልሰ።

ብኣፈሻኡ ክንዛረብ ከለና ንኣደ ሕብረተሰብ ፍጹም ዕጽው ኪኸውን ከምኡ ድማ ፈጸሙ ዓንዲ ማእከል ዘይብሉ ኪኸውን ኣይኮነን እቲ ቅኑዕ ነገር። እዚ ኣብ ቦታኡ ሃልዩ እምበኣር፡ ኣንቲ ዓዲ ጥዑይ ዝኾነ መንነትን ማሕበረሰብን ከህልዎ እንተኾይኑ፡ እዚ ዓይነት ውልቀሰብ የድልድ፡-

- ◆ ኣብ ኩሉ ክለ ዕድመ ዘሎ ዜጋኣ ብኣካል እተሃንጸ ኪኸውን
- ◆ ንቕጽ ዝኾነ ኣእምሮን ኣዎንታዊ ኣመለኻኸታን ዘማዕበለ ኪኸውን
- ◆ መንፈሳዊ ጥዕና ዝመልኦ ኪኸውን

እዚ ኣብ ላዕሊ ክንዝርዝር ዝጸናሕና ጥዕና ናይ ሕብረተሰብ ብቐሊሉ ዚርከብ ነገር ኣይኮነን። ኣብ ዘመንና

(ናብ ገጽ 12 ይቕጽል...)

KÄOHY e'e]
mkHML dEg

†'si...mkAðX È iT
...M HM...e
-B °oGi{è
...mkXAM oEÄf
TjõI *si...e
†'si...mkAðX osUkë
Kéjò oÄgñ'e
ÉX†} oj r'e
I:ki oT-Öse
IIU oKchnDë
q†ssq oÄGiE
o] o{ÄiE
vF -Äf
°gnq {r]é
{mkYq o{kf
Té} o'Dr'e
...ME ñ oKEDIjé
IiU osUkë
KX'M o]chnDë
µSp ok'E
[s.] o-ðT
e[e] o]E...e
K}E] odhÄiDë
' }°F osX'igë
...ME ñ %okIT;
...Lôj
µSp c[e] }-I
M)W: GUAPA
qX'eM:- T] o'rc

“ከምቲ ንስሪ ንደቃ ንላዕሊ ወሲዳ ምብራር እትምህሮም እግዚኣብሂር ከኣ ከምኡ ኣቦኻ ጥራይ ዘይኮነስ ኣሰልጣኒኻውን ምኻኑ ፍለጥ።”
ኣገልጋሊ ክብርኣብ ይመስገን



(ፈውሲ ምድራ...ካብ ገጽ 11 ዝቀጸለ)

ድማ ብዝተፈለገ ምኽንያታት ሃገራትን ህዝብታትን ብማሕበረ ቁጠባውን ፖለቲካውን ቅልውላው ኣብ ዝሰፈረሉ እዋን ኢና ዘሎና እሞ ጥዕና ኪመጽእ ኣዝዩ የድሊ ኣሎ። ብሓቂ ጥዕና መጀመርያ ኣብ ውልቀሰብ ኪጀምር ኣለዎ። ንሱውን ምሉእ (ሆሊሶቲክ) ምስዚኸውን እዩ ንምሉሕ ሕብረተሰብ ጸልዩስ ፈውሲ ምድሪ ዚኸውን። እምበኣርከ ሕጂ እስከ ነዚ ነገር እዚ ብመሰረቱ ንኺማለእ ዜድሊ ነገራት ንርእ። ገለ ወይ ኩሉ ካብቲ ማእሰር ሕብረተሰብ እንተዓነወ እሞ ፈውሲ ኪመጽእ እንተተደልየ እዚ ዚስዕብ የድሊ።

ጸሎት የድሊ (ዚበዝሕ እዋን ብጸም እተሰነዩ)

ጸሎት፡ ናብ ኣምላኽ ዝቐንጐ ሓቀኛ ምህላላ ማለትና እዩ። ንኣምላኽ ከም ምንጪ ህይወትን ጥዑይ ህዝብን ክንእመኖ ዘየማትእ ግቡእ እዩ። ምስ ኣምላኽ ምጽላእ ምስ ገዛእ ርእሰኻ ምጽላእ እዩ። ሰብ ኣምላኽ ረሲዑ ኪመላለስ፡ ነቲ ኩሉ ሰናይ ዘበለ ኣብኡ ተጠቐሊሉ ዘሎ ካብ ሓሳብ ሕሊናኡ ሰጉጉ ኪመላለስ ከሎ ሰላም ከምዚስእን፡ ሕብረተሰብ ድማ ንኣምላኽ ኪሓድግ ዘየወጸጸእ ነገር እዩ። እምበኣርከ ሓንቲ ዓዲ ብጸሎት ናብ ኣምላኽ ክትመጽእ ከላ ሓቀኛ ቦታኡ ትህቦ ኣላ ማለት እዩ እሞ፡ ኪቐንጐ ብግዲ እዩ ክንብል ንደፍር። ስለዚ ጸሎት ንኣደ ሕብረተሰብ ዚፍውስ ሓይሊ እዩ።

ናብ ኣምላኽ ምንሳሕ ንኣድሕድካ ድማ ምእማን

እዚ ድማ ንሓቀኛ ኩነታትካ ኣብ ቅድሚ ኣምላኽ ምእማን ማለት እዩ። “ገበኑ ዚኸውል ኣይሰልጠን፡ እቲ ዚናዘዘሉ እሞ ደገሙ ዘይገብሮ ግና ምሕረት ይረክብ” ይብል መጽሓፍ ቅዱስ። ንሱሓ ንሃገራት ነፃ፡ እስራኤል (ብዘመን ነምያን እዝራን)፡ ኡጋንዳ፡ ዌልስ፡ ኦርጅንቲና ወዘተ ዝጠቐመ ነገር እዩ። ኣብ ሓንቲ ምድሪ ዝኾነ ዓይነት ቅልውላው ኪወርድ ከሎ፡ እቲ መንፈሳዊ ሸነኹ ድማ ከነድህበሉ ዚግበእና እዩ። እዚ እንተዘይጠግዩ ንኻልእ ኩሉ ድማ ስለዚልክም፡ ንሸግራትና ማሕበረ-ቁጠባዊ ጥራይ ዘይኮነ፡ ኣውራ እኳ

ደኣ መንፈሳዊ መፍትሒ ከነናድየሉ ኣሎና። ንሱሓ ድማ ሓደ ወሳኒ ብቐጸሊ ከነድህበሉ ዘሎና ነገር እዩ።

ምሕረት መሰረታዊ ነገር እዩ

ሓድሕዳዊ ምምሕራርን ዕርቅን ኣብ ሕብረተሰብ ሓደ ካብቲ ምንጪ ፈውሲ ምድሪ እዩ። ኣብነት ዚኾነና ብእቡን ዴዝሞንድ ቱቱ እናተመርሐ ዝተኻየደ ናይ ደቡብ ኣፍሪቃ ዕዮ ኮሚሽን ሓቅን ዕርቅን እዩ። ብርግጽ ኣብቲ ሕብረተሰብ መሰረታዊ ጥዕና ዘምጽእ ምዃኑ ዘይነጻቕ ሓቂ እዩ። እዚ ኣብ ርዋንዳውን ተፈቲኑ ብኸፊል እተዓወተ ነገር እዩ። እዚ ነተን ብጃምላዊ ህልቂት ወይስ ኣፓርታይድ እተወቐዓ ጥራይ ኣይኮነን ዚምልከት። ንኣደ እተቐሓሓረ ሕብረተሰብ ምንጩ ብዘየገድስ የድልዮ እዩ። እዚ ግና መጀመርያ ጥራይ እዩ። ኪንዮኡ ድማ ማሕበረ-ቁጠባዊ ፍትሒ ምምጻእ እቲ ቀጸሉ ኪመጽእ ዘለዎ ነገር እዩ። እንተዘይኮነ ተመሊስካ ናብ ጭቃ እዩ ዚኸውን።

(ናብ ገጽ 27 ይቐጸል >>)



ናብ ዝኸበርኪ ፍት

ፍት ናብቲ ዝመጸ ፖስባ ዝቐመጡ ሳንዱቓ ከደት እሞ ሓንቲ ደብዳቤ ረኸበት። ቅድሚ ምኽፋታ ኸኣ ገላቢጣ ረኣየታ። ቴምብር የብላን፡ ማሕተም እውን የብላን። ስማን ኣድራሻኣን ጥራይ እዩ ዘለዎ። ነታ ደብዳቤ ከፊታ ኸኣ ኣንበባታ

ናብ ዝኸበርኪ ፍት

ቀዳም ናይ ምሸት ኣብ ጎረቤትኪ ክመጽእ እዩ እሞ ክበጽሓኪ ናብ ገዛኺ ከላግስ እዩ።

ኩሉ ግዜ ዘፍቅረኪ የሱስ

ነታ ደብዳቤ ኣንቢባ ኣብ ጣውላ ከተቐምጣ ከላ ኣእዳዎን ኣእጋራን የንቐጥቐጥ ነበረ።

“ስለምንታይ እዩ ጎይታ የሱስ ክበጽሓኒ ደልዩ? ኣነ ተራ ሰብ እዩ ምንም ኣይኩንኩን። ንዕኡ ዝበቅዕ ምንም ነገር ከኣ የብለይን።” ከምዚ እናሓሰበት ከላ ኸኣ ክሸንኣ ባዶ ምኻኑ ዘከረት።

“ኣ ኣምላኽይ ብርግጽ ዝወሃብ ምንም ነገር የብለይን።” ናብ እንዳ ዱካን ከይደ ንድራር ዝኸውን ክዳድግ ኢላ ኣብ ቦርሰኣ ዘለዎ ገንዘብ ክትፈታትሽ ጀመረት። ሓሙሽት ዶላርን 40 ሳናቲምን ከኣ ነበርኣ። ድሓን በዚኣን ተዋሓደ ባንን ዝልከን ከገዝእ ይኸእል እዩ ኢላ ካፓታ ተኸዲና ብጉያ ካብ ገዝኣ ወጸት። ባኒ፡ ሓደ እግሪ ደርሆ፡ ጸባ ገዝኣት 12 ሰናቲም ከኣ ማልስ ረኸበት። ዝገዛኦቶ ንብረት ሒዛ ኸኣ ብሓጎስ ናብ ገዝኣ ኣምረሓት።

“ኣቲ ንል በጃኺ እባ ሓግዝና” ፍት ሓሳባ ኩሉ ብዛዕባ ነቲ ንሻ እተዳልውሉ

(ናብ ገጽ 13 ይቐጸል >>)



አብ አሰሩ

አብዚ ዓምዲ እዚ ንመሪሕነት ዝምልከት ጽሑፍ ይቐርብ።

ጊዴዎን - እቲ ጐጎ ሰገም

ብዳኒኤል ተሰፋይ (ሕ.መ.አ)

ከም ዝፍለጥ ጊዴዎን፡ ንህዝቡ ከድሕን ምዃኑ ንዝተነግሮ ቃል ካብ እግዚአብሔር ምዃኑ ንኸረጋግጽ ክልተ ምልክት ሓቲቱ ኔሩ። ንሳተን ድማ፡ ብቐዳመይቲ ለይቲ ኩላ ምድሪ ንቐጽቲ እቲ ጸምሪ ጥራይ ዛዕዛዓ ክትከውን፡ ብካልኣይቲ ለይቲ ድማ እቲ ጸምሪ ንቐጽ ኩላ ምድሪ ድማ ዛዕዛዓ ትኹን ዝበላ ነበራ። እግዚአብሔር ድማ ከምቲ ዝሓተቶ መልሲ ሃቦ። ድሕርዚ ጊዴዎን ነታ ካልኣይቲ ምልክቲ ረኽቡ ፍቓድን ዕላማን ናይ እግዚአብሔር ኣርገጹ ምስ ፈለጠ ግና ብፍጹም ኣየዕጠጠየን፡ ኣየድሓርሓረን። ነቲ ዝተሞህሮ ዕዮ ንምትግባር ምስ ብጸቱ ኣንገሁ ተንስኣ። ናብ ኣገልግሎት ቅድሚ ምእታው ጊዜ ምውሳድ ጽቡቕ እዩ። ምኽንያቱ ፍቓድ ኣምላኽ ኣነጻርካ ክትፈልጥ ትክእል። ከመይ ከም ትጅምሮ፡ ብኸመይ ከም ትሰርሑ፡ መዓስ እንታይ ከም እትገብር ርዱእ ትኸውን። መብዛሕትኡ ግዜ ግና ፍቓድ ኣምላኽ እንታይ ምዃኑ ንምፍላጥ ግዜ ስለ ዘይንወስድ ኣብ ፍርቂ ምስ በጻሕና ክንጠራጠር፡ ክንጠዓሱ፡ ክንሕለል ንርእ። ኣገልግሎተይ እዩ ኢልና ነቲ ዕዮ ምስ ጀመርና ኣብ ማእከል ነጥፍኦ ጊዜ ቀለል ኣይኮነን። ንዓና

ጥራይ ዘይኮነውን ንኣያሎ ሰባት፡ ህድእ ኢሎም ትልሚ ናይ ኣገልግሎቶም ቅድሚ ምውጻእም፡ ተሃዊኸና ናብ ኣገልግሎት ክዋፈሩን ጉያ ክጅምሩን ንገብርም።

ጊዴዎን፡ ነቲ ካብ እግዚአብሔር ዝተቐበሎ ራእይ ሓዙ ምስ ተበገሰ ብኡብኡ 32 ሽሕ ሰብኡት ንውግእ ተሰለፉ። ብሓቂ እግዚአብሔር ነቲ ራእይን ጸርን ኣብ ልቡ ምስ ገበረሉ ነቶም ህዝቢውን ንክቐበልዎን ንክሰዕብዎን ልቦም ስለ ዘዳለዎ “መን ኢኻ ንሰኻ?” “መራሒ ክትከውንኻ መን ጸዊዑኻ?” ኢሎም ክሓትዎ ኣይንርእን። እግዚአብሔር ኩሉ እዋን፡ ኣብቲ መራሒ ገይሩ ዘተንስኦ ሰብን ኣብቶም ክምርሑ ዘለዎም ሰባትን ምውውሃድን ሓድነትን ከም ዝከበረ ንርእኡ። ኣብቲ ብመንፈስ ኣምላኽ ዝሰራሕ ዕዮ ናይ መንፈስ ሓድነት ከህሉ ናይ ግድን እዩ።

ጊዴዎን 32 ሽሕ ሰብኡት ተኣኪቦም ኣለዉ ስለዚ ብርግጽ ክንዕወት ኢና እናበለ ኪሕጉስ ከሎ፡ እግዚአብሔር ግና፡ “እዚ ህዝቢ በዚሑ ኣሎ፡ ኢደይ ኣድሑኒ ኢሉ ከይዕየለይ ፈራህን ተሸባርን ዘበለ ይመለስ ኢልካ ኣውጅ” ኢሉ ንጊዴዎን ተዛረቦ። ጊዴዎን ነዚ ነገር እዚ ኣብ እዝኖም ምስ ነገሮም 10ሽሕ ጥራይ ተረፉ። እግዚአብሔር፡ ምስኦም ከም ዝኹነን ንጊዴዎን ድማ ከም ዝተዛረቦን ዚኣምኑ እምበር ዘይፈሪሁ ሰባት ጥራይ ናብቲ ውግእ ክወጹ ደለዩ። ካብዚ ዛንታ እዚውን ውጽእ ኢልና ኣብ 1ሳሙ 17 እንተ ርኤና ኩሎም እስራኤላውያን ንኣርብዓ መዓልቲ ጐልያድ ከም ዘፈራርሆም ነንብብ። ኩልና ከም እንፈልጦ ግና፡ ዳዊት፡ ብሰም እግዚአብሔር ብትብዓት ገጠዎ

(... ሩት ካብ ገጽ 12 ዝቐጸለ)

ድራር ከመይ ክኸውን ከምዘለዎ መደብ ተውጽእ ስለ ዝነበርት ነቶም ኣብ መንግዳ ዝነበሩ ሰባት ኣይቐለበትሎምን። ሰብኣይን ሰበይትን እዮም። እዚዩ ዝበለዩን ዝተቐዳደደን ክድን እዮም ተኸዲኖም። “ኣንቲ ሓፍትና ኣነ ስራሕ ዮብለይን ሰበይቲይን ኣነን ከኣ ኣብዚ ጸርግዮ ኢና እንሓድር። ኣዚና ቐሪርና ኣሎና እንበልዎ ስለ ዘይብልና ኸኣ ብጥሜት ክንመወት ደለና ኣሎና። ስለዚ እንተ ትሕግዝና ኣዚና ምተሓጎስና ኔርና”

ሩት ንክልቲኣቶም ኣተኪራ ጠመተቶም። ኣዚዮም ረሳሓት እዮም። ሕማቕ ሽታ ሽኣ ኣለዎም። እንተ ዝደልዩ ገለ ስራሕ ክሰርሑ ከም ዝክእሉ ርግጸኛ እዮ።

“ኣብ ክሕግዝክም ምፈተኹ ግና ኣነ ንባዕለይ እውን ድኻ ሰበይቲ እዩ። ዘሎኒ ሽኣ እዚ ሓዘዮ ዘለኹ ቁሩብ ባኒን ጸባን እዩ ዘሎኒ። እዚ ሽኣ ሎሚ ምሸት ዝመጸኒ ሓደ ኩቡር ጋሻ ኣሎኒ ንዕኡ ሽኣ እዩ ከዳልወሉ።

“ሓራይ እዛ ሓፍተይ ተረድኣኒ ኣሎ ብዝኹነ የቐንዮለይ” እቲ ሰብኣይ ኣእዳው ናብ ዝባን ሰበይቱ ጌሩ ዝባኑ ሂብዎ ናብ ካልእ መንገዲ ክጓዓዝ ተበገሰ። ንድሕሪት ገጸም ክሰጉሙ ከለዉ ምስ ረኣይቶም ሩት ልባ ብድንጓጸ መለኣ።

“ኣብ ሓንሳብ ሓንሳብ” እቶም ሰብኣይን ሰበይትን ከኣ ደው በሉ እሞ ናብኦም ክትጉዩ ረኣይዎ። “ስለምንታይ እዚ ገዚኤዮ ዘለኹ ምግቢ ዘይትወስድዎ። ነቲ ጋሻ እንታይ ከም ዛድልወሉ ክሓሰብ እዩ ደሓን”

“የቐንዮልና እዛ ሓፍተይ ብጣዕሚ ኢና ነመስግን”

“ብሓቂ የቐንዮልና” በለት እታ ሰበይቱ ሩት ከኣ ብቐሪ ክተንቀጥቅጥ ረኣየታ።

(ናብ ገጽ 22 ይቐጸል >>)

(ናብ ገጽ 23 ይቐጸል >>)



መንፈሳዊ መአዲ

አብዚ ዓምዲ እዚ እተፈላለዩ መሰረታዊ ዝኾኑ ትምህርታት ይቐርብ፡

ካሌብ፡ እምነት ነባሪት እያ

ዳኒኤል ሃብተ

ድሕረ ባይታ ናይዚ ጽሑፍ፡- ዘሀ 13.1-14,38፤

እያ.14.1-14

አውራ ጽሑፋት፡- ዘሀ.13.30፤ 14.6-9፤ እያ.14.6-14

አድለይቲ መልእኽታት ናይዚ ጽሑፍ

- ♦ ናይ ህይወት ሕቶ - ከመይ ገይረ ንእግዚአብሔር ብምሉእ ልቦይ ብምእማን ኩሉ መዓልቲ ክነብር ይኸእል ?
- ♦ መጽሓፍ ቅዱሳዊ ሓቂ - እቶም ብምሉእ ልቦም ንእግዚአብሔር ዝኣመንዎ አብ ዘመን ህይወቶም ኩሉ ጽኑዓት ኮይኖም እዮም ዝነበሩ።
- ♦ አብ ህይወት ዘለዎ ጽልዎ - ጽኑዕን ነባርን ዝዓይነቱ ናይ እምነት ቅዲ-ህይወት ንኸተማዕብልን፡ እዚ ዝዓይነቱ ህይወት ከአ ቦቲ ብምሉእ ልብኻ አብ አምላኽ እትእመኖ እምነት ከምዝሃንጽ ምርዳእን፡ ከምኡውን አብ መዓልታዊ ህይወትካ ንአምላኽ ብምሉእ ልብኻ ብምእማን ክትውፊ ንኸሕግዘካ።

ሓደ ነገር እሞ ኸአ ዘብቕዕ

“ሎሚ አላ፡ ጽባሕ ከአ ክትሓልፍ እያ” እዚ ዝውቱር አበሃህላ እዚ፡ ነታ ቀልጢፋ እትሓልፍ ዓለም እዩ ዝገልጽ። ጸልማት እናሰልጠነ ምስ ከደ፡ ናብ ግብ ዝበለ ለይቲ ይምዕብል። ቅድታት፡ ካብ መኻይን ናብ አጭርቕትን መራኸብን ቦባዓይነቱ ይለዋወጥ። መርዓ ክሳዕ መውዳእታ ንኸጸንዕ ስምምዕ ይግበር፡ እንተኾነ አይጸንዕን። ብሓቂ ዝኾነ ነገር ንዩቕ እዋንዶ ጸኒዑ ይነብር እዩ? ብዙሓት ብሱላት ሰባት፡ ነዚ አይፋል እዩ መልሶም። መጽሓፍ ቅዱስውን እምነት አብ አምላኽ ካብ ኩሉ ንላዕሊ ከምዝበልጽ ነዚ የረጋግጸ። እምነት አብ አምላኽ ብኸብሪ ተዓቂቡ ዝነብር እዩ። እቶም ብምሉእ ልቦም ንአምላኽ ዝኣምኑ፡ አብ ዘመን ህይወቶም ኩሉ፡ እምነትአም ተሰፋአም አብኡ ገይሮም ይነብሩ።

**እግዚአብሔር
አብ ኩሉ ወለዶ ንዕኡ፡
ብምሉእ ልቦ ዝሰዕብ ህዝቢ
እዩ ዝደለ.**

ዝጽናዕ ቃል፡ ብፍጹም ምስዓብ

“ምልአትን” “ምስዓብን” ዝብል ናይ እብራውያን ቃላት ብሓባር ነቲ ከም ሰብ ንኳይታ “ብምልአት (ብፍጹም) ዝሰዓበ” ንካሌብ እዩ ዝገልጸ። (ዘሀ14.24 ፤ ዘዳ 1.36፤ እያ14.8,9,14)

እዞም ቃላት ናይ ሓደ ብምልአት አብ አምላኽ ዝነበሮ እምነትን፡ ከምኡውን ክሳዕ ፍጹሚ ዝሰዓበን ሰብ እዮም ዝገልጹ። እምነት ካሌብ ብመንጽር ጊዜን ብቕዓትን ምልእቲ እያ ኔራ።

ምስ ብድሆ እምነት ምርካብ (ዘሀ.13.30፤14.6-9)

አብ ዘሀ.13.30 ዘሎ ፍጹሚ እንታይ እዩ? እዚ ፍቕዲ ብዛዕባ ካሌብ ዝገልጸ እንታይ ኢዩ? አብ መንጎ እዛ ፍቕድን ዘሀ14.6 ን ዘሎ ፍልልይ እንታይ ኢዩ? እንታይ ዝበለ ብቕዓት ካሌብ እዩ ዝገልጽ? ከመይ ጌርና ኢና ምስ ብድሆ እምነት ንራኸብ?

ደቂ እስራኤል ናብ ምድረ ቦዳ ጳራን ወይ ቃዴስ በጽሑ።(ዘሀ 12.16፤ 13.26) እዚ ከአ ወገን ደቡብ ናይ ከንኣን እዩ። አብ መንጽር እታ ዝወርስዎ ናይ ተስፋ ምድሪ እዮም ኔሮም። እግዚአብሔር ንሙሴ 12 ሰባት ልኢኹ እታ ምድሪ እንታይ ዓይነት ምኃና ክርእዩ አዘዞ። እቶም 12 ሰባት ጸብጸብ ናይታ ምድሪ ሓዞም ድሕሪ 40 መዓልቲ ተመልሱ። ኩሎም ከአ አብ ክልተ ነጥቢ ተሰማምዑ። ምድሪ ጸባን መዓርን ምኃና ተዛረቡ። ክልተ ሰባት ከአ ነቲ ዘለላ ወይኒ ተሰኪሞም

ዘገርም ረድኤት አምላኽ

ሐንቲ ድያና ትበሃል ንል ናብ እንዳ መሓዝአ ንምብጻሕ ኸደት እሞ ካብዝ ሓሰበቶ ንላዕሊ አምሰየት። ናብ ገዝአ ኸአ ንበይና ተበገሰት። በይና ንምኻድ እምብዛ ዘፍርሕ ነገር የብላን እቲ ትቕመጦ ሰፊር ብዙሕ ሰብ የብሉን ገዝአ ኸአ እምብዛ ርሑቕ ኣይኮነን። ቁርቡ ኸግለታኣ ዘዊራ ቅሩብ ምስ ተጓዕዘት ግና ድያና

አምላኽ ክሕልዎን ብሰላም ናብ ቤታ ከብጽሓን ጸለየት። አብ ሓደ አንጎሎ ብሓጺር መንገዲ ናብ ገዝአ ዘብጽሓ ምስ በጽሓት ብእኡ አቋሪጸ ናብ ቤታ ኸትከይድ ወሰነት። አብ ፍርቂ ምስ በጽሓት ግና ሓደ ሰብኣይ ደው ኢሉ ይጽብያ ከም ዘሎ አስተውዓለት። እዚ ምስ

(ናብ ገጽ 29 ይቕጽል >>)

(ናብ ገጽ 26 ይቕጽል >>)



(ፈውሳ ግጭት...ካብ ገጽ 7 ዝቀጸለ)

ጉዳይ ወይ ኣተክሮ ኣብቲ ግርጭት ዘይኮነ ክኸውን ዘለዎ ኣብ ኣጠማምታን ኣረኢያን ግርጭት ወይ ም ፍ ሕ ፋ ሕ እ ዩ ።

ባእሲ ስለምንታይ ተላቢዑ ኢልካ ጠንቁ ምፍላጥ እኳ ኣገዳሲ እንተ ኾነ ዝበለጸ ግና ብኸመይ ይፍታሕ ኢልካ ምሕሳብ ጥበብ እዩ። ቃል ኣምላኽ ብዛዕባ ምግርጫውን ኩራን ክዛረብና ከሎ ከምዚ ይብለና “ኮርዩ ኣብ ኩራኹም ግና ጸሓይ ኣይዕረብኩም” እንርድኦ ምኹራይን ምሕራቕን ንቡር እኳ እንተኾነ ኣብኡ ምጽናዕ ጸኒዕካ ደው ምባል ግና ኣብ ውሽጢ ሓዳር ጠንቁ ክኸውን ከምዝኸለል ሳዕቤኑ ኸኣ ሓደገኛ ከም ዝኹን ምርዳኦ የድሊ።

ኣብ ጊዚኡ ዘይፍታሕ ጸገም ኩሉ ጊዜ ከምቲ ኣብ ጊዚኡ ሕክምና ሰኣን ምኻድ ኣብ ስጋኻ እተምጽኦ መዘዝ ልክዕ ከምኡ እዩ። ስለዚ ሰብኣይን ሰበይትን ከኣ ኩሉ ሳዕ ኣብ ግዚኡ ን ዘጋ ጠ ሞ ም ዘይ ም ስ ም ማ ዕ ብይቕሬታን ምሕረትን ልዝብን ክፈትሖም ይግባእ። እዚ ኸኣ እዩ ኣብ ልዕሊ ሓዳርም መቐረት ከም ዚውሰኽ ዝገብር። ኣብ ውሽጥኻ ኣንጻር መጻምድትኻ እትሕዞ ንዊሕ ዝኸደ ቂምታ እንተ ደኣ ኣሎ ኹይኑ ሳዕቤኑ ኣዘዩ ሓደገኛ እዩ። ስለዚ ኹሉ ግዜ ሰብኣይ ንሰበይቱ ሰብይቲ ኸኣ ንሰብኣይ ምሕረት ንምግባርን ናይ ዝሓለፈ ንምርሳዕን ድልዎት ንኹን።

ብምሕረትን ይቕሬታን ዘይዕረይን ዘይሰተኻኸልን ነገር ምንም የለን። ክሳብ ጸሓይ ትዓርብ ኣብ ባእሲን ግርጭትን ምንባር ግና መንፈሳዊ፡ ስነ ኣኣእምራውን፡ ስጋውን ጸገም ኣለዎ፡ ካብኡ ሓሊፉ እውን ኣብ ወሉድካ ዘምጽኦ መዘዝ ብቐለሉ ዝግመት ኣይኮነን። እቲ ኣዘዩ ሓደገኛ ነገር ከኣ ዝኾነ ነገር ግዜ እንተ በሊዑ ብኡ መጠን እቲ ምረት ይዓቢ እሞ እቲ ልቢ ንምሕረት ድልዊ ኣይከውንን እዩ። ኩሉ ነገር ብኣግኡ እንተ ተኣልየ ግና ሰናይ ይኸውን እቲ ጌጋ ከይድገም እውን ይሕግዘካ።

ብፍላይ ደቂ ተባዓትዮ ኣብ ምሕረትን ይቕሬታን ኣነነቶምን ስብእነቶምን ክድርብዩ ፍቓደኛታት ክኾኑ ኣለዎም። ናይ ሰብኣይን ሰበይትን ምዕል ወይ ኣርኣያ የሱስ እዩ እሞ ንሱ እውን ብምሕረትን ይቕሬታን እዩ ዝፍለጥ። ስለዚ ኩሉ ግዜ ኣብ ዘይምስምማዕናን ግርጭትናን ነዚ ኣምላኽን መድሓንን ክንዝክር



ዝተፈጥረ ግጭት ኣብ ኣእምሮና እንህቦ ግበረ መልሲ እዩ። ኩሉ ግዜ ናይ መጻምድትና ዘረባ ብኣሉታ ዘይኮነ ብኣወንታዊ ኣትሓሳስባ ክንትርግሞ ከሎና ነቲ ዝመጽእ ምፍሕፋሕ መዕለቢ ንረኽበሉ ኪንዩኡ ዝሓልፍ ዶቡ ዝሓለፈ ግጭት ከኣ ኣይገጥመናን። ኣብ ኣእምሮና ኣምላኻዊ ዝኹን መንጽር ክንኣቱ ኣሎና። ብድሕርዚ ኸኣ እቲ ካብ መንጎ ክልተ ተጻመድቲ ዝበርተዐ ነቲ ዝ ደ ኸ ም ን ም ጻ ፍ ኣይክሸገርን እዩ።

ኣብ ሓዳር ናይ ቃላት ምጽብጻብ እንተ ሃልዩ ቤተሰብና ንፈተና ምቅልዑ ኣይተርፍን እዩ። ስለዚ ነቲ ካብ መጻምድትና ዝመጸና ቃላት ከሕርቕናን ከቐግግናን ይኸእል ይኸውን። እዚ ንቡር እዩ። ግና ህድእ ኢልና ኣተረጓጎማ እቲ ካብ ኣካልና ዝሰማዕናዮ ኩሉ ኣወንታዊን ረዚንን ክኸውን ኣለዎ። ኣብ ክንዲ ከምዚ ማለቱ እኮ እዩ ኢልና ብኣሉታ ምትርጓምና ከምዚ ክብል ወይ ክትብል ስለ ዝሓሰበ ወይ ዝሓሰበት እዩ ኢልና ኣምንታዊ ኣተረጓጎማ ክንሕዝ ይግባእ።

ይግብኣና። ኣብ ነንሕድሕድና ዝረኣዩ ግርጭታትን ባእሲን ብኣግኡን ግዚኡን መዕለቢ ንግበረሎም።

2 ኣሉታዊ ኣተሓሳስባ ነወግድ።

ክቡር ሰብ ክቡር ሓሳብ ይሓስብ ኣብ ክቡር ቦታ ኸኣ ይጸንዕ ይብለና መጽሓፍ ቅዱስ። ኣተሓሳስባና ወይ ኣረኣእያና ኣብ ውሽጢ ሓዳር ዘለዎ ጽልዋ ዓቢ እዩ። ብመጠን ኣተሓሳስባና ዝዓበየን ዝተለወጠን ከኣ ብኡ መጠን ዕቤት ሓዳርና ኣዘዩ ይዓብን ይሰፍሕን። ሃሞራያ ጳውሎስ ብዛዕባ ኣተሓሳስባ ንሰብ ፊሊጲ ክዛረቦም እንከሎ ከምዚ ይብሎም “ብዝተረፈሰ ኣሕዋተይ ሓቂ ዘበለ ርዝነት ዘለዎ ዘበለ ቅኑዕ ዘበለ ንጹህ ዘበለ ተፈታዊ ዘበለ ጽቡቕ ወረ ዘለዎ ዘበለ ገለ ደግነት እንተ ኹይኑ ብእኡ ሕሰብ” ይብሎም (ፊሊጲ 4፡8) ኣብ ሓዳርና ከምዚ ዝዓይነቱ መስርዕ ኣተሓሳስባ ምስ እነማዕብል ካብ ስቓይን ትሑት ርእሰ ምትሓትን ነጻ ኢና።

ነቲ እንሰምዖ ዘበለ ቃላት ኩሉ ከም ዝመስለናን ከምዚ ማለቱን እዩ ኢልና ምትፍጻሙ ምስ እንኣድግ ከኣ ካብ ማእሰርቲ ነጻ ንወጽእ። ኣብ ውሽጢ ሓዳር ብሰንኪ ቃላት ዝመጽእ ዘይምስምማዕ ከጋጥም ይኸእል እዩ። እቲ ነዚ ዘጋድዶ ግና ብዛዕባ እቲ

ካልእ ከኣ እዚ ዓይነት ኣምንታዊ ኣተሓሳስባ ኣብ መጻምድትና እንተ ሓዘና ንዝመጽኣና ዝተፈላለዩ ጸገማዊ ሽግር ንምግባሙ ቀለል እዩ ዝኸውን። ኣብ ብጻይና ወይ ብጸይትና ዘሎና ኣሉታዊ ኣተሓሳስባ ኩሉ ነቲ ኣምላኽ ክንሕጎሱን ክንዓርፈሉን ኢሉ ዘዳለዎ በረኸት ከስእናና ይኸእል እዩ። ንኣብነት ታሪኽ እቶም ሙሴ ዝለኣኹም ዓሰርተው ክልተ ሰለይቲ እስክ ንውሰድ። ኣምላኽ ንደቂ እስራኤል ካብ ግብጺ ኣውጺኡ ናብ ምድሪ ከንኣን ናብ ቦታ ዕረፍቲ ይመርሖም ነበረ። ሙሴ ኸኣ ብዛዕባ እታ ዝመርሖም ምድሪ ክፈልጥ ስለ ዝደለየ ዓሰርተው ክልተ ሰለይቲ ሰዲዱ። እዞም ዓሰርተ ኸልተ ሰለይቲ ዝረኣይዎ ሓደ፡ ዝገጠሞም ሓደ፡

(ናብ ገጽ 16 ይቕጽል >>)



(ፈውሳ ግምት...ካብ ገጽ 15 ዝተጸለ)


አተሓሳስቦም ግና በበይኑ ኔሩ። ንዝርአዮም ዝሃብዎ ትርጉም ካብቲ ኣምላኽ ዝሃበዎን ዝበሎምን ተስፋ ፍሉይ ኔሩ። እቶም ዓሰርተ፡ ነገራት ከምቲ ንሶም ዝመስሎም ስለ ዝተርጎምዎ ኣብ ውድቀት ኣትዮም። ነቶም ዝለኣኸዎም ህዝቢ እውን ኣብ ውድቀት ሸሚዎም። እያሱን ካሌብን ግና ብመንጽር እዚ ስጋዊ ኣተሓሳስባ ዘይኮነ ብዓይኒ ኣምላኽዊ ኣተሓሳስባ ርእዮም ዝተባህሎም ተስፋ ኸኣ ወሪሶም። እዚ ዛንታ እዚ ኣብ ዘሁልቁ 13ን 14 ኢና እንረኽቦ።

እምበር ሎሚ ኣብ ውሽጢ ቤትና ዘለዉ ነገራት ብኸመይ ኣጠማምታ ወይ ኣረኣእያ ንርእዮም። ኣምላኽ ኣብ ሓዳር ዘቐመጠ ተስፋን በረኽትን እምብዛ ዓብን ሰፊሕን እዩ። ነዚ ነገር እዚ ከይንርኢ ግና ዓበይቲ ኣኽራናት ዝሸፉኑና ኣለዉ። ኪንዮ እዚ እንታይ ንርኢ? ኩሉ ግዜ ኣብ ውሽጢ ቤትና ኣዎንታዊ ኣተሓሳስባ ከነጥሪ ክንክእል ግና መመርሒ ቃል ኣምላኽ ክንክተል ኣሎና ቃል ኣምላኽ ኣብ ሮሜ 12፡1-3 ዘሎ ብምሕዳስ ሓሳብክም ተለወጡ እምበር ነዛ ዓለም እዚኣ ኣይትምሰልዎ ይብለና። ክርስቲያናዊ ቤተሰብ ዓለማውን ስጋውን ኣተሓሳስባ ክቐርባ የብሉን። ከምይሲ ናብ ጥፍኣትን ዕንወትን እምበር ናብ ካልእ ዝመርሖ ፈጹሙ የብሉን።

ኣብ ቤትና ዝፍጠር ኩሉ ብቲ ኣምላኽ ዝሃበና ብሉጽ መንፈሳዊ ኣእምሮ ጌርና ክንጥምቶ ይግብእና። እምብኣር ኣብ ብጻይና ብዝመጽእ ነገር ኩሉ ኣዎንታዊ ኣተሓሳስባ ይሃልወና። ኣብ ቤትናን ሓዳርና ከኣ ክንዮ ዝገጥመና ብድሆን ፈተናን ንጠምት። እዚ ሕጂ ዘይሕለፍ ዝመስል ኩሉ ግዜኡ ምስ መጻ ክጥቐለል እዩ። ክንዮ እዚ ስጋዊ የዲንትና ምምዕዳው ንመሃር። ካብ ከምዚ ማለቱ እዩ ከምዚ ማለታ እያ ዝብል ቆይቂ ወጺኖ ኣወንታዊ ኣተሓሳስባ ነማዕብል። ብድሕሪ እዚ ቤትና ተፈዊሳ ንኻልኣት ንፈውሳ ክንከውን ኢና።

3 ዘርባኻ ንምዕራይ እምበር ንምጉዳእ ኣይኹን።

ኣብ ናብራናን ሓዳርናን ሰዓርን ተሳዳርን ዝበሃል ነገር የሎን። እቲ ኣብ ቤትና እንረኽቦ ዓወት ኩሉ ሓባራዊ እዩ። እቲ ዝገጥመና ውልቃዊ ስዕረት እውን ይኹን ኩሉ ሓባራዊ እዩ። ስለዚ ኣብ ሞንጎ ተጻመድቲ ሓደ ኣካል ክጋገ ይኸእል እዩ። እቲ ጌጋ ምጻኑ ዝፈለጠ ኣካል ከኣ ከርርዮ ሓላፍነት ኣለዎ። ግናኽ ተሳዳርን ጉግይን ከም ዘሎ ንምእማንን ንምጉዳእን ግና ክንዩይን ክቐልጥፍን ኣይግባእን። ምውቓስ ዘምጸ ለውጢ እንተ ሃልዮ ባእስን ቃንዛን ጥራይ



እዩ። ኩራና ኩሉ ንምዕራይ እምበር ንምጉዳእ ክኸውን ኣይግብእን እዩ። ኣብ ውሽጥና ዘሎ ቃላት ኩሎም ብሓንሳብ ከነውጸኦም መሰል ኣይተሃህበናን። ክንዛረብሎም እውን ኣይፍቀደናን እዩ። እቶም ንዛረቦም ቃልት ኩላቶም ግዜኦም ዝሓለዉ ክኹኑ ኣለዎም።

ጸሓፊ ጥበበኛ ሰሎሙን ከምዚ ይብል “ሰብ ብምላሽ ኣፉ ይሕጎስ እዉ ብግዜኡ ዚዝረብ ቃል ክንደይ ጽቡቕ እዩ።” ምሳሌ 15፡23 ስለዚ እንዛርቦም ቃላት መዓስን ኣበይን ስለምንታይን ምኻኖም ክንፈልጥ ሓላፍነትና እዩ። ቃላትና ዝምዘን ኣብ መጻምድትና ጥራይ ዘይኮነ ኣብ ቅድሚ እግዚኣብሄር ከይተረፈ እዩ። ነዚ ኸኣ

እዩ ኣብቲ ምዕራፍ ክንርእዮ ዝጸናሕና ጠቢብ ሰለሞን “እኩይ ሓሳባት ኣብ እግዚኣብሄር ፍንፋን እዩ ልኡም ቃላት ግና ኣብ ቅድሚኡ ገጽህ እዩ” ይብል። ስለዚ ሓይሊ ቃላትና ከመይ ዓበይቲ ምጻኖም ተረዲእና ንኣምላኽ እናፈራሕና ከነውጸም ኣሎና።

ኣብ ውሽጢ ሓዳርና ዝግበር ዝርርብ ናይ ረታዕን ተረታዕን ናይ ሰዓርን ተሳዳርን መንፈስ ዘለዎ ክኸውን የብሉን። እዚ ኣብቲ ክርስቲያናዊ ቤተሰብ ኣይሰርሕን እዩ። ብዘሎ ርድኢትን ካልእ ዘይምስምማዕን ክህሉ ይኸእል እዩ። ነዚ ዘይምስምማዕ ከም ዘየሎ ጌርካ ምምልላስ ንባዕሉ ሳዕቤን ኣለዎ። ነቲ ዘሎ ዘይምስምማዕ ግና ከም ሓደ ናይ ግብረ መልሲ መሳርሒ ተጠቂምካ ንብጻይካ ክትጎድኦ ምድላይ ግና ሓጢኣት እዩ። ነቲ ቐሉ ዘቐልበሉ ኩሉሳዕ ሰናይ ይረክብ እዩ ደሓር ከኣ ኣይጠዓስን እዩ። ስለዚ ኣብ ዘረባና ኩሉ ጥንቁቓት ክንከውን ኣሎና።

ኣብ መንጎ ሰብኣይን ሰበይትን ጸገም ምስ ዝለዓል እቲ ዝተፈጥረ ሽግር ክዓብን ክፍታሕን እቲ ናትና ግደ ዓቢ እዩ። ኣብዚ እዩ ኸኣ ልዝቡነትን ህድኣት ቃላትን ዘድሊ። ሃዋርያ ያቆብ እውን ክዛረብ ከሎ “ኩላትና ብብዙሕ ነገር ንሰሕት ኢና እሞ ሓደ ብቐል ዘይሰሕት እንተሎ ንሱ ንብዘሎ ሰግኡ ኸለገም ዚከኣሎ ብቐዕ ሰብኣይ እዩ” ይብል። ስለዚ ጸንዓት ሓዳርና ብመጠን ቃላትና ምጻኑ ኣይንዘንግዕ። ከም ሰባት ቃላት ካብ ኣፍና ክመልቁና ይኸእሉ እዮም። ግናኽ ነቶም ዝመለቐና ኣሉታውያን ቃላት ከም ዘለውዎም ክኸዱ ክንኣድገም ዘይኮናስ ምእካቦምን ምዕራዮምን ክንጋደል ይግብእና። ከናፍርና ዘውጽእ ከምቲ ጎይታና የሱስ ክርስቶስ ዝበሎ ካብቲ መዝገብና ዝመልእ እዩ። ስለዚ መዝገብ ልብና ንመጻምድትና ኩሉ ግዜ ፍቕርን ሓልዮትን ክመልእ ኣለዎ። ካብኡ፡ እነውጽኦ ቃላት ከመይን እንታይን መዓስን ምጻኑ ምፍላጥ ኪከኣለና እዩ።

(ናብ ገጽ 21 ይቐጽል >>)



ኤብን-ዌዘር ናይ መሰረት ፈውሲ ቤተክርስቲያን

ራእይ

ንህዝብና ናይ መሰረት ፈውሲ ምምጻእ ።

መሪሕ ጥቕሲ

ደቕኻ ነቲ ቀደም ዝገነወ ኪነድቁ እዮም ፡ ንመሰረት ብዙሓት ወለዶ ኸተቐውም ኢኻ ።
ነፃቕ ፍሩስን ፡ መሳፍሮ ዚኸውን መገዲ መዓረይን ተብሂልካ ኸትስመ ኢኻ ። ኢሳ 58.12



ሕመረት ኣገልግሎት (Core Values)

እግዚአብሔር ኣምላኽ በይኑ መሰረት ህዝቢ እዩ ። ስለዚ፡

1. ኣምላኽ ምስኡ ሕብረት ክህልወና ይደልይ

- ናብ ኣምላኽ ቃሉ ብምንባብ ፡ ብምጽናዕ ፡ ብምስትንታን ክንጠብቕ ይደልየና
- ብጸሎት ምስኡ ጊዜ ከነሕልፍ ይደልየና ።
- ብሰግደት ፡ ብምግዛእ ፡ ንእኡ ብምፍራሕ ፡ ምስ ምስጋና ከነምልኽ ይደልየና።

2. ኣምላኽ ንሓድሕድና ሕብረት ክህልወና ይደልይ

- ኣምላኽ ብፍቕሪ ፡ ብምቅብባል ፡ ብሓድነት ፡ ይቕረ ብምብህሃል ፡ ብምድግጋፍ ንሓድሕድና ክንሓብር ይደልየና ።
- እቶም ሓሳብ ዘለዎም ፡ እቶም ክሰምዑ ዝኸእሉን እቶም ኣተግበርትን ክሓብሩ ከለዉ ዕብየት ፡ ብሰለትን ምልኣትን ይመጽእ ፡ ስለዚ ከም ስጋ ክርስቶስ ናብ ምልኣት ንኸንግብይ ኣምላኽ ሕብረት ክህልወና ይደልየና።

3. ኣምላኽ ብሕብረት ወንጌል ከነበስር ሓላፍነት ሂቡና

- ብዘይ ወንጌል ህዝብና ክፍወስ ኣይክእልን እዩ ።
- ስለዚ ንምድሓን ህዝብና ከም ኣካል ክርስቶስ ብሕብረት ክንወጽእ ወንጌል ክርስቶስውን ክንእውጅ ኣምላኽ ሓላፍነት ሂቡና እዩ ።

4. ኣምላኽ ናይ ራእይ ሰባት ክንከውን ይደልየና

- ነፍስ ወከፍ ኣማኒ ዕላማ ዘለና ሰባት ኮይንና ፡ መደባትናን ሽቶታትናን ብንጹር ሰሪዕና ብዘድልይ ነገራት ኩሉ ክንዕጠቕን ንመንግስቲ ኣምላኽ ክንሰርሕን ይደልየና ።
- ኩሉ ኣማኒ ኣብ ኩሉ ቦታታት ኣትዩ ንምጥዓይ መሰረት ህዝብና ክነገልግል ኣምላኽ ራእይን ንጹር ዕላማን ሂቡና እዩ ።

5. ኣምላኽ ኣብ ቅድሚና ንዘሎ መንፈሳዊ ውግእን መዐንቀፊታትን ስዒርና ክንወጽእ ይደልይና

- ኣብ ቅድሚና ንዘለዉ ብድህታት ስዒርና ናብቲ ኣምላኽ ኣብ ቕድሚና ንዘቐመጠ ሽቶ ክንበጽሕ ክንጋደል ኣለና ።
- ስለዚ ኣምላኽ ኣብ ህይወትና ንዘመጽእ ዝኾነ ዓይነት ብስጋዊ ትምኒት ፡ ብስርዓት ዓለም ፡ ብሰባት ንዘመጽእ መዐንቀፊታትን ብመንፈሳዊ ውግእን ንዘመጽእ ዝኾነ ዓይነት መዐንቀፊን ስዒርና ክንወጽእ ይደልየና ።

6. ኣምላኽ ኣብ ዝሃበና ስድራ እሙናት ክንከውን ይደልየና

- ኣብ ማእከል ህዝቢ ጽኑዕ ፈውሲ ንኸመጽእ ስድራ ቤት ክጥዓ ኣለዎ ።
- እግዚአብሔር ኣምላኽ ሓዳር ኩሉ ብክርስቲያናዊ መገድን ብመሰረት ቃሉን ክምራሕን ብፍርሃት ኣምላኽ ክመሓዳደርን ይደልይ ።
- ወለዲ ንደቆም ቃል ኣምላኽን ፍርሃት እግዚአብሔርን ብምምሃር ከዕብይዎም ኣምላኽ ይደልይ ። ነቲ ዝመጽእ ወለዶ ፍርሃት ኣምላኽ ክንምህርን ንኣምላኽ ክንቅድሶን ኣምላኽ ይደልየና ።
- ውሉድ ድማ ብምኽባር ወለድን ፡ ብመሰረት ቃሉ ብምእዛዝን ብፍርሃት ኣምላኽን ክዓብዩ ኣምላኽ ይደልይ ።

7. ኣምላኽ ብዝሃበና ነገራት ኩሉ እሙናት ጤንና ክሳዕ መወዳእታ ክንጎይን ብጽቡቕ ድማ ክንውድእን ይደልየና

- ኣምላኽ ኣብ ማእከል ክንተርፍ ኣይጸውዓናን ።
- ኣምላኽ ብቅድስና ፡ ብምጥንቃቕ ነቲ ጉያ ብጽቡቕ ክንውድእ ይደልየና ።

ስለዚ ንመሰረታዊ ፈውሲ ህዝብና ዝጸውዓና ኣምላኽ ሰማይ ክቕንግልና እዩ እሞ፡ ንሕና ባሮቱ ተንሲእና ኸንገብዩ ኢና ።

ኣልበም ኤብን-ዔዘር



ፓስተር ምስረትኣን ኣብ ኣገ



ግዳኻስ (ፕሮግራም ጸሎት)



ጉባኤ



ኣሳሳይቲ (USHER)



ህጻናት ምስ መምህራናም ኣብ ምዝገታ



ወለዲ



ጉባኤ



ምእመን ድሕሪ ፕሮግራም



ስልጠና ኣገልገልቲ



ሃገራዊ መዓልቲ ጸሎት (ግንቦት 18)



መዘምራን



ተዋሳኔቲ ድራግ መጽሓፍ



መደብ ደቂ-አንስትላ (መጋቢት 8)



ጉባኤ



ጉባኤ



ፍቅር



መዘምራን



መዘምራን



ፍርያት ደቂ-አንስትላ ኣብ መሸጣ



ጉባኤ



ሜድያ ስቲዲዮ



ጉድለ ሜድያ



በዓል ልደት



ጉድለ ጸሎት



መዓልተ ጸሎት ናይ ክልተኤን ቤ/ክ ኣብ ናይሮቢ



ህገራዊ መዓልተ ጸሎት



ጉባኤ



ተመሃሮ ትምህርቲ ኣገልግሎት



ጉባኤ

ክብረቱ ክከዋቱ ሰናይ ክዩ !



(ፈውሲ ግጭት...ካብ ገጽ 16 ዝቀጸለ)

ካብቲ ንኸተማ ዝገዝእ ንገዛእ መንፈሱ ዝገትእ እዩ ዝበልጽ እሞ፡ ስለዚ በቲ ካብ ኣምላኽ ዝተወሃብናዮ ጸጋን መንፈስን ደገ ከናፍርና ንሓሉ። ኣብ ልዕሊ መጻምድትና ኣብ ውሽጥና ዝመጸና ኩሉ ኣብ ልዕሊኡ ኣይነውርዶ። ቃላት ኣፍና መስመር ንምትሓዝን ንምስትኽካልን ደኣ ይኹን እምበር ንምስባርን ንምዕናውን ኣይኹን። ነቲ እንርእዩ ጉድለት ከም ጅሆ ተጠቁምና ኣዳርና ከይነዕኑ ንጠንቀቕ። ናይ ሓደ ኣካል በደል ጽልዋ ናይቲ ካልእ ኣካል ከምዘለዎ ኸኣ ኣይንዘንግዕ። ኣብ ልዕሊ መጻምድትና ክንጥቀመሎም ዘኸኸሉና ማእለያ ዘይብሎም ወቁባትን ኣምንታውን ዝኹኑ ቃላት ኣለዉ እሞ ኣድህቦና ኩሉ ኣብኣቶም ይኹን። ብድሕሪ እዚ ኸኣ ዔላ ፈልፋሊ ፈውሲ ካብ ቤትና ክውሕዝ እዩ።

4 በይንኻ ከም ዘይትሰዕር ፍለጥ

ክልተ ሰባት ናብ ኣዳር ዝመጹ ሓደ ኣካል ክኹኑ እዩ። ኣምላኽ ነዚ መስርሕ እዚ ዝፈቐደ ከኣ ካብ ሓደ ምዃን ክልተ ምዃን ስለ ዝበልጽ እዩ። ካብቲ ሓደ ዕላማ ኣዳር ከኣ ምድግጋፍ እዩ። ኣምላኽ ንሰብኣይ በይኑ ክኸውን ስለ ዘይደለዩ ደጋፊት ፈጠርሉ። ከም ውልቀ ሰባት ንኸይንሓልፎምን ንኸይንሰግሮምን መታን ኣብ ዙርያና ካብ ሰይጣንን ዓለምን ሰባትን ዘቐመጡና ሓጽራት ኣለዉ። ነዚኣቶም ንምስጋር ከኣ ሓይልን ጸጋን የድልዩና። ብፍላይ ኣብ ኣዳር ነዚ ከምዚ ብዓወት ሰጊርካዮ ክትሓልፍ ሓደ ነቲ ሓደ ከም ዘድልዩ ክፈልጥ ከሎ ጥራይ እዩ።

ኣብ ኣዳር በይነይ ይኸእሎን ይሰግሮም እዩ ዝብል ኣምርን ሜላን ኣይሰርሕን እዩ። ሓደ ክወድቕ ኣሎ እቲ ካልኣይ ክድግፎ ፍቓደኛ ክኸውን ኣለዎ። ብዙሕ ግዜ ኣብ ሰብኡት ዝረኣኦ ሓደ ሰግር ኣሎ ንሱ ኸኣ ካብቲ ዘለዎም ኣንነታዊ ባህርይ ዝተላዕለ ጸገሞም ካብ ኣንስቶም ወጸኢ ባዕላቶም ክጋፈጥዎ ብምፍታኖም እዩ። ናይዚ ኣድማዓነት ግና እምብዛ

ኣብ ውሽጢ ኣዳርና ዝግበር ዝርርብ ናይ ረታዕን ተረታዕን ናይ ሰዓርን ተሳዓርን መንፈስ ዘለዎ ክኸውን የብሉን።



ዓቢ ኣይኮነን። ስለዚ ካብቲ ሓደ ፍቕርና ዝግለጸሉን ዝገሃደሉን መንገዲ ጸር ሓድሕድና ክንጸዋወር ከሎና እዩ። ኣብ ውሽጢ ኣዳር ሓደ ኣካል ዘይፈልጦ ጸገም ክህሉ የብሉን። ኣብ ቤት ዘሎ ብድሆ ኩሉ ብሓባር እዩ ክምከት ዘለዎ እንተ ዘይኮይኑ እቲ ኣዳር ትርጉሙ ስሒቱ ከምዘሎ ዘጠራጥር የብሉን።

ኣብ ሕብእብእ ዘይብሉ እዋን ጥራይ እዩ ጸገም መፍቲሒ ክረክብ ዝኸእል። ካብኡ ወጻኢ እቲ ሕብእ ቁሰሊ ምስ ዝገሃድ እቲ ዝነበረ ጸገም እምብዛ ክገድድ ናይ ግድን እዩ። ስለዚ ልብና ኩሉ ነቲ ሓድ መጻምድትና ቅሉዕ ክኸውን ኣለዎ። ካብ መጻምድትኻ ንላዕሊ ንጸገምካ ተረዲኡ መዕለቢ ክገብረሉ ዝኸእል ኣካል የለን። ከም ኣብ ባህልና ዝረኣ ሓደ ነገር ኣሎ። ንሱ ኸኣ ሰበይቲ ጸገማ ንጎረቤታ ሰብኣይ ከኣ ሽግሩ ንዓርኩ ብምክፋል እቲ ጸገም ዝፍታሕ ይመስሎም እዚ ግና ጉጉይ እዩ። ንኻልእ ኣይንገነር ዘይኮነስ ቅድሚ መጻምድትና ግና ካልእ ክፈልጥ የብሉን። ስለዚ ኣነ ካብ ሰበይተይ ሰበይተይ ካኣ ካባይ ሓገዝ ምኽሪ ክንደላለይ ፍቓድ ኣምላኽ እዩ። ነዚ ኸኣ ኢና ተጣሚርና ዘሎና። እቲ ሓደ እንተ ወደቐ እቲ ካልኣይ ክድግፍን ክልዕልን ልዕሊ መስሎ ግብኡ እዩ። እዚ ሓቂ እዚ ኸኣ እዩ ቃል ኣምላኽ ዝምህረና መረጋገጹ ሓድነታት ኸኣ እዚ እዩ።

ሎሚ ኣብ ቤትካ ክትሸከሞ ዝግብኣካ ነገር እንታይ ኣሎ? ሎሚ ብሰንኪ ከም ዝግብኣካ ደገፍን ሓገዝን ቤትካ ዘይምዃንካ ዝጎደለካ እንታይ ኣሎ? በይነይ ይኸእሎ እዩ ዝብል ኣተሓሳስ

ኩሉ ሰይጣን ዘጸወዶ መጻወድያ ምዃኑ ዘይምዝንጋዕ። ደገፍ መጻምድትኻ ዘይምድላይ ከኣ ነቲ ኣምላኽ ኣብ ቃሉ ዝደኮኖ መምርሒ ምጥሓስ ምዃኑ ዘይምዝንጋዕ። በቲ ኣምላኽዊ መምርሒ ንምኻድ ፍቓደኛታት ዝኹኑ ሰብኣይን ሰበይትን ንሓድሕዶም ክደጋገፉ ይጓዩዩ እምበር ንድሕሪት ኣየንሳሕቡን እዮም። ኣብ ሰብኣይ ድኻም ኣሎ፡ ሰበይቱ ግና ክትሸፍነሉ ትኸእል እያ። ኣብ ሰበይቲ ኸኣ ጉድለት ኣሎ ሰብኣይ ግና ከዕርዮ ይኸእል እዩ። ሰብኣይን ሰበይትን ኣብ ነናቶም ዓለም ክነብሩ ኣይግብኣን። ኣምላኽ ከምኡ ኣይገበርን። እዚ ሎሚ ንርእዮ ዘሎና ፍትሕን ባእስን ሕንፍሽፍሽን ምንጨፍ ካብዚ እዩ ዝብገስ። እምበኣር ኣምላኽ ዝሃበና ኣዳር ወቁብ ክኸውን ሓደ ነቲ ሓደ ኣገዳሲ ምዃን ምፍላጥ ኣድላዩ እዩ። ነዚ ሓቂ ኣብ ውሽጥና ክሰፍር ከኣ ኣምላኽ ይርደኣና።

ኣብ ኣዳር በይነይ ይኸእሎን ይሰግሮን እዩ ዝብል ኣምርን ሜላን ኣይሰርሕን እዩ።

እምብኣር ከም ቤተሰብ ንፈውስን ንበረኽትን ክንኸውን ኢና ተጸዊዒና። ኣምላኽ ከኣ ነዚ እዩ ከም ሰብኣይን ሰበይትን ከም ቤተሰብን ደኩንና ዘሎ። ኣብ ኣዳርና ክንስዕቦም ዝግብኡና ማእለያ ዘይብሎም ኣገደስቲ ረጃቢታት እኳ እንተ ኣለዉ ካብቶም ብዙሓት ገለ ውሑዳት ኣብ ላዕሊ ሪኢና ኣሎና ስለዚ በቲ ኣምላኽ ዝጸገወና ጸጋን ምሕረትን ክንስዕቦም ንጋደል። ንገዛእ ኣዳርናን ንኻልኣትን ከኣ ንዓቢ ፈውስን ምንቕቓሕን ምትንሳእን ክንኸውን ኢና።





ምስክርነት

አብዚ ዓምዲ እዚ ናይ እተፈለለዩ ቅዱሳን ታሪኽ ህይወቶም ይቐርብ

ንኪም ጆን ሆ ዕላምኡ ከይወቅዕ ዝግገቶ ነገር ንኸምዚ ኣቶም ፍለጥዎም

እንተሎ እቲ ኣዚዩ ዓሚቕን ገፊሕን ዝኾነ ፈለግ ያሉ እዩ።

አደ ኪም ንደቃ ብዛዕባ ክርስቶስ ክትምህርም ድልየት እኳ እንተነበራ ብቋንቋ ሰሚን-ኮርያ ዝተጻሕፈ መጽሓፍ ቅዱስ ክትረክብ ግና ፈጹማ ኣይክኣለትን። ኪም ነዚ ተረዲኡ ካብ ኅረቤት ሃገር ቻይና ብቋንቋ ኣዲኡ ዝተጻሕፈ መጽሓፍ ቅዱስ ከምጽእ ወሰነ። ነቲ ሰሚናዊ ክፋል ሰሚን ኮርያን ቻይናን ዘዳውብ ዶብ ንኸሰግር ግን ንፈለግ ያሉ ብዘይሕጋዊ መንገዲ ክሰግር ናይ ግድን ኮኖ። ቦቲ ዝተነግሮ ሓበሬታ መሰረት ድማ ኪም ናብ ሓንቲ ዓዲ ብምእታው ናብ ሓንቲ ቤት ሰዓብቲ ክርስቶስ ኣተወ። መጽሓፍ ቅዱስ ብቋንቋ ኮርያ ክህብም ምስ ለመኖም ግን እቶም ኣመንቲ ብመንነቱ ብምጥርጣር ድሕረ ባይትኡ ክነግሮም ሓተትዎ። ኪም ድማ ከምዚ ክብል መስከረ፡

“አደ መዓልቲ” ይብል ኪም “ፓርክ ሁ ቦንግ ምስ ዝበሃል ዓርኪይ ኣብ መንገዲ እንዳክድኩ ከለኹ ሃንደበት ክልተ ፖሊስ መጻኢም ንዓርኪይ ኣብ ቅድሚ ዓይነይ ከምዚ ብምባል ቀተልዎ፡ ንስኻውን ሓደ ካባታቶም ኢኻ።” ብዚ ነገርዚ

ዮናስ ተወልደ

ተገሪመን ተጨነቐን ናብ ገዛይ ብምምላስ ንኣደይ ነገርክዎ። አደይ ዘረባይ ድሕሪ ምስማዕ ‘ወደይ ኣነውን ከምኡ ሰዓቢት ክርስቶስ እኳ’የ’ ብምባል ብዘረባኣ ኣሰንበደትኒ። ድሕሪኡ ብዛዕባ ክርስቶስ ክትነግረኒ ጀመረት፡ ሃንደበት ልቦይ ብሓጎስ ተፈንጨሐ፡ ክርስቶስ ድማ ኣብ ልቦይ ኣተወ። ክነብዕውን ጀመርኩ። እዚ ሓጎስ ስቕ ከብላኒ ስለዘይከኣለ ግን ነቶም ዝነኣሱ የሕዋተይ ጸዊዓ ብዛዕባ እቲ ኣብታ መዓልቲ ዝተገብረ ኩሉ ኣዘንተኹሎም። እቲ ዘገርም ድማ ሽዑ-ንሽዑ ኣሕዋተይ ንጎይታ ተቐብሉ። ነታ ቤት ድማ ዓቢ ምድሓን ኮነላ። አደይ ድማ ከምዚ ባለትና፡ ‘ደቀየ እዚ ኩሉ ዓመታት ተሓቢኣ ብዛዕባኹም ኩሉ ሳዕ ከየብኮርኩ ይጽሊ ነበርኩ’ ብምባል ኅይታ ግን እሙን እዩ እንሆ ድማ መልሲ ጸሎተይ’ ባለትና።

“አደይ” ባለ ኪም፡ “ብዛዕባ ክርስቶስ ዝሰምዓቶ እምበር መጽሓፍ ቅዱስ ከምዘይብላ ምስ ነገረትና ግና ናብ ቻይና ከይደ መጽሓፍ ቅዱስ ከምጽእ ወሲኑ” ብሎም። እቶም

ኣመንቲ ዘረብኡ ጸን ኢሎም ድሕሪ ምስማዕ ሓንቲ ብቋንቋ ኮርያ እተጻሕፈት መጽሓፍ ቅዱስ ሃብዎ። ኪም ብታሕጓስ እናነበዐ ተወሳኺ መጽሓፍ ቅዱስ ክህብም ለመኖም። ንሳቶም ግን ከምዘይብሎም እንተኾነ ናብ “ድምጺ ሰማእታት” ዝበሃል ናይ ክርስትያናት ማሕበር ከይዱ ክረክብ ከምዝኸለል ሓበርዎ።

ኪም ድማ 2800 ብቋንቋ ኮርያ ዝተጻሕፈ መጽሓፍ ቅዱስ ሒዙ፡ ዝተረፈ 2200 መጽሓፍ ቅዱስ ድማ ተመሊሱ ክወስድ ተስፋ እንዳገበረ ብተኣምራታዊ መንገዲ ንፈለግ ያሉ ተሳጊሩ ናብታ ዝተወልደላን ዝዓበየላን ዓዲ በጽሐ።

ኪም ክበጽሖ ዝኸለል መከራ ከም ሓጎስ እናቐጸረ ብተስፋ ድማ ናብ ሃገረ ቻይና ክምለስ ምጻኑ ይፈልጥ ነበረ።

ንዕላምኡ እምነቱን ዝተወፈየ ጅግና ናይ ኣምላኽ ሰብ!!

‘ሰለዚ ፍቕራት ኣሓዋተየ፣ ጸዕርኹም ብነይታ ሽንቱ ከም ዘይኮነ ፈሊጥኩም ብሎ ኅይታ ጸንዓት፣ ዘይትነቓነቓ፣ ኩሉ ጊዜ እዙዛት ኩት’ 1ቆረ 15፡58

ካብ መጽሓፍ ‘ጀጋኑ ክርስትያናት’ ዝተተርጎመ 2001

(... ሩት ካብ ገጽ 13 ዝቐጸለ)

“ኣነ ኣብ ገዛይ ካልእ ካብት ኣሎኒ እዚ እንኪ ንዓኺ ውሰድየ” ኢላ ሩት ነቲ መላጉም ካቦታ ፈቲሓ ነታ ሰባይቲ ከደነታ። እናሳሓቐት ከኣ ብዘይካፖታን ብዘይ እቲ ንጓሻ ኢላ ዝገዛኣቶ ምግቢ ናብ ገዝኣ ኣምረሓት።

ሩት ኣብ ኣፍ ገዝኣ ምስ በጽሓት ብቑሪ ተንቀጥቐጥ ነበረት። ኣዚያ ሽኣ ተጨነቐ ኔራ። ጎይታ ክበጽሓ ክመጽእ እዩ ግና እተዳልወሉ ምንም ነገር የብላን። መፍትሓ ከተውጽእ ኣብ ቦርስኣ ሃሰስ ክትብል እንክሎ ኣብቲ መቐመጢ ሳጹን ናይ ፖስጣኣ ሓንቲ ደብዳቤ ረኣየት።

“እንታይ ዓይነት ዘገርም እዩ እቲ ፖስጣ ዘመላልስ በዓል ፖስጣ ኣብ መዓልቲ ክልተ ግዜ ኣይመጽእን እዩ” ኢላ ነታ ፖስጣ ኣውጺኣ ከፊታ ኣንበበታ።

ዝኸበርኪ ሩት

ካልኣይ ግዜ ንዓኺ ብምርኣየይ ሕጉስ እየ። ስለቲ ዘዳለኸለይ ግሩም ምሳሕ የቐንዮለይ። ስለ እታ ግርምቲ ካፖትኪ እውን ደገመ የቐንዮለይ ይብለኪ

ኩሉ ግዜ ዘፍቅርኪ የሱስ።

እቲ ኮነታት ኣየር ኣዚዩ ቆራሪ እዩ ኔሩ። ሩት ግና ነዚ ፈጹማ ኣየቐለበትሉን።

ብሁል ኣቦ ንጓል 5 ዝዓመታ ጓሉ “ዛጓለይ ሎሚ ንስኺ ኢኺ ብዛዕባ እዚ መግቢ እተመስግንልና።” በላ። ጓሉ፡ “ባባ የሱስ ስለዚ ጣይታ ነመስግነካ፡ ስለዚ ጸብሒ ነመስግነካ፡ ኣዚ ኩሉ ኩሉ ንስኻ ኢኻ ትህበና፡ እዚ ኩሉ ግን ካበይ ኢኻ ተምጽኦ?”



(ጊዴዎን...ክብ ገጽ 13 ዝቀጸለ)

ቀተሎ ድማ። እቲ ውግእ ከምቲ ዳዊት ዝበሎ ናይ እግዚአብሔር እዩ። ናይ ዳዊት ግደ ዝነበረ ግና ንኣምላኽ ኣሚኑ ብትብዓት ናብቲ ለሰ ምውራድ እዩ ዝነበረ። ከምኡውን እስራኤላውያን ከንኣን ንኸኣትዉ ቍሩብ ምስ ተረፎም ከካብ ነገድ ዓሰርተ ክልተ ሰለይቲ ሰደዱ። ነታ ዓዲ ሰለሎም ምስ ተመልሱ ድማ ብዘይካ እቶም ክልተ ሆላቶም ፈሪሆምስ ነቲ ህዝቢ ብምልኡ ከም ዝፈርሁ ዝገርዎ። እዚ ንእግዚአብሔር ኣዝዩ ኣገሃዮ እሞ በጺሖም እኳ እንተነበሩ እተን ዝሰለሉለን 40 መዓልቲ ብመጠን ን40 ዓመታት ከም ብሓድሽ ኩለል በሉ። ፍርሂ ናይ ዘይምእማን ጉዳይ እዩ፤ እንተ ዝኣምኑስ ኣይምፈርሁን ኩታ ነይሮም።

ናብ ናይ ጊዴዎን ዛንታ እንተ ተመለስና፡ እግዚአብሔር ንጊዴዎን እቲ ዘሎ 10ሽሕ ሰራዊት ገና በዚሑ ኣሎ እሞ ናብ ማይ ዘለዎ ኣውርዶ በሎ። ኣብኡ ድማ መብዛሕትኡ ከም ከልቢ ብልሳኑ ሰተዮ። 300 ሰብኣይ ግና ብኢዶም ንኣፎም ማይ ሰተዮ እሞ፡ እግዚአብሔር ነቶም 300 ሰብኡት ጥራይ ውሰድ በሎ እቶም ዝተረፉ ግና ነናብ ቤቶም ተመልሱ። ድሕሪ እዚ እግዚአብሔር ንሚድያን ኣብ ኢዱ ከም ዝሃበ ንኸፈልጥ፡ እቲ ዘዛረብዎ ድማ ንኸሰምዕ ንጊዴዎን ናብቲ ሰፈር ጸላኢ ክወርድ ተዛረቦ። እቲ ዝገርም ድማ ጊዴዎን ፈሪህ ምኃኑ እግዚአብሔር ስለ ዝፈልጥ፡ “እንተፈሪህካ ንጵራ ገልፎኻ ውሰዶ” ክብሎ ኸሎ ነንብብ። ኣብቲ ሰፈር ሚድያን ምስ በጽሑ ድማ ከምዚ ኩነ፡

“ኣደ ሰብ ንብጻዩ ሕልሙ ይነግር ይብሎውን ነበረ፡ እንሆ ሕልሚ ኣለምኩ፡ እንሆ ኸኣ ጉጎ ስገም ናብ

ሰፈር ሚድያን ኣንከራረው፡ ናብ ድንኳን መጸኡ ወቕዮ፡ ንሱ ድማ ወደቐ። እቲ ብጻዩ ድማ መለሰ፡ እዚ ሴፍ ጊዴዎን ወዲ ዮኣስ፡ ናይ እስራኤል ሰብ እዩ እምበር፡ ካልእ ኣይኩነን፡ ኣምላኽ ንሚድያንን ንኹሉ ሰፈርን ኣብ ኢዱ ኣሕለፉ ሃቦ በለ።” (መሳ 7፡ 13-14)

ቅድሚ ናብቲ ዛንታ ምኻድና እስኪ ብዛዕባ ሕልሚ ገለ ኣሳባት ክጽሕፍ። እግዚአብሔር ብሕልሚ ይዛረብዶ እዩ፤ እወ! እግዚአብሔር ብሕልሚ ከም ዚዛረብ ኣብ መጽሓፍ ቅዱስ ተጽሒፉ ኣሎ። እንተኹነ ግና፡ ሆሉ እቲ ደቂስና እንኣልሞ ካብቲ ልዑል ኣምላኽ ዝመጸ ከም ዘይኩነ ንስሕቶ ኣይኩነን። እቲ እግዚአብሔር ዚዛረብና ካብቲ ሃተፍተፍ ዝኩነኽ ብኸመይ ንፈልዮ፤ ኣብ መጽሓፍ ቅዱስ ብዛዕባ ሕልሚ እንተ ርኣና፡ እቶም ዝኣለሙ ሰባት ብዙሕ ክብደት ዘለዎ ነገር ከም ዝረኣዩ ከም ዘሰተውዕሉ ካብ ኣገላልጺ ናይ ሕልሞም ነስተብህል። ከምዚ ብምኃኑ ድማ ድኣን ኢሎም ሸለል ክብልዎ ከም ዘይክኣሉ ንርዳእ። ንምኃኑ ኣተረጎግጥኡኽ

ከመይ እዩ፤ ከምቲ ኣብ ባህልና ንፈልጦ ጥራይዶ ኢና ወይስ ንሱ ይፈልጠና እዩ። መቐም፡ ጸላኢና ከም ዘሎና ቃል ኣምላኽ ይምህረና እዩ። እዚ ጸላኢና ድማ ሰይጣን እምበር ካልእ ኣይኩነን። ትዝክርዎዶ ኣብ ግ.ሃ 19፡13-16 ሾብዓተ ደቂ ኣስቄዎ እቲ ሊቀ ካህናት፡ ንኣጋንንቲ ብስም እቲ ጳውሎስ ዚሰብኮ የሱስ ኢሎም ምስ ገንሕዎ “ንዮሱስ እፈልጠ፡ ንጳውሎስውን ኣይስሕቶን ንስኻትኩምከ እንታዎት ኢኹም” ዝበሎም እሞ ዘገዩዮም፤ እቲ ምስ

ድኹማት፡ ፈሪሃት፡ ዘይንኸእል ምኃንና፡ ከምቲ ጉይታ ካባና ዝደልዮን ዝጽብዮን ንኸይነገልግል ሽግርና ንሱ ኣይኩነን።

ጊዴዎን ነዚ ነገር እዚ ብኣጋጣሚ ኣይሰምዖን፡ እንታይ ድኡ፡ እግዚአብሔር መታን ክሰምዖስ ነቲ ሕልሚ ኣብቲ ኣላሚ፡ ነቲ ትርጉም ኣብቲ ተርጓሚ ኣቐሚጡ ንጊዴዎን ድማ ኣይ ቅድሚኣ ኣይ ድሕሪኣ በታ ትኸኸል እሞን ናብቲ በታ ሰደዶ። እዛ ሕልሚ ኣዝያ እያ ትገርመኒ። ምክንያቱ ብሓቂ ጊዴዎን ጉጎ ስገም ስለ ዝኹነ። ጉጎ ስገም ንድንኳናት ከገላብጥ ዓቕሚ ከም ዘይብሉ ርዱእ ነገር እዩ። ኣይሊ ናይቲ ዝግልበጥ ዘሎ ማለት ጉጎ ስገም፡ ምስቲ ዝግልበጥ ዘሎ ነገር ማለት ድንኳውንቲ ሚድያን፡ ከተወዳድሮ እኳ ፈጸሙ ኣይከኣልን። ጉጎ ስገም እምበር ገጅፍ ሓጺን ወይ ከኣ ኣዝዩ ዓብዪ ደንጉላውን ኣይነበረን። እዚ ጉጎ እዚ ዓቕሚ ወይ ክእለት እንተ ዘይብሉ እኳ ካብ ላዕሊ ከም ዝወረደ እሞ ንኹሉ ናይ ጸላኢ ኣይሊ ኣሸምሸም ከም ዘበለ፡ እቲ ኣላሚ ረኣዮ። እቲ ተርጓሚኹ፡ ነቲ ካብቲ ድኻ ዓሌት እሞ ድማ ካብ ቤቱ ንኡስ ዝኹነ ጊዴዎን ከመይ ገይሩ ፈሊጥዎ፤ ካብዚ እንመሃሮ ዓብዪ ነገር፡ ንጸላኢና ንፈልጦ ጥራይዶ ኢና ወይስ ንሱ ይፈልጠና እዩ። መቐም፡ ጸላኢና ከም ዘሎና ቃል ኣምላኽ ይምህረና እዩ። እዚ ጸላኢና ድማ ሰይጣን እምበር ካልእ ኣይኩነን። ትዝክርዎዶ ኣብ ግ.ሃ 19፡13-16 ሾብዓተ ደቂ ኣስቄዎ እቲ ሊቀ ካህናት፡ ንኣጋንንቲ ብስም እቲ ጳውሎስ ዚሰብኮ የሱስ ኢሎም ምስ ገንሕዎ “ንዮሱስ እፈልጠ፡ ንጳውሎስውን ኣይስሕቶን ንስኻትኩምከ እንታዎት ኢኹም” ዝበሎም እሞ ዘገዩዮም፤ እቲ ምስ

(ናብ ገጽ 24 ይቐጸል >>)

ብሁል ካብቲ ንሱምን ኪዘናግዑሉ ዝቐንዩ ገማግም ባሕሪ ሞምባሳ ንገዝኣም ብምምላሳ ዘይተሓሰት ንል 5 ዓመት ቆልዓ ኣቦኣ ነቲ ዝቐረበ መኣዲ ከተመስግን ምስሓተታ ከምዚ ክትብል ጸለየት፡ “ኣብ ሰማይ ትነብር ኣቦና ናብ ሞምባሳ ሲለዝወሰድካን ነመስግካ፡ ናብ ገዛና ስለዝመለስካና ግና ኣይነመስግካን ኢና፡ ምግብና ባሪኽካ ሃበና ኣሚን።”



(ጊዴዎን...ካብ ገጽ 23 ዝቀጸለ)

እግዚአብሔር ኣምላኽና ዘሎና ናይ ውሽጢ ሓድነት ሰይጣን ኣጸቢቐ ይፈልጦን ይፈርሖን እዩ። ዘረባና፡ ብደገ እነርእዮ ዘይኩነስ ናይ ጸሎት ህይወትና፡ ምስ ጉይታ ዘሎና መንፈሳዊ ህይወት ዘፍርሖ እንተኹይኑ ብርግጽ ይፈልጠና እዩ ማለት እዩ።

ጊዴዎን ነዛ ሕልሚ እዚኣን ትርጉማን ምስግዑ ነቲ እምነቱ ምስ ተረጋገጸለ፡ ምሉእ ትብዓት ረኸበ።

እቲ ኩሉ ፍርሀን ጥርጥሩን ምስ ረሓቐሉ ድማ ኣብቲ ዘለዎ ናይ ሚድያን ሰፊር ኩይኑ ክሰግድን ንእግዚአብሔር ክብሪ ክህብን ከሎ ንርእኢ።

ጉይታ ደው ዝብለሉ ነቲ ዕዮኡ ማለት ኣገልግሎቱ ዝዋፈረሉ ሰብ ይደሊ ኣሎ።

ብኡ ብኡ ድማ ነቶም 300 ሰብኡት ተንስኡ በሎም እዋ ኣብ ሰለስተ ጭፍራ መቐሎም። ኣብ ኢድ ኩሎም ድማ መለኸትን ዳነሱን ኣብ ውሽጢ እቲ ዳነሱውን ፋናታት ሃቦም። ዘገርም ነገር፡ ናብ ከምዚ ዝበለ ዓብዪ ውግእ፡ ጸላእቶም ከም ኣንበጣ ዝምብዛሎም ዝኹኑ፡ መራሒኦም ድማ ፈራህ ዓቕሚ ዘይብሉ ውግእውን ዘይፈልጥ (ጎጎ ስገም) ምዃኑ እናረኣዩስ መሳርያኦም ድማ መለኸትን ዳነሱን ፋናታትን ጥራይ!!!! ንውግእ ኪኸዱ ክለዉስ መለኸትን ዳነሱን ፋናታትን ዝሕዙ ንምንታይ ኩን እዩ።

እቲ ጽሑፍ፡ ፍርቂ ለይቲ ምስ ሓለፈ ይብል፡ ዘብዓኛታት ምስ ተለወጡ፡ እቶም ምስ ጊዴዎን ዝነበሩ 100 ሰብኣይ መለኸት ነፍሑ፡ እቶም ካልኣይ 100 ከምኡ ገበሩ፡ እቶም ሳልሳይ 100ውን ከምኡ ደገሙ እዋ ነቲ ዳነሱኦም ሰበርዎ። ነቲ ዳነሱ ምስ ሰበርዎ ድማ እቲ ኣብ ውሽጡ ዝነበረ ብርሃኑ ተሓቢኡ ዝነበረ ፋናታት ኣብርሀ። ብምገንይቲ ኢዶም

መለኸት እናነፍሑ ብጸጋመይቲ ኢዶም ድማ ነቲ ፋናታት ሓዙ። ብዘሎ ሰራዊት ጸላኢ ነዚ ምስ ረኣዩ ሃደመ፡ እግዚአብሔር ከኣ ሴፍ ነፍስወከፍ ናብ ብጸዩን ናብ ብዘሎ ሰራዊትን ገበሩ። ኣብዚ ከም እንዕዘቦ ዘሎና፡ እቶም 300 ሰብኡት ዝተግወትዎስ ብቕልጽጥም ደ እዩ። ኣብቲ ውግእ ተሰለፍና እንታይ ጌርና ክብሉ ይኸእሉ።

ድኹማት፡ ፈራሃት፡ ዘይንኸእል ምዃንና፡ ከምቲ ጉይታ ካባና ዝደልዮን

ዝጸበዮን ንኸይነገልግል ሽግርና ንሱ ኣይኩነን። ምኽንያቱ እግዚአብሔር ዓቕምናን ክእለትናን

ንኡስ ምዃኑ ይፈልጥ እዩ። ግናኸ ሽግርና “ዳነሱ” እዩ። ነዚ ሓሳብ እዚ ክብርህ ባህ ይብለኒ። እቲ ፋናታት ናይ መንፈስ ቅዱስ ሓይሊ (ሓዊ) ኣብነት እዩ። እቲ ክስበር ዘለዎ ዳነሱ ድማ ናይ ስጋና ምሳሌ እዩ። እዚ ኪስበር ዘለዎ ስጋ ጳውሎስ ደጋጊሙ “ቅተልዎ” ዝብለና ናይ ስጋ ሓሳብን ድሌትን ኩሉ የጠቓልል። እቲ ዳነሱ ምስ ዚስበር እቲ ፋናታት ይርክ እዋ ስራሕ እግዚአብሔር ድማ ይሰራሕ። እቲ ዕዮ (እቲ ውግእ ይኹን እቲ ነገልግሎ ኩሉ) ናይ እግዚአብሔር እዩ። ዚዓዮ ድማ ንሱ ባዕሉ እዩ። ናትና ግደ ግና ንዕኡ ኣሚንና ደው ክንብለሉ ከም ጊዴዎን ምስቶም 300 ሰብኡት ዝገበሮ ዳነሱና ክንሰብር ጥራይ እዩ። መብዛሕትኡ ግዜ ግና ክንዲ ነቲ ዳነሱና ንሰብሮ ዝያዳ እባ ክንከናኸኖ ንርእኢ። መንፈስ ኣምላኽ ዚብለና ንምግባር ዘይኩነስ ንስጋና ዝጥዕመና ንምግባር ኢና ንህንደድ። ንኣስቦ ዘበለ “ንዓይ ይጥዓመኒ” ዝመልኦ፡ ስለ ርእስና እንኣስቦ ድማ

ካብቲ ዝኹንናዮ ንላዕሊ እናኹነ ንሸገር።

እግዚአብሔር እቲ ህዝቢ ምስ ባዝሐ ክይዕበ ባዕለይ ነዚ ገይረዮ፡ ብቕልጽመይ ተግዊተ ምእንቲ ከይብል ቁጽሮም ሒደት ክኸውን መሪጹ። ኣብታ ቀዳመይቲ ናይ ጊዴዎን ታሪኽ ሕታመይ ናይ ሓንቲ ኣንጭዋን ናይ ሓደ ሓርማዝን ታሪኽ ጌሪ ዝገለጽከዎ እግዚአብሔር “ኣናቕኒቕናዮ እምበር” ዝብሎ ከም ዘይደሊ ጠቐስ ነይረ። ምኽንያቱ እቲ ኩሉ ዕዮ ዚገብር ባዕሉ እዩ። ንሕና ግና መገላግልቲ ብምዃንና ጊዜናን ህይወትናን ወፊና ደው ንብለሉ። “ንሱ ተዋግኣይ ኣምላኽ እዩ” ተባሂሉ ተጻሒፉ ከም ዘሎ ንሱ ይዋግኣልና፡ ተዋጊኡ ድማ ነቲ ዓወት ይህበና።

ኣሕዋተይ፡ ሎሚ ኣብ ህይወትና ከም ሚድያን ኩይኑ ዜሸግረና ብዙሕ ውግእ ይህልወና ይኸውን፡ ሰላምና ዝወሰደ ዘጨንቐና ዘሎ ጉዳያት ኣይሰኣንን። ሎሚ ኣብ ናብራና ኣብ ሓዳርና፡ ኣብ ሰራሕና፡ ኣብ ጥዕናና ጸልማት ዚመስል ዘሎ ነገር፡ ጽባሕ ብርሃኑ ከርእየና ንጉይታ ቀለል እዩ። ንሕና ግና ናብኡ ንጥበቕ፡ ኣብቲ ናይ ውግእ ቦታና ድማ ደው ንበል! ከምኡ ድማ ሎሚ ጉይታ ደው ዝብለሉ ነቲ ዕዮኡ ማለት ኣገልግሎቱ ክዋፈር ዝደሊ ሰብ ይደሊ ኣሎ። ከምቲ ቃሉ “እቲ እኸለ ብዙሕ እዩ ዓየይቲ ግና ሒደት እዩም” ዚብል ከም ኢሳያስ ኣነ ኣለኹ ኢሉ ከዩዕጠጠዮ ብድድ ዚብለሉ መን ኣሎ። ከም ዳዊትከ ስም እግዚአብሔር ኪጽረፍ ከሎ ምስግዕ ኣዮኸእለንን ኢሉ ንጉልደድ ኪገጥሙሉ ንበይኑ እኳ እንተኹነ ዝወጽእ መን ኣሎ። ከም ጊዴዎንከ ጎጎ ስገም ምዃኑ እናፈለጠ በቲ ናቱ ሓይሊ ግና ነቲ ዓበይቲ ድንኳናት ናይ ሚድያን ክግልብጥ ከም ዚኸእል ኣሚኑን ንዕዮ ጉይታ ዝትንስእ መን ኣሎ።!!!!


“ከምቲ ኤይሮፕሌይን ካብቲ መንቀሊኣ ንላዕሊ ክትበርር እንከላ ብዙሕ ነዓዲ እተህልኹ፡ ንሕናውን ንምትንሳእ ብዙሕ ሓይሊ ኣጥፊእና ኣሎና። ካብ ሕጂ ንንደው ግና ከም ንስሪ ሓይሊ ወሲኸና ንላዕሊ ክንድይብ ኢና።”
ፓስተር ምሕረት ኣብ ሃብተማርያም (ኣብ 5ይ ዓመት)



(አምላክ ዝግለጹ ካብ ገጽ 8 ዝተጸለ)

ልዕሊ ዝምዘን ኣካላት እዚኦታም፡ እቲ ቀንዲ መስርሕ ምክልኻል፡ እቲ ብፍሉይ ክክብር ኣገባብ ምክልኻል እዩ። ብቐንዱ ድማ ብጸዓዱ ፍሉይ ኣካላት ደም እዩ ዚግበር። ኣብ ደምና ብሚልዮናት ዝቐጸሩ ፍሉይ ኣካላት ደም ኣለዉ። ኣብ ደም ኮይኖም ከኣ ኣብ መላእ ኣካላት ዑደት ይገብሩ። ኣብ ውግእ እተዋፈሩ ብምዃኖም ከኣ ዕድሚኦም ውሑድ መዓልታት ጥራሕ እዩ። ብመንጽሩ ኸኣ ኣደስቲ ፍሉይ ኣካላት ኣብ ኣንጉሶ ዓጽሚ ብቐጸሊ ይፈርዩ። ነቶም ኣብ ውግእ ዝሞቱን፡ ምስ ደኸሙ ብብጸቶም እተበልዑን ከኣ ይትክኡ።

ሊምፎሳይትስ እተባህሉ ዓይነት ጸዓዱ ፍሉይ ኣካላት ደም ንኣደ ባዕዳዊ ድቀብኣታ (ንኣብነት ባክተርያ) ኣንሳብ ምስ ኣለለይዎ ኣይገባይዎን እዮም። ካብታ እዋን ሌላ ንደሓር ከኣ፡ ደጊሙ እንተመጸ ከመይ ጌሮም ከምዚ ጥቅዕ ይውጥኑ። ካብዚኦታም 'ኣብርቲ ፍሉይ ኣካላት' እተባህሉ (T Cells) ዓይነት ናይ ሊምፎሳይትስ፡ ቀጸሊ ኣብ ደም ዑደት (ስለላን ኮለላን) ይገብሩ። ኣደ ባዕዳዊ ድቀብኣታ ምስ ረኸቡ ኸኣ ተቐላጢፎም ኣብሬታ የመሓልፉ። ሽዑ ከም በዓል 'ዓቢይቲ ወሓጥቲ' ፍሉይ ኣካላት ዝኣመሰሉ ተኸላኸልቲ ፍሉይ ኣካላት ናብቲ ባዕዳዊ ድቀብኣታ ዘለዎ ቦታ ይመጹ። ኣብዚ እዋን እዚ ኣብ ሽፋንቲ ባዕዳዊ ባኣታ ቡዞም ሰራዊት፡ ባዕዲ ምዃኑን ኪቐተል ከምዘለዎን ዜመልክት ፕሮቲን ሕላጎት ይግበረሉ። ወዮ ወራሪ ዘይተጸበዮ እተራቐቐ ተጸብኦ የጋጥም። 'ዓቢይቲ ወሓጥቲ' ብምባል ዚፍለጡ ጸዓዱ ፍሉይ ኣካላት ደም ነቲ ባዕዳዊ ባኣታ መጸኢም ይኸብዎ። ቀጸሎም ድማ ኣብ ውሽጢም ኣእትዮም ይውሕጥዎ - ዚበዝሕ ጊዜ ኸኣ ብኤንዛይማት ጌሮም የሕቅቅዎ። እዚ ውግእ እዚ ኣብ ዚካየደሉ እዋን ነድሪ ይፍጠር። ንኣብነት ኣብ ኣደ ክፋል ናይ እግርና ባክተርያ ኪኣቲ ዕድል እንተረኸቡ፡ በዚ ኣብ ላዕሊ እተገልጸ ኣገባብ እቶም ኣምላክ ዓሊሙ ኣብ ኣካላት ሰብ ዘቐጥም ሰራዊት ይግግእዎ። ኣብ እዋንቲ ውግእ ከኣ እዩ ነድሪ ዘጋጥም። እቲ ዝነደረ ቦታ፡ የቐንዙ፡ ይቐይሩ፡ ይረስኑ፡ ከምኡውን ይሓብጥ። ንሱ ግንባር ውግእ እዩ። እቲ ውግእ ምስ ተወድኤ ንደገ ዝወጸእ ነገር ኣሎ። መግሊ ተባሂሉ ይጽዋዕ። መግሊ ራሳታት ናይቶም ኣብ ዓውደ ዡናት ዝሞቱን ዝሓመቑን



ፍሉይ ኣካላትን ጥምረ-ፍሉይ ኣካላትን እዩ።

ብዘይካ ኣብርቲ ፍሉይ ኣካላት፡ ዘከርቲ ፍሉይ ኣካላት (B Cells) ተባሂሎም ዚጸውዑ ዓይነት ሊምፎሳይትስ እውን ኣለዉ። እዚኦታም ነቲ ኣንሳብ ዘለለይዎ ባዕዳዊ ድቀብኣታ ካልኣይ ጊዜ ኪረኽቡዎ ከለዉ ኣየሕልፍዎን እዮም። ንዕኡ ዜጥቅዕ ኣገባብ ኣዳልዮም እዮም ዝጽቡዩ። ምስ መጽኸኦ በቲ ኣቐዲሙ ተጠቐሱ ንዘሎ ብዚመስል ኣገባብ ይቐትልዎ። ክታብት ኣብዚ ኣቂ እዚ ምርኩስ ብምግባር እዩ ዘሰርሕ። እቲ ብክታብት መልክዕ ዚወሃብ ትሕዝቶ ዚበዝሕ ጊዜ እተዳኸሙን ኪድምዑ ዘይክእሉ ብቐሊሉ ዚሰዓሩ ኣሕመምቲ ድቀብኣታ ይውታውታን እዮም። እቶም ናይ ኣካላትና ተጥጋኢቲ ሰራዊት ከኣኣ ብቐሊሉ የጥቅዕዎም፡ ይቐትልዎም ድማ። ሽዑ ንዕኡም ዜጥፍኡ ዚኸእሉ ተኸላኸልቲ (Antibodies) ይፈርዩ። እቲ እተኸትበ ሰብ ኣብ ህይወቱ በቲ ኣሕማሚ ድቀብኣታዊ እንተተጠቐዑ ኸኣ ይከላኸሉሉ፡ ኣይሓምምን ከኣ፡ ዚበዝሕ ጊዜ ስርዓተ ምክልኻል ዕውትዮ ዚኸውን። ስለዝኾነ ድማ እዩ ሰብ ዝነውሐ ዘመን ህይወቱ ብጥዕና ዚሓልፎ፡ እምበር እዚ ስርዓት ምክልኻል ዚ እንተዘይህሉስ ኣሽንኳይ'ዩ ነዊሕ ዕድመ ክትነበርሲ ካብ ማህጸን ወላዲትካ ክትወጽእ'ውን ኣይከኣልን እዩ። እዚ ተኣምር ዓይነት ኣደ ካብ ናይ ምንባርና ምስጢራት ስለዝኾነ ነቲ ከኣሊ ኸሉ ዝኾነ ኣምላክና ወትሩ ከነመስግኖን ክንውድሶን ይግባእ። ኣነ እዚ ስርዓት ዚ እምብዛ እዩ ዜገርመኒ። ሃሌሉያ!

ፍቁር ኣንባቢ! እዚ ኣርእስቲ ዚ ኣዝዩ ሰፊሕ'ዩ፡ ብዛዕብኡ ድማ መጽሓፍቲ ተጸሓፊ ይርከብ፡ እዚ ቐሪቡ ዘሎ ትሕዝቶ ግና ንስራሕ ኣምላክ ኣብ ህይወትና ክንኣሰብ እዋን ንኸነመስግኖ ብምባል እዩ።

ከም መደምደምታ፡ ስርዓተ ምክልኻል ሕማም፡ ጽቡቕ መግቢ ብምምጋብን፡ ኣሕምልትን ፍረታትን ብምውሳድን፡ መዓርን ጸዕዳ ሽጉርትን ኣብ መግብኻ ብምጥቃምን ይምዕብል እዩ። ከነዘውትር ጽቡቕ እዩ።

ንስርዓተ ምክልኻል ሕማም ካብ ኪዳኸሙ ዚኸእሉ ከም በዓል ኤች ኣይ ቪ ቫይረሳት ድማ ክንሕሎ የድልየና። እግዚኣብሄር ስለቲ ዜገርም ፍጥረቲ ይመስገን።



The Purpose of Christianity is not to avoid difficulty, but to produce a character adequate to meet it when it comes. It doesn't make life easy; rather it tries to make us great enough for life.
James L. Christensen



(ካሌብ ...ካብ ገጽ 14 ዝቀጸለ)

አምጽኦም። ከምኡ'ውን እታ ምድሪ ብጽኑዕ ከምዝተግርደትን ብርቱዓት (ንጉዓት) ሰባት ከምዘለዉዎን ተሰማምዑ። ብምኽንያት እቶም ዝበዝሑ ነናይ ነገዶም ወክልቲ ዝሃብዎ ተስፋ ዘቐርጽ ጸብጸብ ኣብ ማእከል እስራኤላውያን ዕግርግር (ሻቕሎት) ኮነ።

ኣብዚ ወሳኒ እዋን፡ ካብቶም 12 ሰባት ሓደ፡ ነቲ ህዝቢ ኣብ ቅድሚ ሙሴ ኣህድኦ። ግድን እዩ ኣብ ቅድሚ እቲ ናይ ተስፋ ቅብጸት ገዓር፡ ናይ ሓደ ዓው ዝበለ ድምጽን ብርቱዕ እምነትን ትብዓትን፡ ነቲ እኩብ ህዝቢ ዘተባብዐ ምንባሩ፡ እዚ ሰብ እዚ ከኣ ካሌብ እዩ ነይሩ።

አቓልቦ ናይቲ ህዝቢ ምስ ሰሓብ ኸኣ፡ ካሌብ፡ ነቲ ንሱን እቶም ካልኣት ሰለይቲን ዝርኣይዎ፡ ፍልይ ዝበለ መደምደምታ ኣስምዖም። እቲ ሃናጺ ዝነበረ መግለጺኡ ኸኣ ደቂ እስራኤል ኣወንታዊ መርገጺ (ስጉምቲ) ንኸወሰዱ እዩ። ንደይብ ደኣ፡ ነታ ምድሪ ንውረሳ። ንደቂ እስራኤል፡ ናብታ እግዚኣብሄር ዘተስፈዎም ሃገር ብትብዓት ክጎዓዙ፡ ከእምኖም ይቃለስ። እቲ ጸገማት ኣቀዲሙ ተገለጹ ኣሎ። ካሌብ ግና ኣሳልጦ ጥራይ ዝጽበ ሰብ እዩ ነይሩ። ኣጸቢቕና ንኸእላ ኢና። መሰረት ትብዓት ካሌብ ኣብቲ ተስፋ ምድሓን ናይ ኣምላኽ እምበር ኣብ ዓቕሚ ደቂ እስራኤል ኣይነበረን።

እቶም 10 ንከንኣን ከይዶም ዝነበሩ ግና ፈጺሞም ምስ ካሌብ ኣይተሰማምዑን። “ንሱ ካባና ዝሕይል እዩ እዎ፡ ናብቲ ህዝቢ እቲ ክንድይብ ኣይንኸእልን ኢና” በሉ። ፍ.31። ከምዚ ከኣ በሉ “ንሳ ነቶም ዝነብርዎ እትውሕጥ ምድሪ እያ እቶም ኣብኣ ዝርኤናዮም ኩሎም ህዝቢ ከኣ ነዋሕቲ ሰባት ኢዮም። ንሕና ከኣ ኣብ ዓይንና ኣንበጣ ኮንና።”

በዚ ኣሉታዊ ጸብጸብ እዚ ከኣ፡ እቶም ህዝቢ ክበኸዩን ክጭርሑን ከኣሉ። ኣብ ሙሴን ኣሮንን ከኣ ኣገረምረሙ። ካብ ኣንስትናን ደቅናን ናይዞም ንጉዓት ዓሌት ግዳያት ዝኾኑ፡ ኣብ ግብጺ እንተ ንመውት ምሓሸና በሉ። እዚ ኸኣ ናብ ግብጺ ንኸምለሱ መዛረቢ ምኽንያት ኮኖም። ሓድሽ መራሒ መዚዞም ከኣ ናብ ግብጺ ክምለሱ ክዘራረቡ ጀመሩ። ሙሴን ኣሮንን ከኣ ኣብ ቅድሚ እዚ ቁጡዕ ዓመጸኛ ህዝቢ ብገጸም ተደፍኡ።

♦ ንባብ 14.6-9

እቶም 12 ወክልቲ ነገድ፡ ነታ ምድሪ ሰለይዎ። ስለያ ማለት ካብቲ ቀንዲ ህዝቢ ገለ ሰባት ንቕድሚት ሓሊፎም፡ ኣብኡ እንታይ ከምዘሎ ዝርእዩ እዮም።

ኣብዚ ወሳኒ እዋን፡ ካሌብ እንደገና ተዛረቡ፡ እያሱ ከኣ ምስኡ ነበረ። እቶም 12 ሰለይቲ ናብታ ናይ ተስፋ ሃገር ኪኸዱ እንከለዉ ተወካሊ ነገድ ኤፍሬም ነበረ። እዞም ክልተ ሰባት፡ ንደቂ እስራኤል ንከንኣን ክወርሱ ክእለት ከምዘለዎም ኣምንታዊ ጸብጸብ ኣቕረቡ። ኣብዚ እዋን

እዞም ክልተ ሰብ እምነት፡ ኣብ ቅድሚ እዚ ዝጎሃዩ ህዝቢ ደው በሉ። ክዓውንቶም ቀደዱ። እዚ ኸኣ መግለጺ ናይቲ ዓሚቕኡ ንሂኦም ነበረ። እግዚኣብሄር ንደቂ እስራኤል፡ ካብ ባርነት ግብጻውያን ካብ ባሕሪ ኤርትራን ኣናገፎም። ናብቲ ጫፍ ናይታ ምድሪ ተስፋ ከኣ መርሖም። ኣብዚ እዋን እዚ፡ ኣብ ክንዲ ዝኣትዉዎ፡ ናብቲ ኣቐዲሞም ባሮት ዝነበርዎ ኪምለሱ ደለዩ። በዚ ምኽንያት እዚ ከኣ እዮም ንሂ ዝተሰምዖም።

እያሱን ካሌብን፡ ነቲ ኩላቶም 12 ወክልቲ ነገድ ኣቐዲሞም ዝበልዎ ኪገልጹሎም ጀመሩ። እታ ምድሪ ኣዚያ ጽብቕቲ፡ ጸባን መዓርን እተውሕዝ ምድሪ ምዃና ኣረጋገጹሎም። እዚ ዘመልክቶ ከኣ ሃብታምን ፈሳሲትን ምድሪ ምዃና እዩ። ጸባ ናይ ኣጣል ካብ ልክዕ ንላዕሊ፡ ከምኡ'ውን መዓር ንህቢ ዝበዝሐ ምድሪ እያ ነይራ። እግዚኣብሄር ነዛ ምድሪ ንደቂ ያቆብ ከምዝህበምዩ ተስፋ ኣትዮሎም። እቶም ካልኣት ሰለይቲ እግዚኣብሄር ብዛዕባ እቲ ዝበሎ ሰናይ ናይዛ ምድሪ፡ እንደገናውን ብዛዕባቲ ነታ ምድሪ ክወርስዎ ከምዝኸእሉ ከምቲ ዝበሎም እሙን ምዃኑ ከስተብህሉ ነይሮም።

እግዚኣብሄር እዛ ምድሪ ንዘርኢ ያእቆብ ከምዝህበም ኣተሰፍይዎም እዩ፤ እንተኾነ ግና ነዞም ከምዚ ዓይነት ግብሪ ዘለዎም ወለዶ እስራኤላውያን ከምዝህበም ንሓደ እኳ ኣየተሰፈወን። እዛ “እንተ” እትብል ቃል ብዓወት ምእታውን ነታ ምድሪ ተስፋ ምውራሱን ዝከኣል፡ ብእምነትን ብምእዛዝ ናይቲ ህዝብን ምዃኑ እያ እተመልክት። እግዚኣብሄር እንተፈትዮና፡ ናብታ ምድሪ እቲኣ ከእትወና፡ ንሳውን ክህበና እዩ።

ፍ.9 እንተደኣ ብናይ እምነት ትብዓት ንቕድሚት ገስጊሶም እግዚኣብሄር ነታ ምድሪ ከምዝህበም ኣርገጹ ይገልጸሎም። እያሱን ካሌብን፡ ነቶም ህዝቢ ብዛዕባ ዝኣበስዎ ክልተ ሓጢኣት የጠንቅቅዎም።

1ይ ዓመጸ ኣብ እግዚኣብሄር ግዳ ኣይትዓምጹ። ንቕድሚት ካብ ምግስጋስ ምሕሳምን፡ ተስፋ ኣምላኽ ምጥርጣርን፡ ናይ ዘይምእዛዝ ምልክት እዩ። ነቲ ብእኡ ገይሩ እግዚኣብሄር ካብ ግብጺ ዘድሓኖም ብዛዕባ ሙሴ መራሒኦም ምጉርምራም ሓጢኣት እዩ ነይሩ፤ እዚ ኸኣ ኣንጻር ሙሴ ጥራይ ዘይኮነስ ኣንጻር እግዚኣብሄር'ውን እዩ።

2ይ ፍርሂ - እዚ እቲ ካልኣይ ሓጢኣት እዩ ነይሩ። ብዛዕባ ብርታዕ ናይቶም ከንኣናውያን ኣብ ብዘሎ እቲ ሰፈር ኣውረዩ። እቶም 10 ሰለይቲ ኣብ ከንኣን ዘለዉ ህዝቢ ነዋሕቲ ሰባት እዮም ብምባል ተዛረቡ። (13.32) እያሱን ካሌብን ግና ነዚ ብኸልእ ለዊጦም “ንሳቶም እንጌራና እዮም” በሉ። “እቲ ዘጽልለሎም ካባታቶም ኣግሊሱ” ብምባል ከኣ ከእምንዎም ፈተኑ። እያሱን ካሌብን እዚ ምባሎም “እግዚኣብሄር ምሳና እዩ” ኢሎም ስለ ዝኣመኑ እዮም። እግዚኣብሄር ብሓቂ ምስኡም

(ናብ ገጽ 27 ይቓጸል >>)



(ካሌብ ... ካብ ገጽ 26 ዝቀጸለ)

እንተደኣ ሃልዩ ነቶም ንጉዳት ከነኣናውያን ኪፈርህምዎ የብሎምን። ደቂ እስራኤል ከመይ ገይሮም እዮም እቲ እግዚአብሄር ኣብ ግብጺ ካብ መቐዘፍቲ ከምኡ'ውን ኣብ ባሕሪ ኤርትራ ዘድሓኖም ረሲዖም? ንሱ፡ ኣብ ዝሓለፈ ነዚ ህዝቢ ኣድሒንዎ እንተ ነይሩ ንዝመጽእ'ውን ከድሕኖም እዩ።

እዚ ዓመጸኛ ህዝቢ፡ ንቃላት እዚ ካብ እያሱን ካሌብን። ኪቐበሎ ኣይደለየን፤ እኳ ደኣ ነዞም ክልተ እሙናት ሰለይትን፡ ከምኡ'ውን ንሙሴን ኣሮንን ብዳርባ እምኒ ኪቐትልዎም ደለዩ። “ክብሪ እግዚአብሄር ከኣ ኣብ ድንኳን ምርኻብ ንኹሎም ደቂ እስራኤል ተራእዮ” (ዘሀ 14.10) ሙሴ ከኣ ኣብ ክንዲ እዚ ሓጢአተኛ ህዝቢ ኣማለደ። እግዚአብሄር ከኣ ንህዝቡ ንእስራኤላውያን ፈጸሙ

ከጥፍኡም ኣይከኣለን። እንተኾነ ግና ነቶም 10 ጀጀውቲ ሰለይቲ ብመቐዘፍቲ ቀተሎም። ካብቲ ወለዶ እቲ፡ ነቶም ክልተ በጽሕታት ጥራይ ብህይወት ክጸንሑን ንኸንኣን ክኣትዉን ፈቐደሎም። ደቂ እስራኤል ብዘይካ እያሱን ካሌብን ኩሎም እቶም ልዕሊ 20 ዓመት ክሳዕ ዝሞቱ ን 40 ዓመት ኮለል ክብሉ ተፈርዶም። (ዘሀ.14.24) ካሌብ ግና ከምዚ ዝብል ናይ ሞጎስ ቃል ካብ ኣምላኽ ይቐበል። “ንባርዶይ ካሌብ ግና ካልእ መንፈስ ስለዝነበሮ፡ ፈጸሙ'ውን ስለዝሰዓበኒ ናብታ ኣትይዎ ዝነበረ ሃገር ከእትዎ እየ፤ ዘርኡ ከኣ ክወርሳ እዩ።”

እቶም ህዝቢ ናብታ ናይ ተስፋ ምድሪ ንኸይኣትዉ ከምዝተረፉ ምስረኣዩ፡ ኣብታ ምድሪ ናይ ባዕሎም

(ናብ ገጽ 28 ይቐጸል >>)

(ፈውሲ ምድሪ ... ካብ ገጽ 12 ዝቀጸለ)

ሓድሽ ኣንፈት ንምሓዝ ሞራላዊ ቅንዕና የድሊ

ሓደ ካብቲ ንህዝብታት ዚጎድኦም ዘይምትእምማን፡ እኩይ ሃቕና፡ ቅንኢ፡ ምፍልላይ ከምኡ'ውን ጽልኢ ዝኣመሰሉ ኣሉታዊ ሞራላዊ ጉዳያት እዮም። እዚ ነገራት እዚ ከም መንቂ ኮይኑ ንሕብረተሰብ ይበልዮ፡ የጨኻኽኖ ማእሰሩ ድማ ይብትን። ነዚ ከተወግድ ሓያል ዝኾነ ምውሳን የድሊ። ሕብረተሰብ በዚ ነገር እዚ ምእንቲ ከይልከፍ ወይውን ተጠቐዑ እንተጸንሐ ንኺሓዊ ውልቀሰባት ብሞራላዊ ጥዕና ኪምልኡ የድሊ። ኣብ መጽሓፍ ምሳሌ ነዚ ዚምልከት ሰፊሕ ሃናጺ ዝኾነ

ምንጪ መሪሕነት ራእይ እዩ

ምኽርታት ንረክብ። ክንደየኖት ኢና ከም መምርሒ ህይወትና

እንሕዞ ግን ንርእስና ንሕተት።

ቅኑዕን ሃናጽን ራእይ ዝመልኦ ኩሉ ሸነኻዊ መሪሕነት የድሊ

በዓል ራእይ ወይ ኪንዮ እቲ ጥርዚ (ሆራይዘን) ኪርኢ ዚኸእል እተለዓለ መሪሕነት ኣዘዩ ኣድላዩ እዩ። ከመይሲ ካብ ካልኣት ሰባት ጸብለል ኢሉ መራሒ ዚኸውን እቲ ብድሕሪ እቲ ሕጂ ዚረኣ ዘሎ ኩነታትን ሃሞህውን ኪጥምት ዚኸእል፡ ኣንፈት

እኻይዳ ዘመን ኬስተብህል ዚኸእል፡ ካብ መዛኑኡ ብጥበባዊ ኣመለኻኽታ ጎሊሑን ዚረኣ ጥራይ እዩ። ምንጪ መሪሕነት ራእይ እዩ ክንብል ንኸእል። እዚ ዓይነት መሪሕነት ምርካብ ማለት ድማ ፈውሲ ምድሪ እዩ። ብሓቂ ትንቢታዊ ሓቂ እዩ እዚ ቃል እዚ።

ኣብ ኣእምሮ ናይቲ ህዝቢ (ዜጋታት) ተስፋን ክብርን ኪምለስ ኣለዎ

ምድሪ እንተዘይጠየቦት፡ ህዝባ ከም ቃየል ቀባሕባሓይ እዩ ዚኸውን። (ዘፍጥረት 4 ርኣ) እዚ ድማ ነብሰ ምትእምማን ኣብ ዘጥፍኦ ጥራይ እዩ ዚርከብ። ነፍሰ ምትሓት ስለዚስምዖ ድማ ተጠራግሪ፡ ፈራህ፡ ተሸባሪ ከምኡ'ውን ርእሱ ኬልዕል ዘይክእል እዩ ዚኸውን። ብዙሓት ካብ ደቂ ሓንቲ ዓዲ በዚ ኸምዚ ዝበለ ኣመለኻኽታ ዚመላለሱ እንተሃልዮም እታ ዓዲ ብዛዕባ ርእሳ ክትሓስብ የድልዮ። ከመይሲ እዚ ንቡር ኩነተ-ኣእምሮ ኣይኮነን። እዚ ሕዳር (ትራውማ) ኪኸውን ይኸእል። ብሓቂ ብመሰረት እቲ ተስፋ ዚህብ ኣምላኻዊ ቃል ኪፍወስ ዜድልዮ ነገር እዩ።

ንኸትዓብን ክትምዕብልን ክወገን ቅኑዕን ዝኾነ ድሌት ኪህሉ የድሊ

ብዛዕባ ፈውሲ ምድሪ ክንሓስብ ከለና ነቲ ዘሎ ኣሉታዊ ነገር ንምእላይ ኢልና ጥራይ ክንሓስብን ኣይግባእናን። ብርግጽ እቲ ኣሉታዊ

ነገራት ኪእለ መሰረታዊ ዝኾነ ኣድላዩ ነገር እዩ። ግናኽ እቲ ፈውሲ ኪንዮ ዚጥምት እዩ ኪኸውን ዚግባእ። ንኸትዓብ፡ ንኸትምዕብል ክትህቅንን ዕላማ ክትገብርን የድልዮካ። ሓደ ሕብረተሰብ ሸግራት ኣብ ምፍታሕ ጥራይ ኬድህብ ዜዋጽኦ ኣይኮነን እሞ ብዛዕባ መጻኢኡ ብቐኑዕ ስእሊ ኪምራሕ የድልዮ። እቲ መወዳእታ ኪብጻሕ ዘለዎ ብኹለንትናኡ ዝረሃዎ ሕብረተሰብ ምህናጽ እዩ ኪኸውን ዚግባእ። እዚ ፈውሲ ድማ ኣብ ኩሉ ቀጻላታት ናይታ ምድሪ ኪሰርጽ ይግባእ፡-

- ◆ ኣብ ፖለቲካ
- ◆ ኣብ ቁጠባ
- ◆ ኣብ እምነት (ሃይማኖት)
- ◆ ኣብ ማሕበራዊ ህይወት
- ◆ ኣብ ህዝባዊ ኣገልግሎት
- ◆ ኣብ ትምህርትን ጥዕናን
- ◆ ኣብ ሰራዊት

ኣብ መወዳእታ ኣብዚ ክንዝንግዖ ዘይብልና ነገር ግጉይ ኣመለኻኽታ ኣብ ጥዕና ዝመልኦን ዝረሃዎን ሕብረተሰብ ከይህልወና እዩ። ፈውሲ ምድሪ ማለት ምዕባል ናይህዝቢ ማለት ጥራይ ኣይኮነን። እዘስ ሓደ ክፋል ናቱ ጥራይ እዩ። ዝረሃዎ ህዝቢ ማለት ድማ ብዘመናውነት እተሃንጸ ህዝቢ ማለት ኣይኮነን። ዘመናውነት ንባዕሉሰ በረኸት ኣይኮነን። ራህዋ ወይስ ጥዕና ሕብረተሰብ ኩለንትናዊ እዩ። እምበኣርስከ ነዚ ንዓልም፡ ነዚ ንምጭባጥ ድማ ተስፋ ኣምላኽ የድልዮና። ከመይሲ **ተስፋ ዓንዲ ሕቕ ናይ ሕብረተሰብ እዩ!**



(ካሌብ ... ካብ ገጽ 27 ዝቀጸለ)

መጥቃዕቲ ወልዑ፡ ሙሴ ድማ፡ ብናይ ገዛእ ርእሶም ዓቕምን፡ ብዘይ ሓገዝ ኣምላኽን ስለዝደየቡ፡ ክፈሽሉ ምጥፋድም ኣጠንቀቓቸዎ። ከምቲ ሙሴ ኣቐዲሙ ዝበሎም ከኣ ደቂ እስራኤል ብስዕረቶም ተዋረዱ።

ኣብ ዘሀ 13.30, 14.6-9 ዘሎ ዝቕጽል መልእኽቲ እንታይ እዩ?

1. ሰባት ሓደ ዝዓይነቱ ነገራት እኳ ክርእዩ እንተ-ኸኣሉ እቲ ክንብርዎ ዘለዎም ግና ኣብ ብበይኑ መደምደምታ ይበጽሑ።
2. ብሉጽ እምነት ዘለዎም ሰባት፡ ንነገራት ብብርሃን፡ ሀልውናን ሓይሊ ኣምላኽን እዮም ዝርእይዎ።
3. ብድሆ ንጉዓት፡ ነቶም ጎደሎ እምነት ዝለውም ህዝቢ ዘይከኣል ኮይኑ ክርእዮም ነቶም ሰብ እምነት ዝከኣል እዩ።
4. ዘይምእማን ናብ ፍርሒ ይመርሑ፡ እምነት ግና ትብዓት እዩ ዝወልድ።

ብተስፋ ኣምላኽ ምእማን (እያ 14.6-9)

ኣብ መንጎ ዘሀ 13ን 14 ን እያ 14.6 ዘሎ ምትሕሓዝ እንታይ እዩ? ሙሴ ንካሌብ እንታይ እዩ ኣተሰፍይዎ ነይሩ? ካሌብ ከመይ ኢሉ እዩ ነቲ ኣብ ዘሀ 13.14 ዝነበረ ፍጻሜ ክግምግሞ ክኢሉ? እቲ ካሌብ ምስ እግዚአብሔር ዝነበሮ ሕብረት ኣብቲ ጽሑፍ ሓሙሽተ ጊዜ ብኸመይ ተገለጹ ኣሎ? ናይዚ መግለጺ ቀንዲ ትሕዝቶኡ እንታይ እዩ ነይሩ?

ንባብ እያ 14.6-9 ኣብ መንጎ ዘሀ 14ን እያ 14ን ዘሎ 45 ዓመት ኣብ ደቂ እስራኤል ብዙሕ ነገራት ተፈጸሙ ኣሎ። እቲ ህዝቢ ብምድረብዓ እናተመርሐ ከሎ፡ ኣብ ኩለን እተን ዓመታት ፍርዲ ኣምላኽ ኣብ ልዕሊ እቲ ዘይኣምን ህዝቢ ይግለጽ ነበረ። ብዘይካ እቶም ብዛዕባ ከነኣን ጽቡቕ ጸብጻብ ዘምጽኡ ክልተ ሰብ እምነት፡ ልዕሊ 20 ዓመት ዕድመኡም ኩሎም ኣብዚ እዋን እዚ ሞቱ። ሙሴ'ውን እንተኾነ ንገዛእ ርእሱ ናብታ ምድሪ ክኣቱ ኣይተፈቐደሉን።

ንእያሱ ግና ንከነኣን መሪሖ ከእቱ እግዚአብሔር ሓረዮ። ከምቲ እግዚአብሔር ንፊለግ ዮርዳኖስ ዝኸፈሎ፡ ክብሪ ኣምላኽ ምስ ደቂ እስራኤል ነበረ። ኣብ ምጥቃዕ እታ ዕርድቲ ከተማ ያሪኮ'ውን መርሖም። ነቲ ነዋሕቲ መናድቕ ከኣ ከም ዝድቕ ገበሮ። ድሕሪኡ'ውን ነቶም ዝተፈላለዩ ጉጅለ ከነኣናውያን ንምስዓር ንእያሱ መርሖ። ኣብዚ ናይ በረኻ እዋንን፡ ከምኡ'ውን ነታ ሃገር ምሉእ ብሙሉእ ኣብ ምስዓርን፡ ንጥፈታት ካሌብ እንታይ ከም ዝነበረ ኣይትነግረናን (እያ.1-12) እንተኾነ ግና ንዮርዳኖስ ከምዝተሳገረን፡ ኣብ ምውዳቕ ያሪኮ ከኣ እጃሙ ኣበርኪቱ እዩ ክንብል ንክእል።

እያሱ፡ ሕጂ ሽማግሌ ሰብኣይ ከምቲ ዝተባህሎ፡ ዝተፈላለዩ ቦታታት ንዝተፈላለዩ ነገዳት ኣብ ምምቕራሕ ንእግዚአብሔር ተኣዘዘ። እያሱ ንብዙሓት ነገስታት ስዒሩ እዩ ፡ እንተኾነ ብዙሕ መሬት ዘይተታሕዘ ተሪፉ ከምዘሎ ይዛረብ። (እያ.13.1) “ደቂ ይሁዳ ድማ፡ ካብ ጊልጋል ናብ እያሱ ቀረቡ።” እቶም ሰለይቲ ኪምረጹ እንከለዉ፡ ካሌብ ንኣይሁድ ወኪሉ ነበረ። እቶም ካብ ነገዱ ዝኾኑ ህዝቢ፡ ብጽሑት ናይታ ምድሪ ኪቕበሉ ምስ መጹ፡ ካሌብ እቲ ቕድሚኡ ብዙሕ ዓመታት ተተሰፊይዎ ዝነበረ፡ ካብታ መሬት ብጽሑቱ ንኸወስድ ከመልክት መጸ።

ካሌብ 41 ዓመት ንድሕሪት ተመለሱ፡ እቶም ሰለይቲ ብዛዕባ እታ ዝረኣይዎ መሬት ጸብጻብ ክህቡ እንከለዉ ዝነበረ ህሞት ይርኢ። ልክዕ እቲ ሙሴ ነቶም ወከልቲ 12 ነገድ ተልእኾ ክህበዎ እንከሎ ዝገለጸ ቃል ይጥቀም። ነታ ምድሪ ኬድኩም ሰለይዎ ተባህሉ፡ ካሌብ ነዚ ኣስተንቲኑ ከምቲ ኣብ ልበይ ዝነበረ ቃል መለስኩሉ ይብል። ከምኡ'ውን መብዛሕትኦም እቶም ሰለይቲ ከመይ ኢሎም ንልቢ እቲ ህዝቢ ከምዘሸብርዎ (ብፍርሂ) ብምረት ይዝክር።

እግዚአብሔር፡ ንዓኻ ዝሃበካ ተስፋ እንታይ እዩ? ንሱ ምሳና ኪኸውን እዋ ክንወርስ ክንክእል፡ ከምኡ'ውን ናብታ ናይ ተስፋ ሃገር - መንግስተ ሰማይ - ከእትወና እምበር፡ ምስቶም፡ ብርቱዓት፡ (ንጉዓት) ከምዘይንገጥም ፈጸሙ ተስፋ

ኣብ ቃዴስ-ባርኔዓ፡ ሙሴ፡ ንካሌብን እያሱን ከነኣን ኣትዮም ከምዝወርሱ መሓለሎም። እያ.14.9 (ከምኡ'ውን ዘዳ.1.35-36 ርእ) እዚ እቲ ሙሴ ንካሌብ ዝመሓለሉ ጽሑፍ እዩ። እቲ ነታ መሬት ክስለ እንከሎ፡ ከብዲ እግሩ ዝረገጸታ ዘበለት፡ ንዕኡ ከምእትኸውን ንካሌብ ተስፋ ተዋህቦ። ካሌብ ኣብ ከባቢ ኬብሮን ንዝነበረት ቦታ እዩ ሰልዩ ነይሩ። ከምቲ ተስፋ ኣምላኽ ብሙሴ ዝተባህሎ፡ ነዛ ክፍሊ ናይታ ምድሪ ኢዩ፡ ካሌብ ዝሓተተ። ነዛ ገለ ክፋል ናይታ ምድሪ ርስቲን ንዘርኡ ከኣ ንዘልኣለም ከምእትኸውንን እግዚአብሔር መሓለሎ።

እግዚአብሔር፡ ንዓኻ ዝሃበካ ተስፋ እንታይ እዩ? ንሱ ምሳና ኪኸውን እዋ ክንወርስ ክንክእል፡ ከምኡ'ውን ናብታ ናይ ተስፋ ሃገር - መንግስተ ሰማይ - ከእትወና እምበር፡ ምስቶም፡ ብርቱዓት፡ (ንጉዓት) ከምዘይንገጥም ፈጸሙ ተስፋ ኣይሃበናን። ንሕና እቶም ብትዕግስትን ብዓቕልን እንነብር ዘሎና፡ እቲ ተስፋ ክሳዕ ዝፍጸም እንጽብ ኢና። ካሌብን እያሱን “ውጹኣት መዓት” (ከም ካብ ብሱል ጥረ) ኪበሃሉ ይክኣሉ ይኾኑ፤ መጽሓፍ ቅዱሳዊ ቃል ግና ከምዚ ዘይኮነስ ዓቕሊ (ተጻዋርነት) እዩ ዝብሎ። ገለ ሰባት ናይ ገዛእ-ርእሶም ረብሓ ጥራይ ብምሕሳብ ካብ ዘሰግእ ኩነታት ህይወቶም ከትርፉ ይኸኣሉ ይኾኑ። ከምኡ'ውን ንካልኣት እናጎድኡ ንዓይ ጥራይ ይጥዓመኑ ብዝብል ስምዒት ዓወት ክጭብጡ ይኸኣሉ እዮም። ተጻዋርነት (ዓቕሊ) ክርስትያን፡ ኣብ ትዕግስትን፡ እምነትን ፍቕርን ዝተመሰረተ እዩ።

ኣብ ክልቲኡ 8ን 9ን ፍቕዲ፡ ካሌብ ከም ሓደ ንእግዚአብሔር ኣምላኽ ፈጸሙ ዝሰዓበ ተገለጹ ኣሎ። ብዛዕባ ካሌብ እዚ ኣበሃህላ ክዝረብ እንከሎ፡ ሓሙሽተ ጊዜ ከምዝተገልጸ ንረኸቦ። እተን ሰለስተ ጥቕስታት ከኣ (ናብ ገጽ 29 ይቕጽል >>)



(ዘገርም ረድኤት...ካብ ገጽ 14 ዝቀጸለ)

ረኣይት ግና ብውሽጣ እምብዛ ተረበሸት እም ንኣምላኽ ክሕልዎ ደጋጊማ ጸለየት። ብቕጽብት ድማ ኣብ ልዕሊኣ ሓለዋን ሰላም ኣምላኽን ክስምዓ ጀመረ። ሓደ ሰብ ከኣ ምስኣ ብጎና ዘሎ ኩይኑ ተሰምዓ። ኣብቲ መጨረሻ ኣንግሎ ምስ በጽሓት ከኣ ነቲ ሰብኣይ ሓሊፋ ናብ ገዝኣ ብሰላም ኣተወት።

ንጽባሒቱ ኸኣ ኣብ ጋዜጣ ኣብቲ ንሳ ዝሓለፈትሉ መገዲ ንሳ ቅድሚ ብእኡ ምሕላፋ ቅድሚ 20 ደቃይቕ ሓንቲ ንል ብሓደ ሰብኣይ ከም ዝተዓመጸት ኣንበቡት። በዚ ፍጻሜ ኣዝያ ተገረመትን ሰንበደትን። ነዚ ምስ ኣንበቡት ከኣ ኣዝያ ተነኸኒኻ ክትበኪ ጀመረት። ንኣምላኽ ከኣ ስለቲ ግሩም ሓለውኡ እምብዛ ኣመስገነቶ።

ናብ መደብር ፖሊስ ክትከይድ ከኣ ወሰነት። ነቲ ሰብኣይ ከም ትፈልጦ ኸኣ ኣዚያ ርግጸኛ ኹነት ታሪኻ ኩሉ ኸኣ ዘርዘራ ነገረቶም። እቲ ፖሊስ ከኣ ፍቓድኛ እንተ ኾይና ነቲ ሰብ ካብቶም ተሰሪዖም ዝነበሩ ሰባት ፈልፆ ከተውጸ ሓበራ። ንሳ ኸኣ ፍቓድኛ ኹነት። ነቲ ትማሊ

(ካሌብ ... ካብ ገጽ 28 ዝቐጸለ)

ዘሀ14.24 ፤ ዘዳ1.36 ከምኡ'ውን እያ14.14 እየን። ካሌብ ብኻልእ መንገዲ፡ ኣብ መጽሓፍ ቅዱስ ከም ንእሽቶይ ገጽ-ባህርይ ክርኣ ይኸእል እዩ። ኣብ ከም በዓል ዘመን ሙሴን እያሱን፡ ኣብ ብዙሓት ገጸት (ዓንቀጻት) መጽሓፍ ቅዱስ ዝርከብ እዩ ነይሩ። ካሌብ ግና ኣብ ክልተ ዓንቀጻት ጥራይ እዩ ተገሊጹ ዝርኣ። እንተኾነ ግና ንሱ ንእግዚኣብሄር ኣምላኽ ብምሉእ ልቡን ህይወቱን ሓሙሽተ ጊዜ ዝሰዓበ ምዃኑ መጽሓፍ ቅዱስ ይነግረና። በዚ መምዘኒ እዚ ከኣ ንሱ ንእሽቶይ ገጽ-ባህርይ ኣይነበረን። ዘዳ6.5 ከምቲ የሱስ ዝዓበየት ትእዛዝ ዝበላ ንሱኻ ድማ፡ ንእግዚኣብሄር ኣምላኽኻ ብኸሉ ልብኻን፡ ብኸሉ ነፍስኻን፡ ብኸሉ ሓይልኻን ፍተዎ።” ካሌብ ኣብ ዝነበረሉ ዘመን ነዚ ገይርዎን ፈጸምዎን እዩ። ንድሕሪት ክመልሶ ዝኸእል ከኣ ኣይነበረን። ንምድሪ ከነኣን ክስሊ እንከሎ፡- እቲ ቅኑዕ ኣምንታዊ ጸብጸብ ምቕራቡ፡- ነርብዓን ሓሙሽተን ዓመት ክሳብ እቲ ርስቱ ዝቐበል ንእግዚኣብሄር ሰዓቦ። ካሌብ ዝያዳ ኩሉ ንመግናሕቲ (መእረሚ) ብዙሓት እቶም ብጎደሎ እምነት ዝሰዕቡ፡

ምሽት ኣብ መገዲ ደው ኢሉ ዝተጸበዖ ሰብኣይ ድማ ኣለለዮቶ። እዚ ድማ እዩ በለቶም። እቲ ሰብኣይ ከኣ ኣዝዩ ሰንበደን ብሕፍረት ተዋሕጠን።

እቲ ፖሊስ ብትብዓታ እምብዛ ኣመስገና ምናልባት እንታይ ክግበረላ ከም እትደሊ ኸኣ ሓተታ። ዲያና ኸኣ እንተ ኣፍቂዶምላ ነቲ ሰብኣይ ስለምንታይ ከም ዘይዓመጸ ክሓቱላ ነገረቶም። እቲ ፖሊስ ከኣ ስለምንታይ ንድያና ከም ዘይዓመጸ ሓተቶ። እቲ ሰብኣይ ከኣ ከምዚ ክብል መለሰ “ምኽንያቱ በይና ኣይኮነትን ነይረ ክልተ ነዋሕቲ ሰብኡት ብየማናን ብጸጋማን ኩይኖም ምስኣ ይኸዱ ነይሮም።”

ዘገርም እዩ! እመን ኣይትእመን ንሱኻ፡ ንሱኺን ኣነን፡ ኩላትና በይንና ኣይኮናን። እቶም ንኣምላኽ ኣሚኖም ሓለውኡ ኸኣ ዝጸብዩን ዝኣምኑን ሰባት ኩሉሳዕ ጽላል ኣምላኽ ኣብ ልዕሊኦም ምስ ኣጽለሎም እዩ። ስለዚ ካብ ኩሉ ክፋእ ክትሕሎ ትደሊዶ፤ ንኣምላኽ ረዳኢኻ ክኸውን ኣፍቅደሉ።

ምንጪ www.eriwongel.com



ዝቐመ ኣብነታዊ ሰብ እዩ። እግዚኣብሄር ኣብ ኩሉ ወለዶ ንዕኡ፡ ብምሉእ ልቢ ዝሰዕብ ህዝቢ እዩ ዝደሊ ።

ኣብ እያ.14.6-9 ዘሎ ዝቐጸል መልእኽቲ እንታይ እዩ?

1. ምዝካር ተስፋ ኣምላኽ
2. ብብርሃን እዞም ተስፋታት ምንባር
3. ኣብ ኩሉ ተግባርካ ብፍጹም ንእግዚኣብሄር ምስዓብ
4. ብትዕግስትን እምነትን ፍቕርን ጸኒዕካ ምምልላስ።

እሙን ምዃን (እያ.14.10-14)

ካሌብ ከመይ ኢሉ እዩ ክሳብ ወዲ 85 ዓመት ክጸንሕ ክኢሉ? ከመይ ኢሉ እዩ፡ ካብቲ ሙሴ ተስፋ ዝኣተወሉ እዋን ጀመሩ፡ 785 ዓመት ብተጻዋርነት ክጸንሕ ክኢሉ? ካሌብ ምንጪ ሓይለይ እንታይ እዩ ኢሉ? ዓናቓውያን

(ናብ ገጽ 30 ይቐጸል >>)

“ እንተድኣ ንህይወትካ መደብ ዘይጌርካላ ካልኣት ሰባት ወይ ነገራት ኣብ ህይወትካ መደብ ኪገብሩ እዮም። ብመደብካ ዘይኮነ ከኣ ብመደቦም ክትከይድ ኤኻ።”
ፓስተር ምሕረት ኣብ ሃብተማርያም



ሃገራዊ ጸሎት፡ ሃገራዊ ሓድነት፡ ሃገራዊ ፈውሳ!

ሕብረት ወንጌላውያን ኤርትራውያን አብ አፍሪቃን ማእከላይ ምብራቕን (ሕ.ወ.ኤ.-አ.ማ..ም.) ካብ 12-18 ግንቦት 2008 አብ ከተማ ናይሮቢ ሃገረ ኬንያ መንፈሳዊ አኼባ አካይዱ ብሃገራዊ ጸሎት ብዓወት ተዛዚሙ። እቲ ስልጣናን አገልገልቲ ሓድሽ ኪዳን ክንከውን ከኣልቲ ጠረፍ ብዝብል ዝተኻየደ ክኸውን እንከሎ፡ እቲ ንሰሙን ዝተኻየደ ሃገራዊ መዓልቲ ድማ **ሃገራዊ ጸሎት፡ ሃገራዊ ሓድነትን፡ ሃገራዊ ፈውሳ** ብዝብል ቴማ እዩ ተመሪሖ። ካብ ዝተፈላለዩ ሃገራት አፍሪቃን ማእከላይ ምብራቕን ከምኡኹሽአ ካብ ኤውሮጳን ሰሜን አሜሪካን ዝተወከሉ አገልገልቲ እውን ተሳቲፎሞ። ብፓስተር ኢሳቕ በራኺን ፓስተር ኣቤል መብራህቲን ንመራሕትን አገልገልትን ዝምልከት ስልጠና እውን ተዋሂቡ። እቲ ዝነበረ መንፈሳዊ

(ካሌብ ...ካብ ገጽ 29 ዝቀጸለ)

እንታይ እዮም? ከሌብ እንታይ ንምግባር እዩ መብጽዓ ዝኣቱ ዘሎ? እንታይ ዝዓይነቶም ንጉዓት እዮም ዘንገፉና?

ከመይ ኢልና እመናት ንኸውን

ንባብ - እያ 14.10-14

ምንዋሕ ዕድመ ህያብ ኣምላኽ እዩ። ንሱ ዕድመ ይህብ፡ የንውሕ ከኣ። ገለ ሰባት ነዊሕ ዕድመ ይጸንሑ። ገለውን ክሳብ ጊዜ ሽምግልናኦም ብጥዕናን ብሓይልን ይጸንሑ። ካሌብ ከኣ ነዚ ከምዚ ዝበለ ሰብ ኣብነት እዩ ነይሩ። እዚ ግና ሽምግልና ኩሉ ጊዜ ምልክት እመናን ምዃን ማለት ኣይኮነን። ወይ ድማ እግዚአብሄር ነቶም ብዕሸል ዕድሚኦም ዝሞቱ ኣየፍቅርኦምን እዩ ማለትውን ኣይኮነን። ካሌብ እዚ ሽምግል ሰብኣይ ግና ህይወቱን ኣምላኹን ከመይ ከም ዝነበረ ዘርኢ ኣብነት እዩ። ብዘይካ እያሱ እቶም ናይ ዕድመ መዘንኡ ኩሎም ሞይቶም ምርኣይ ኪኸብድ ግድን እዩ። ካብቲ ዝነበረ ወለዶ እዞም ክልተ ጥራይ እዮም ተሪፎም ዘለዉ። ካሌብ እዞን 45 ዓመት ህያብ እግዚአብሄር ጌሩዩ ቆጸርወን።

ካሌብ ንክንኣን ክስለ ክኸይድ እንከሎ ወዲ 40 ዓመት እዩ ነይሩ። ኣብ ቅድሚያ እያሱ ኪቐውም እንከሎ ከም ወዲ 85 ዓመት ነበረ። እዚ ን 40 ዓመት ተጓዕዞ። እተን ዝያዳ ሓሙሽተ ዓመት ደኣ ካበይ መጸ? ምስቲ 40 ዓመት ንክንኣን ንምሓዝ ዝነበረ እዋን ክንድምሮ ከድልዩና እዩ። ማለት እዩ። ካሌብ ነታ ምድሪ ሰልዩ ክምለስ እንከሎ ወዲ 40 ዓመት ነበረ። ኣብቲ ኣጋ መወዳእታ ምሓዝ እታ ምድሪ ከኣ ወዲ 85 ዓመት ነበረ።

እግዚአብሄር ንዕድመ ካሌብ ብምዕቃብ ኣጽኒሑ ጥራይ ዘይኮነስ ጉብዝናን ንእስነትን፡ ሓይልን እውን እዩ ሂብዎ። ካሌብ ኣብዚ ወዲ 85 ዓመቱ ከምቲ ወዲ 40 ዓመት እንከሎ ዝነበሮ ሓይሊ ከምዘለዎ ኣመስከረ። ከምዚ ከኣ

በለ ፡- “ንውግእ ኮነ፡ ንምውጻእ ኮነ፡ ንምእታው ኮነ፡ ሓይሊይ ከምቲ ሽዑ ዝነበሮ ሕጂ ሓይሊይ ከምኡ ኣሎ።” (እያ14.11) ናይ ዕድመ በዓልጸጋ ዝኾኑ ሰባት ከም ካሌብ ብእምነት ጽኑዓትዶ ሪኢኻ ኣሎኻ? ገለ ካባና ዘመናም ብተኣማንነት ንጎይታ ብዘሰባቡ ኣቦሓጎታት ወይ ስድራ ተባሪኽና ኣሎና።

ንነገድ ይሁዳ ብዕጻ ዝበጽሖም ምድሪ፡ ደባዊ ሸነኽ ከንኣን እዩ ነይሩ። ኪብሮን እታ ንካሌብ ተባሂላቶ ዝነበረት ቦታ እያ። ካብታ ጸኒሓ ዮርዳኤም ክትከውን ዘለዎ ወገን ደቡብ ማለት እዩ። ካሌብ ነዛ ከም ርስቱ ዝቐጸራ ሰፈር ክወስዳ ፍቓድ ክረክብ ናብ እያሱ መጸ። ብምክንያት ዓናቓውያንን፡ ዓበይትን ዕሩዳትን ከተማታት እዚ ቦታ ካብቲ ካልኣት ቦታታት ኣዘዩ ኣጸጋሚ እዩ ነይሩ። በዚ ክልተ ሮቓሒታት እዩ ከኣ እቶም 10 ሰለይቲ፡ ደቂ እስራኤል ናብዚ ከይድይቡን ነታ ናይ ተስፋ ምድሪ ከይወርሱን ከመንቕቕዎም ዝኸኣሉ። (ንጉዓትን፡ ዕሩዳት ከተማታትን) ዓናቓውያን፡ ዓዲ ዓናቕ እዮም። ንጉዓት እዮም ከኣ ነይሮም። ኣብ ቅድሚያ ዓይኖም ከኣ ደቂ እስራኤል ከም ኣንበጣ ነበሩ። (ዘሀ13.33) ካሌብ ወዲ 40 ዓመት እንከሎ፡ ነዚ ክልቲኡ ብድሆታት ክገጥም ድሉው ነበረ። ገና ኣብዚ ናይ ወዲ 85 ዕድሚኡውን ምስኣም ክገጥምን፡ ነተን ዕሩዳት ከተማታት ክሕዝን ድሌት ነበሮ። እቲ ዕወት ተልእኾ ከኣ ኣብ እያ15.13-20 ተገለጹ ኣሎ።

ሎሚኽ ምስ ከመይ ዝዓይነቶም ንጉዓት ኢና ንገጥም?

ነቶም ኣብ ልዕሊና ንኸመልኩ ዝለዓሉ ኩሎም ነገራት፡ ንምጥቃስ ዝኣክል ከም ሕማም፡ ስንክልና፡ ሞት፡ ፊተና፡ ሰደት፡ ከምኡውን ምስ ደቕ-ሰባት ዝተተሓሓዘ ካልኣትን ከም ንጉዓት ክንገልጸም ንኸእል። እዞም ንጉዓት እዚኣቶም፡ ንኸስዕሩና እዮም ዝቃለሱና። እዞም ንጉዓት

(ናብ ገጽ 31 ይቐጸል >>)



አኼባ ግሩም ዝኹነ መንፈሳዊ ሓድነት ዝተራእየሉ እዩ ኔሩ። ኣብቲ ዝነበረ ናይ ስልጠና ሰሙን ምሽት ምሽት ካብ ሰዓት 4:30 ክሳብ ሰዓት 7:00 ዝጸንሐ ጸሎት ብዛዕባ ሃገርና ኤርትራ እውን ተኸያዱ። ኣምላኽ ከኣ ብባሮቱ ኣብ ሃገርና ኤርትራ ምንጋፍን ምንቕቓሕን ተስፋን ዕረፍትን ሓለዋን በረኽትን ከም ዝገብር ተዛሪቡ።

ኣብቲ ብሰንበት ግንቦት 18 2008 ዝተገብረ ሃገራዊ ጸሎት ከኣ ኣብ ምሉእ ዓለም ዝርከቡ ኤርትራውያንን ፈተውቲ ኤርትራን ብዛዕባ ኤርትራ ኣብ ቅድሚኡ ኣምላኽ ቀሪቦም ውዒሎም። እዚ ሃገራዊ ጸሎት፡ ሃገራዊ ሓድነትን ሃገራዊ ዊፈውሲን የምጽእ ብዝብል ቴማ ዝተኻየደ ጸሎት ኣብ ብዙላ ዓለም ብዝተፈላለየ ኣገባብ ክካየድ ውዒሉ። ኣብ ከተማ ናይሮቢ ከኣ ኣስታት 300 ዝኹኑ ምእመን ካብ ሰዓት 9 ንግሆ ክሳብ ሰዓት 3:00 ድቓ. ብዛዕባ ሃገርና ኤርትራ ክጽልዩ ውዒሎም። ኣብ ዝተፈላለየ ሃገራት ከኣ ብከመዚ ቐጸሉ። እዚ ከምዚ ዓይነት ጸሎት ኣምላኽ ኣብ ሃገርና ኤርትራ ናይ ዘለዎ ዓቢ ምሕረትን በረኽትን መርኣያ እዩ። ኣምላኽ ንሃገርና ኤርትራ መመስገኒት ክሳብ ዝገብራ ኸኣ እዚ ጸሎት እዚ ክንቅጽሎ ይግብኣና።

(ካሌብ ...ካብ ገጽ 30 ዝቀጸለ)

መሰልቲ፡ ደቅ-ሰባት በቲ ኣብ ኣምላኽ ዘለዎም እምነት ንክገጥምዎም ጽወዓት እዮም። ነም ብርቲዓት ሓይልታት፡ ብሓይሉ ጥራይ ኢና ክንስዕርም ንክእል። ደቂ እስራኤል ኣብ ቃዴስ-ባርኒዓ ሓይሊ እዞም ንጉዓት ኣጋኒኖም ስለዝረኣይዎ፡ ናብታ ምድሪ ከንኣን ንክይኣትዉ ተሓሰሙ። ጸኒሑም ከኣ ኣንጻር ዝኾነ ናይ ስሕተት ስጉምቲ ወሲዶም፡ ብዘይ ክብሪ ኣምላኽን፡ ሓይልን ኪኸዱ ፈተኑ።

ዳዊት ከም መንእሰይ፡ ነቲ ደቂ-እስራኤል ንክገጥምዎ ዝፈርሁ፡ ንጉዕ ፍልስጤማዊ ጎልዶድ፡ ንክብድሆ እምነት ነበሮ። እግዚአብሔር ከኣ ነዚ መንእሰይ ዳዊት ዓወት ሃቦ። ካሌብ ከኣ ከም ሽማግሌ ነቶም ንጉዓት ገጠሙ ብእምነት ዓወት ጨበጠ። ንሕናውን ዕድሜና ብዘየገድስ ምስቶም ንክስዕሩና ዝቃለሱ ሓይልታት ንገጥም ኢና። ፖሊካርፕ ኣብቲ ማእከላይ ናይ ካልኣይ ክፍለ-ዘመን ኣብቲ መንግስቲ ሮማ፡ ንክርስትያናት ዘሳገሩሉ ዝነበረ እዋን ከም መራሒ ክርስትያናት ኮይኑ ይነብር ነበረ። ፖሊካርፕ ምስ ተኣሰረ ንክርስቶስ ብወግዒ ክኸሕድን፡ ነቲ ገዛኢ በዓል ስልጣን ኪሰግድን ተሓተተ። ነዚ እንተደኣ ገይሩ ካብ ሞት ከምዝድሕን ተስፋ ተዋህቦ። እዚ ኪኸውን እንከሎ ፖሊካርፕ ወዲ 86 ዓመት ሽማግሌ ሰብኣይ ነበረ።

ሮማውያን ንክርስቶስ ክኸሕድ ማለት ናይ መርገም ቃል ከውስእ ምስበልዎ ከምዚ ኢሉ መለሰ ፡- “ን86 ዓመት ንዕኡ ኣገልገሎ ሓንቲ ክፉኣ ከኣ ኣይገበረንን፤ ከመይ ኢሉ ደኣ እዋ ነቲ ዘድሓነኒ ንጉሰይ ናይ ጸርፊ ቃል ከውስእ ይኸእል?”

ካሌብን ፖሊካርፕን፡ ኣብ ቅድሚኡ ኣምላኽ ብምሉእ ልቦም

ንክገልግሉ ክሳዕ ዕድመ ዝደፍኡ ኣይጸንሑን። ንዕኡ ክስዕቡ ካብ ንእስነቶም እዮም መርገጺ ወሲዶም። ኩላትና እዚ ሕጂ ኮይናዮ ዘሎና ብምክንያት እቲ ኣብ ጊዜ ንእስነትና ዝገበርናዮ ውሳኔታትን ልምድታትን እዩ። በቲ ዘሎና ኢና ሕጂ ኮይና ዘሎና በቲ ሕጂ ንኾኖ ዘሎና ኢና ኸኣ መጻኢና። ካሌብ ወዲ 85 ዓመት እንከሎ ከምቲ ኣብ ወዲ 40 ዓመት ዝነበሮ እዩ ኔሩ። ንሰኻኽ ሎሚ እንታይ ዓይነት ሰብ ኢኻ? ኣብ እዋን ሽምግልናኻኽ እንታይ ዓይነት ሰብ ኢኻ ክትከን?

ኣብ እያ14.10-14 ዝቐጽል መልእኽቲ እንታይ እዩ?

1. እግዚአብሔር ዕድመ ይህብን የንውሕን፡
2. ዕድሜና ብዘየገድስ፡ ንኣምላኽ እሙናት ክንከውን ይግብኣና፡
3. ነፍስወከፍ፡ ምስቶም ኣብ ልዕሊኡ ኪመልኩ፡ ሓይሊ ዘለዎም ዚመስሉ ሓይልታት ግጥም ኣለዎ።
4. ነም ከምዚ ዝበሉ ሓይልታት፡ ብሓይሊ ኣምላኽ ክንስዕርም ይከኣለና ኢዩ።

*ብምሉእ ልቢ (ብፍጹም) ንእግዚአብሔር ምእማን፡ ከመይ ኢልካ ክትገልጸ ትኸእል? _____

ነፍስወከፍ መዓልቲ፡ ብኸምዚ መገዲ ክትነብር እሙን ዲኻ? _____

ናይ ምእማን (መብጽዓ) ጸሎት፡- ዎ ኣምላኽ! ኩሉ መዓልቲ ብምሉእ ልቢ ክስዕብካ ደግፊኒ። ኣሜን።

ትርጉም ካብ -The Herschel Hobbs commentary, summer 2006; volume 6 No 4 01/11/2007

“ሓፈሻዊ ሰባት ብዛዕባ ገዛእ-ርእሰና ኢና እንሓሰብ ንኻልኦት ዝጠቕም ሓሳብ ኣብ ልብና እንተመጸኡ ግና፡ ናይ እግዚአብሔር ሓሳብ ምኳኑ ንፍለጥ።”

ፓስተር ምሕረት ኣብ ሃብተማርያም



አምላክ ዝግለግሎ ሰራዊት ምክልካል

መሓደ

አድሐኖም ሕዳግ

ናይ ሓንቲ ሃገር መንግስቲ ጸኒዑ ንኪነብር፡ ሓያልን ምዕቡልን ዝኾነ ሰራዊት ምክልካልን ናይ ጸጥታ ሓይልታትን ኪህልዎ የድልዮ። ብመገዶም ከኣ ካብ ደጋውን ውሽጣውን ተጸብኦታት ይድሕን። ጸኒዑውን ይነብር። ስለዝኾነ ድማ እዮም ኩሎም መንግስታት ኣብ ጸጥታዊ ሓይልታቶምን ሰራዊት ምክልካሎምን ልዑል ወጻኢታት ዝገብሩ።

ነዚ ብዝመሰሰል፡ ሓደ ህይወታዊ ነገር ህላዌኡ ብጽቡቕ ንኪቕጽል፡ ንህይወቱ ካብ ዚፈታተን ናይ

(ናብ ፲፮፡፮ ይቕጽል >>)

አይገርምንዶ!

አይገርምን ዶ? ዕስራ ቕርሺ ንቤት አምላክ ክንውፍያ ከለና እምብዛ ክኸብደና፡ ኣብ ዕዳጋ ምስ ኬድና ግን ዘይትጠቅም ገንዘብ ምኻና ክንግንዘብ ከሎና?



አይገርምንዶ ንኸልተ ሰዓት ኣብ ቤት አምላክ ምጽናሕና ነዊሕ ኮይኑ ክስመግና ንሓንቲ ፊልም ክንርኢ ግና ሰዓት ክሓጽረና ከሎ?



አይገርምንዶ ንኸትጽሊ ሓንቲ ቃል እኳ ክትስእን ምስ መሓዛኻ ዘዛርብ ግን ማእለያ ዘይብሉ ቃላት ክህልወካ ከሎ?

አይገርምንዶ ንሓንቲ ምዕራፍ ናይ መጽሓፍ ቅዱስ ከተንብብ ክስልጅወካን ዓቕብ ክኸነካን ከሎ ንልዕሊ 100 ገጻት ዘለዎ ልቢ ወለድ ግን ኣንቢብካ ሕንፍፍ ከተብሎ?



አይገርምንዶ ከላትና ኣብ ሲነማ ወይ መዘናጊዒ ቦታ ቅድሚት ኮፍ ክንብል እንዳበና ኣብ ቤት አምላክ ግና ኣብ ድሕሪት ኮፍ ክንብል ምድላይና?



አይገርምንዶ ኣብ ቤተክርስቲያን ዝግበር ንጥፈታት ቅድሚ ሰሙናት ፊሊጥና ክነስና እሞ ኸኣ ኣብ አጀንዳና መዘገብናዮ ክነስና ግናኸ ኣብቲ ናይ መጨረሻ ሰዓት ምዝካርና?



አይገርምንዶ ብዛዕባ ሓቅነት አምላክ ክንፈልጥን ክንዛረብን ንኸልኦት ከካፍልን እናኸበደና ብዛዕባ ሕሜትን ወረን ግን ዘረባን ቀልጢፍና ምፍላጥናን ምዝርጋሕናን?

አይገርምንዶ ጋዜጣን መጽሔታትን ዝብልዎ ኩሎ እናአመና ክነስና ንመጽሓፍ ቅዱስ ግና ክንጠራጠር ከሎና?



አይገርምንዶ ከላትና መንግስተ ሰማይ ክንኣቱ እናደለና ክነስና ናብኡ ንእምእታው ዘኸእለና መገዲ ግን ዘይምእማና?

አይገርምንዶ ዋዛን ቁምነገር ዘይብሎምን ብቕጽበት ብኢይሚል እንዳሰደድና ክነስና ብዛዕባ ናይ አምላክ መልእኽቲ ግን ንኸልኦት ንምስዳድ ሰገጥ ምባልና?



ዘገርምዶ አይኮነን?

እምበኣር ሕጂ እዛ መልእኽቲ ኣንቢብካያ ኣሎኻ እሞ ንትፈልጦ ሰብ ዋላ ጸላኢኻ ይኹን ስደዳ!!






ፍክጠት

ብ	ም	ር
አ	ሃ	

በዘን ኣብዚ ዘለዎ ኣሙሽተ ፊደላት ልዕሊ 10 ቃላት ፍጠር

ትፍልጡ ዶ?

- ◆ ኣእምሮ ወዲ ሰብ 100 ቢሊዮን መትናዊ ሞህዮ ከምዘለዎ!
- ◆ መትናዊ መልእኹቲ ካብን ናብን ኣእምሮ ክኸይደ ኣብ ሰዓት 274 ኪ.ሜ ከም ዚጓዓዝ!
- ◆ ዓጽሚ ጉርጉሪት “ቴፍሕ ናይ ኣዳም” ከምትብሃል!
- ◆ የዒንትኻ ተኸፊተን ከለዎ ሕንጥሽው ክትብል ከምዘይትኸእል!
- ◆ ከስዐና ኣብ ከክልተ ሰሙን ዝቐየር ቀጸላ ከምዘለዎ እንተዘይ ኮይኑ ግን ንርእሱ ከም ዘሕቅቕ!
- ◆ ሰብ ድምጺ ንኸፈጥር ናይ 72 ጭዋዳታት ምወህሃድ ከምዘይልዮ!
- ◆ ምስ ዓቕኑ ተዛሚዱ እቲ ዝሓየለ ጭዋዳ ዘለዎ ኣካል መልሓስና ምዃኑ!
- ◆ ሓንቲ ዓይንኻ ተዓሚትካ ክትከይድ ከሎኻ ሓደ ሕምሲት ናይ ምርኣይካ ይጎድል ምስኡ ድማ ኩሉ ምስትውዓልካ ይጠፍእ!
- ◆ ኣብ ኣካላት ወደ ሰብ 100,000 ዝኸውን ጸጉሪ ከምዘሎ!
- ◆ ሽክና ርእሲ ሰብ 29 ዝተፈላለዩ ዓጽሚ ዝሓዘ ምዃኑ!
- ◆ 80% ኣካል ወደ ሰብ ማይ ከምዝኾነ!
- ◆ ኣብ ሓደ መዓልቲ 23,040 ግዜ ከም እነስተንፍሰ!
- ◆ ክንውለድ ከሎና 300 ኣዕጽምቲ ከም ዘሎና ምስ ዓበና ግን ናብ 206 ከም ዝጎድል!
- ◆ ክሳብ ሕጃ ኣብ ዝተገብረ መጽናዕቲ ጸላም ከብዲ 500 ዓይነት ስራሕ ከምዘለዎ!
- ◆ ኣብ ሓደ ጊዜ ስጋን ጸባን እንተ ተመሊብና፡ ኣካላትና ኣብ ጸባ ዘሎ ካልሸየም ዝብሃል ማዕድን ከም ዘይመጽዎ፡ ስለዚ ናይ 2 ሰዓት ፍልልይ ክህልዎ ከም ዝግባእ!
- ◆ ኣብ ሳንቡእ ዝርከብ ካፒላሪ ዝብሃል ሰራወር ደም ጫፍ ንጫፍ እንተዝለጋገብ 1,600ኪ.ሜ ከም ዝበጽሕ!
- ◆ ኣብ ሰብነትና ብዝርከብ መዓዲን ተጠቂምካ 7.5 ሴ.ሜ መስማር (ብሓጺን)፡ 900 ርሳስ (ብካርቦን)፡ 7 ሳሙና (ብሰብሒ) 2,200 ጫፍ ናይ ክርቢት(ብፎስፎርስ) ክስራሕ ከምዝከእል!



ኣብዘን ዓንኬል ዝጎደላ ፊደላት ብምምላእ ትርጉም ዘለዎ ቃላት ፍጠር

ሽልማት ዘውህብ ሓፈሻዊ ፍልጠት

1. ዝጠሓለ ምዓር (ሓጺን) ብተኣምር ኣብ ልዕሊ ማይ ጸብለል ከም ዝብል ዝገበረ መን እዩ?
U. የሱስ A. ጊደዎን H. ኤልሳእ መ. ኤልያስ
2. ንሓለቓ ሰራዊት ሲሰራ ብሸኻል ድንኳንን ሞዶሻን ገይራ ዝቐተለት ሰብይቲ መን ትብሃል?
U. ዮልያ A. ያኤል H. ዲቦራ መ. ሚካል
3. ገማልኤል ዝብል ስም ብዘይካ ኣብ ግብረ ሃዋርያት ኣቦየናይ ክፍለ ናይ መጽሓፍ ቅዱስ ተጻሒፉ ንረኸቦ?
U. ዘሁልቁ A. ዘዳግም H. ዘጽኣት መ. ኣይተጸሕፊን
4. ካልኣይቲ ሰብይቲ ኣብርሃም መን ትብሃል ነይራ?
U. ኣጋር A. ቁጡራ H. ሚልካ መ. ሳራ
5. “እግዚአብሄር ሓያል እዩ” ዝብል ትርጉም ስም ዘለዎ ኣየናይ ስም እዩ?
U. እዝራ A. ኤልሳእ H. ህዝቅኤል መ. ኣልአዛር
6. “ ኣነ እብራዊ እየ። ነቲ ባሕርን ንቐጽን ዝገበረ እግዚአብሄር ኣምላኽ ሰማይውን እፈርህ እየ” ዝበለ ነብዪ መን ይባሃል?
U. ነብዪ ኤርምያስ A. ነብዪ ሆሴእ H. ነብዪ ጻፎንያስ መ. ነብዪ ዮናስ
7. ንጉስ ዳዊት ኣብ ክንደይ ዓመቲ ንጉስ ኮይኑ?
U. 40 ዓመት A. 20 ዓመት H. 30 ዓመት መ. 35 ዓመት
8. ሰራዊቲ መሪሖ ፍርቂ ሚልዮን (500,000) ወተሃደራት እስራኤል ዝቐተለ ንጉስ ይሁዳ መን ይባሃል?
U. ቤን-ሃዳድ A. ኣብያን H. ጊዴዎን መ. ጴቃሕ
9. ምእንቲ ወንጌል ክርስቶስ ኢሉ ካብ ሃዋርያት መጀመርታ ዝተሰየፈ መን ይባሃል?
U. ይሁዳ A. ፊሊጶስ H. እስጢፋኖስ መ. ያቆብ
10. “ስለምንታይ ከየቋረጸኩ እቕንዞ ስለምንታይከ ቐስለይ ዘይሓዊ ኮይኑ ለገመ” ዝበለ መን እዩ?
U. እዮብ A. ኤርምያስ H. ኣምባቆም መ. ኤልያስ

መልሲ

ክቡራት ኣንባብቲ መልስኹም ቦቲ ኣብ ታሕቲ እተጠቐስ ኣድራሻ ብምልኣኽ ተዓወትቲ ሽልማት ኩኑ። ኣምላኽ ይባርኹም!

ስም: _____
 ኣድራሻ: _____

	U.	A.	H.	መ.
1.	<input type="radio"/>	<input type="radio"/>	<input type="radio"/>	<input type="radio"/>
2.	<input type="radio"/>	<input type="radio"/>	<input type="radio"/>	<input type="radio"/>
3.	<input type="radio"/>	<input type="radio"/>	<input type="radio"/>	<input type="radio"/>
4.	<input type="radio"/>	<input type="radio"/>	<input type="radio"/>	<input type="radio"/>
5.	<input type="radio"/>	<input type="radio"/>	<input type="radio"/>	<input type="radio"/>
6.	<input type="radio"/>	<input type="radio"/>	<input type="radio"/>	<input type="radio"/>
7.	<input type="radio"/>	<input type="radio"/>	<input type="radio"/>	<input type="radio"/>
8.	<input type="radio"/>	<input type="radio"/>	<input type="radio"/>	<input type="radio"/>
9.	<input type="radio"/>	<input type="radio"/>	<input type="radio"/>	<input type="radio"/>
10.	<input type="radio"/>	<input type="radio"/>	<input type="radio"/>	<input type="radio"/>

ምንጨ፣ ኢንተርኔት ዳኒኤል ተኸለኣብ

ምእምላኽ ተግባር ኣእዳውካ ክንደይ ድንቂ እዩ!

(ፎን ፻፶፯) ተ-ፎንገራገግ ሞ (1271) ገፃ ፊደላት ሓምሌ ፲፱፻፳፯ ተ-ፊደላት ፲፱፻፳፯ ፡፻፶፯፻፱ ሁሃ ተቀቓ ህህፊ

Eben-Ezer Foundational Healing Church
P.O.Box 16147-00100
Nairobi Kenya
E-mail : ebenezerfhch@yahoo.com




ንህጻናት

መርከብ ኖህ

ብዮናስ ተወልደን አማኑኤል ፍቅረማሪያምን

ዓለም ካብ ትፍጠር ብዙሕ ዓመታት ምስ ገበረት፡ ኣብ ምድሪ ብዙሓት ሰባት ነበሩ። እቶም ሰባት ድማ ብግብርምን ሓሳባቶምን ክፍኡትን ሓጢአት ዝመልአምን ነበሩ። ገሊኦም ይሰርቑ፡ ገሊኦም ይቐትሉ፡ ገሊኦም ይሕሰዉ. ነበሩ። እግዚአብሔር ኣምላኽ ነዚ ምስ ረኣየ ንሱብ ብምፍጣሩ ተጣዕሰ። ስለዚ ድማ ንዓለም ብማይ-ኣይሂ ክድምሰሳ እየ በለ። ኖህ ዝበሃል ሰብኣይ ግና ጻድቕን ኣብ ቅድሚ ኣምላኽ ዝገኸርን ነበረ። ኖህ ኣብ ቅድሚ ኣምላኽ መጎስ ረኸበ። ንኖህ ሴም፡ ካም፡ ያፌት ዝበሃሉ ስለሱ ደቂ ነበርዎ። እግዚአብሔር ኣምላኽ ንዓለም ክድምሰስ ማይ-ኣይሂ ከዝገብ ምስ ደለየ፡ ንምድሓን ኖህን ስድራቤቱን እትኸዉን መርከብ ክሰርሕ ንኖህ ኣዘዘ። ኖህ ድማ ነታ መርከብ ካብ ጎፊር ኣም (ገረብ) ገይሩ ከምቲ ኣምላኽ ዝበሎ ገይሩ ሰርሐ። ብዙሕ ክፍልታት ከኣ ገበረላ። እታ መርከብ ስለሱ ደርብታት ዝነበራ ኣዝያ ዓባይ ነበረት።

ኖህ ነታ መርከብ ሰራሖ ምስ ወድኣ ኣብ ምድሪ ካብ ዝነበሩ ኩሎም ዓይነት ኣራቂት ምድርን ኣዕቀፍን ለመምታን፡ ተባዕታይን ኣንስታይን ገይሩ ናብታ መርከብ ኣእተዎም። ኖህ ምስ ሰበይቲ፡ ስለሱ ደቂ ድማ ምስ ኣንስቶም ናብታ መርከብ ኣተዉ። ምስ ኣተዉ ድማ እግዚአብሔር ነታ መርከብ ዓጸዎ። ናብ መርከብ ምስ ኣተዉ ድሕሪ ሸውዓተ መዓልቲ ኣብ ምድሪ ማይ-ኣይሂ ዘነበ። ሰማያት ተኸፍተ፡ ካብ ምድሪ ድማ ዓይኒ ማያት ተኸፊቲ ብዙሕ ማይ ወጸ። እቲ ዝናብ ድማ ንኣርብዓ መዓልትን ለይትን ብዘይ ምቕራጽ ዘነበ። ምድሪ ብማይ መልአት፡ ኣኸራናት ከኣ ኩላቶም ብማይ ተኸደኑ። ኣብ ምድሪ ዝነበሩ ኩሎም ሰባትን እንስሳታትን ከኣ ሞቱ። እቶም ሓጢአት ዝመልአም ደቂ ሰባት ኣብቲ ማይ ጠሓሉ። እቶም ኣብ መርከብ ዝነበሩ ኖህ ምስ ስድራቤቱ ግና ደሓኑ። እቲ ማይ ድማ ነታ መርከብ ንላዕሊ ገጹ ጸብለል የብላ ነበረ።



ድሕሪ 150 መዓልታት ኣምላኽ ብርትቲዕ ንፋስ ኣንፈሱ። እቲ ማይ ከኣ ኪጎድል ጀመረ። እታ መርከብ ከኣ ኣብ ኣራራት ዝበሃል ጎቦ ኣዕረፈት። ምድሪ ምስ ነቐጸት እግዚአብሔር ንስድራቤት ኖህ ካብታ መርከብ ክወጹ ኣዘዘ። ሸዑ ኖህን ደቁን ሰበይቱን፡ ኣንስቲ ደቁን ምስኦም ዝነበሩ ኩላቶም እንስሳታትን ካብታ መርከብ ወጹ። ኖህ ድማ ንእግዚአብሔር ኣመስገኖ።

ነዞም ዝሰዕቡ ካብ መጽሓፍ ቅዱስ ዝተወሰዱ ቃላት ወይ ኣስማት ካብ ሰደቓ ናይ ቃላት እናረኸብካ ኣኸብብሎም። ንኣብነት፡ **ቤተልሂም ተመልከት።**

አቤል፡ ኣብርሃም፡ ርብቃ፡ ክርስቶስ፡ ቶማስ፡ እግዚአብሔር፡ ብርሃን፡ ምስጋና፡ ጸሎት፡ ቃል ኣምላኽ፡ ያእቆብ፡ የሱስ፡ ሄርሞን፡ ናትናኤል፡ እሴይ፡ ዳዊት፡ ሰብ፡ ኖህ፡ ሎጥ

ም	ሰ	ጋ	ና	እ	ብ	ፈ	ኸ
ሎ	ጥ	ል	ት	ግ	ሰ	ላ	ሚ
ጥ	ቤ	ዊ	ና	ዚ	ም	ይ	ክ
አ	ዳ	ተ	ኤ	አ	ኖ	ሀ	ር
ብ	ሐ	ል	ል	ብ	የ	ሱ	ስ
ር	ብ	ቃ	ጪ	ሄ	ስ	ማ	ቶ
ሃ	ር	ሸ	ር	ር	ም	ፍ	ስ
ም	ሃ	ም	ያ	እ	ቆ	ብ	ኸ
የ	ን	ክ	ሚ	ጸ	ሎ	ት	ኘ

እተመሰቓቐለ ቃላት

- መድሓኒ ዓለም
- ኣካል ናይ ተኸሊ ትሕቲ መሬት ዝነበር
- ካልኣይ ስም ጴጥሮስ
- የሱስ _____ ይፈቲ
- ደቂቕን ጸዕረኛ እንስሳ፡ መግቡ ብሓጋይ ዝእክብ
- ሓማት ፍት
- የሱስ _____ ሎምን ንዘልኣለም ንሱ እየ።
- ንጎይታ የሱስ ኣሕሊፉ ዝሃቦ
- ኣብ ዘመን ሙሴ ዝነበረ ንጉስ ግብጺ

1	የ			
2	ሱ			
3	ስ			
4	ሀ			
5	ጸ			
6	ና			
7	ት			
8	ይ			
9	ፈ			
10	ቲ			

ነዞም ሕቶታት መልሶም

- ኣብ ዘመን ኖህ ኣምላኽ ንዓለም ንምንታይ ከጥፍኣ ደለየ?
- ኖህ ንምንታይ ምስቶም ዝጠፍኡ ሰባት ዘይጠፍኡ?
- ብዘይካ ኖህን ስድራቤቱን ኣብታ መርከብ ካልእ ምስኦም ዝተሰቑሉ እንታይ ነይሮም?
- ኩሎም ኣብታ መርከብ ዝደየቡ ሰባት ክንደይ ነይሮም?



ዜና ኤብን-ዔዘር

ኤብን-ዔዘር ናይ መሰረት ፈውሲ ቤተክርስቲያን ሕጂውን ከምቲ ዝሓለፈ ዓመት ኣብዚ ሻድሻይ ዓመትና እነብዕለሉ ዘሎና እዋን ምእንቲ ስሙ ኢሉ ተአምራት ዝገበረ ኤብን ዔዘር ኮይኑ ድማ ዘሳገረና ዘሎ ልዑል እግዚአብሄር ብወዱ ብጎይታና የሱስ ክርስቶስ ክብርን ምስጋናን ይኸኖ ንብል። እቲ ምንታይሲ ህልውናናን ኣገልግሎትናን ካብኡን ብእኡን ንእኡን ስለ ዝኾነ። እቲ ንዓመት ብሳህሊ ዝኸለለ ኣብዚ ዓመት ድማ ብፍሉይ መገዲ በጺሖና እዩ።

ገለ ገለ ካብቲ ዝነበረ ፍጻመታት ንምግባጽ ዝኣክል ኣብዚ ዓመት መጺአም በቲ እግዚአብሄር ዝሃበም ጸጋ ዘገልገሉና፡ ሓው ብጽእአምላኽ ካብ ዓዲ ጥልያን፡ ወንጌላዊ ሳምሶም ካብ ሎንዶን፡ ፓስተር ኣቤል ካብ ኖርወይ፡ ፓስተር ብርሃነ ካብ ሎንዶን፡ ፓስተር ኣሮን ካብ ዱባይ፡ ፓስተር ቢንያም ካብ ዱባይ፡ ፓስተር ኢሳቕ ካብ ሕ.መ.አ.፡ ኣገልጋሊ ሲራክ ካብ ሎንዶን፡ ዝኣመሰሉ ከምኡውን ናይ ካልኣት ተኸፊልቲ ጸጋእም ኮይና። በዚ ድማ ንጎይታ ኣዚና ነመስግን።

መንፈሳዊ ዕዮ፡-

ኤብን ዔዘር ናይ መሰረት ፈውሲ ኣብዚ ዓመት ብዘውጽኦና ናይ ኣገልግሎት መደብ 52 መዓልታት ነህምያ ብምግባር ንዓመት ኣብ ሾብዓተ ብምኸፋል ዝተፈላለዩ ትምህርታት ዝሓቆፈ ከም ብሓባር ምንባር ይሓይሽ። ምብጻሕ ወንጌል ንኸልኣት፡ ብራእይ ምምልላስ ዝብልን፡ ካልእን ኣብ ቤተክርስቲያንን ናይ ዞባ ሕብረትን (Home cell) ብዝግባእ ምሃራ። እቲ ዝነበረ መደባት ድማ ኣብቲ ምእመን ፍሉይ ፍቕርን ሕብረትን ብምፍጣር ኣብ ዕዮ ጎይታ ብጽዓት ከም ዝዓዩ ገይሩ። ኣብ ትምህርቲ ሰንበትውን እንተኾነ ብሓው ፓስተር ምሕረትኣብ ሃብተማርያም መጽሓፍ ሩት፡ መጽሓፍ ነህምያ፡ ከምቲ ብምምሃር ነፍሳት ንመጽሓፍ ቅዱስ ብዝግባእ ክፈልጥእ ገይሩ እዩ። ብተወሳኺ ድማ ቤተክርስቲያን ኣብ ማቻኮስ ን... መዓልታት ፡ ኣብ ኣወራቶም ን ... መዓልታት ናይ ጸሎት መደብ ኣካይዳ።

ብተወሳኺ ቅዱሳን ነንሓድሕዶም ንክፋለጡ ብፍቅሪ ክተሓሓዙን፡ ብደረጃ ናይ ዞባታት ምዝንጋዕ ግዜታት ብምድላው ኣብ ዝተፈላለዩ ቦታ ናይ ሓባር ጊዜ ኣሕሊፎም።

ካልእውን ናይ ቃል ምንባብ ግዜኣም ብኣገባብ ክጥቀሙ ምእንቲ ኣብ ዓመት ከመይ ጌርካ መጽሓፍ ቅዱስ ኣንቢብካ ከምትውድእን፡ ናይ ጸሎት ጊዜኻ ኣስተኻኸልካ ክትጽሊ እትሕግዝ ብኣቀራራብኣ ፍልይቲ ዝኾነት ኣጀንዳ ኣዓልያ። በዚ ድማ ብዙሓት ተጠቂሞም እዮም።

ምምስራት ጉጅለታት፡-

ኤብን-ዔዘር፡ ናይ መሰረት ፈውሲ ቤተክርስቲያን፡ ኣብዚ ዝሓለፈ ዓመት እግዚአብሄር ረዲኡና ፡ ጉጅለታት ብምጣር እቲ ናይ ቤተክርስቲያን ሕብረት ንኸዓብን፡ ክጥርነፍን ገይራ። እዚ ድማ ጉጅለ ሰብሓዳር፡

ጉጅለ ደቀንስትዮ፡ ከምኡውን ጉጅለ ጉስነት እዩ። እዞን ጉጅለታት፡ በቲ ዝተሞህበን ሓላፊነት ተረኣን ብምጽዋት ነቲ ቤተክርስቲያን ሕብረት ክዕቀብ ገይረን እዮን።

ኣገልግሎት ህጻናት፡-

ኤብን-ዔዘር ናይ መሰረት ፈውሲ ቤተክርስቲያን፡ ነቶም ናይ ምድርና ሓደስቲ ተስፋ ዝኾኑ ህጻናት ግቡእ መንፈሳዊ ዕብዮትን ጉስነትን ንኸረኽቡ ሓደስቲ መምሃራን ትምህርቲ ሰንበት ብምስራዕ ነቲ ኣገልግሎት ኣብ ምስፋሕ ትርኩብ። ነዚ ንምሕያል ዝሕግዝ ድማ ብፓስተር ብርሃነ ካሕሳይ እተዳለወ ብዛዕባ ኣተዓባብያን ኣመሃህራን ህጻናት ንመምሃራን ትምህርቲ ሰንበት፡ ንወለድን ካልኣት ግዱሳትን ናይ ሙሉእ መዓልቲ ስልጠና ተሞሂቡ። በዚ ኣጋጣሚ ንፓስተር ብርሃነ ኣምላኽ ኣገልግሎቱን ህይወቱን ይባርኽ ክንብል ንፊቲ።

ሓደስቲ ነፍሳት፡-

ኤብን-ዔዘር ናይ መሰረት ፈውሲ ቤተክርስቲያን፡ ኣብዚ ዓመትውን ሓያሎ ሓደስቲ ነፍሳት ተጸንቢሮም፡ ስሩዕ ትምህርቲ ድሕነት፡ ትምህርቲ ወደመዝሙር፡ ናይ ኣገልግሎት ትምህርቲ፡ ሂባን ኣጥሚቓን ኣብ ኣገልግሎት ኣዋፊራን ኣላ።

ናይ ሕብረት ኣገልግሎት፡-

ኤብን-ዔዘር ናይ መሰረት ፈውሲ ቤተክርስቲያን፡ ብተወሳኺ ኣብዚ ዓመት ምስ ሕብረት ኤርትራውያን ወንጌላውያን ኣብ ናይሮቢ፡ ናይ ሕብረት ኣገልግሎት ገይራ። እቲ ኣግልግሎት ንኸልተ መዓልቲ፡ ማለት ቀዳምን ሰንበትን፡ እተኻየድ ክኸውን ከሎ፡ ዝተዓደሙ ኣገልገልቲ ወንጌላዊ ሳምሶን፡ ከምኡውን ኣገልጋሊ ብጽእአምላኽ ነይሮም። እቲ ዝነበረ ኣገልግሎት ኣዝዩ ባህ ዘብልን ንሕብረት ዘበርትዕን ኢዩ ነይሩ።

ብተወሳኺ፡ ብሕብረት ወንጌላውያን ኤርትራውያን ኣብ ኣፍሪቃን ማእከላይ ምብራቕን፡ ንዝተዳለወ ናይ መራሕቲ ስልጠና ከም ኣኣንጋዲት ቤተክርስቲያን ብምኣን፡ ነቲ መደብ ተሳቲፋቶ። እቲ ዝነበረ ስልጠና ድማ ብሃገራዊ መዓልቲ ጸሎት ተዛዘሙ።

ስልጠና ዓቕሚ ሰብ፡-

ኤብን-ዔዘር ናይ መሰረት ፈውሲ ቤተክርስቲያን፡ ንምእመናታ ብመንፈሳዊ ነገር ጥራይ ክዓብዩ ዘይኮነ፡ ብኸሉ መዳያት ህይወት ንኸዓብዩን ክልወጡን ትዓዩ ኢያ። እዚ መሰረት ብምግባር ድማ በቲ ጎይታ ዝኸፈቶ ደገ ካብ ኬንያታ ዩኒቨርሲቲ ዝመጹ መምህራን፡ ብዛዕባ መጠን ንኡስ ንግዲ (Home Cell) ስልጠና ከምዝወሃብ ገይራ። እቶም ተሳተፍቲ ድማ ምስክር ወረቐት ተዓዲሎም።

ኣዳራሽ ቤተክርስቲያን፡-

ኤብን-ዔዘር ናይ መሰረት ፈውሲ ቤተክርስቲያን፡ ነቲ ዘሎ ገለገለ ናይ ኣዳራሽ ጸገማት ንምፍታሕ ዝኸለል መገዲ ኣብ ምድላይ ድሕሪ ምጽናሕ፡ ክግበሩ ዝኸለሉ ምትዕርራቶ ገይራ ኣላ። ነቲ ተሪፋ ዘሎ ጸገማት ንምፍታሕ እቲ መስርሕ ሕጂውን ቀጸሊ ኢዩ።

አዋጅ በሪኸ!

ከም ዋዛ ዋዛ
ከም ጸወታ ሀጸን ዜመሰል ዕሽነት
ጉዕዞ ጀሚረ ከምለስ ግንዲረ
እው ጉዕዞ ጀሚረ ከምለስ በጸሐ
ኛ ዘለሉ መሳተይ መሰለ
ቀለበይ ዜምስጥ
ኮነኒ'ቲ እንፈት
ሕእድሽ ለውጢ ህይወት
ካብ ተሞክሮ ዜፍጠር ገድለ ዕግበት

አብቲ ጉን ግርግ
መቐደስ ህልውና
ውና ዜምስጥ ናይ ክብሪ ደበና
ብሱራራል እተሽበ
ሰፈር ኪሩቤል ህዛወ ልዑል
አብቲ ዙፋን ሓቲ ቅንዕና
ብርሃን እሎ ካብ ጸሓይ ዜደምቐ
ረቂቕ ዘይረሐ ታቦት መንፈስ
መቐደስ እግዚአብሔር።

እቤት እቲ ምእታው
እቲ ሓርነት
ፍረ ጸጋ ፍረ ልግሲ ውህበት
ዕድሎት'ዩ
ብጽሒት ውሑዳት
ተሰፋ'ዩ
ግዕጫ ሰግያት

እቲ መላዲ
ሰላም ዕረፍቲ
ናይ እግሪ መስቀል ሕዝብቲ
ምሳኔ'ዩ
ግብጃ ግንብ
ግን ከላ ጸር'ዩ
ምድሓን ዜሮብስ

እዚ ግዕጺ ግን
ሃረርታ ኩላ ነፍሲ
ዝሓመትኩም ሓጺር ገድሉ
ባብ አርሕዩ
ደን ከፈቑ
እቲ ጉዕዞ ቀጸል ቀጸል
እንቃዕረርክ ዜጥመት
በሪኸ ኮነ ግላዕሲ ዜእንፍት

አብቲ ጉን ግርግ
መቐደስ ህልውና
ውና ዜምስጥ ናይ ክብሪ ደበና
ብሱራራል እተሽበ
ሰፈር ኪሩቤል ህዛወ ልዑል
አብቲ ዙፋን ሓቲ ቅንዕና
ብርሃን እሎ ካብ ጸሓይ ዜደምቐ
ረቂቕ ዘይረሐ ታቦት መንፈስ
መቐደስ እግዚአብሔር።

ሕቶ መጸኒ ዋጋ ህይወት
እቲ ክብሪ ልዕሊ ትጽቢት
እቲ ምጽናሕ ዜሓትት
ልዕሊ ደረት ልዕሊ ቅለት
ዚጠልብ ትኩረት

**አ
ዋ
ጅ**

**በ
ሪ
ኸ**

እቲ ምድያብ ወሰኸ
እቲ በሪኸ አመና ወቀበ
እቲ ሃረርታ ጥርዒ በጸሐ
ጊዜ ከደ ብዘመን ተተክለ
ምቐናይ መጸ

አብቲ በሪኸ አብቲ ሽረን
አብቲ ሳልሳይ አብቲ ሳዕሳይ
ትርሊት ኮነ
ብዘሎ'ቲ ዙርያ ተጎልበበ
ሰሎው ደበና እምባ ከደን
ግርግ ወቀበ ምቐናይ አብሃን

ራእይ ተራእዮ
ድምጺ ተሰምዑ
እቲ ክብሪ ዚርምሰሰ ኮነ
እቲ ከፍን ጸዕደወ
እቲ እምኒ ዑንቲ ወርቂ ኮነ
እቲ ሰግይ ርኽነት መልአ
እቲ ፍርሂ ምግራም ተተክለ

አብቲ ጉን ግርግ
መቐደስ ህልውና
ውና ዜምስጥ ናይ ክብሪ ደበና
ብሱራራል እተሽበ
ሰፈር ኪሩቤል ህዛወ ልዑል
አብቲ ዙፋን ሓቲ ቅንዕና
ብርሃን እሎ ካብ ጸሓይ ዜደምቐ
ረቂቕ ዘይረሐ ታቦት መንፈስ
መቐደስ እግዚአብሔር።

ካብሎ ድምጺ ወጸ
ዘይብሎ መቐለሕ
ገእዝኒ ዚኹርኩሕ
ካብቲ ግርግ ክብሪ
ውቃበ እግዚአብሔር
ካብቲ ናይ ህልውና ጥርዒ
ዙፋንቲ ከሎ ዚገለል
እዋጅ ወጸ
ረዘን ተሓለፐ
ምሳኔ ምስ ሃብኩ
ለል እኔኹ ወናዮ ድኻመይ
ብሱራት ሰላም ሓዘ
ተሓለፐ ዕርቂ ለቢሰ
እኔኹ እእውጅ
ቃላት ትንቢት
ድምጺ ፍው ለቢሰ ቃል ግንብ እነግር
ክርስቶስ እተሰምየ መድሓኒ የሱስ
እነሆ ወዲ ልዑል
ሓጢአት ከሎ ዚርሕቐ
መስዋእቲ እዩ እቲ ገንዘል
ቃል መስቀል
ብእኩ እመኑ ድሓት ከበሩ ግዝብ
ክብሪ ሃቡ ውራታ ምለሱ!

አብቲ ጉን ግርግ
መቐደስ ህልውና
ውና ዜምስጥ ናይ ክብሪ ደበና
ብሱራራል እተሽበ
ሰፈር ኪሩቤል ህዛወ ልዑል
አብቲ ዙፋን ሓቲ ቅንዕና
ብርሃን እሎ ካብ ጸሓይ ዜደምቐ
ረቂቕ ዘይረሐ ታቦት መንፈስ
መቐደስ እግዚአብሔር።